


جہیز رائک ناسور

جہیز ایک تلک کے موضوع پر
گھرے بجزیہ، اعداد و شمار کے ذریعہ مسلسل
کی تفہیم اور بھروس کی فتنی اور شرعی حیثیت پر یہ نہایت
ہی مفصل جامع اور جسم کتاب تحریر ہے۔ اور یہ کتاب نہ
صرف عالم مسلمانوں بلکہ خواص ائمہ اور خطباء کے لیے بھی
اس موضوع پر نہایت ہی مفید کتاب ہے۔ اور اصلاح عماڑہ
کے علماء کو حق میں قیمتی سونگات اور داشوران
ملت کے لیے لمحہ و نکریہ اور سنگ
میں میں ہے۔

بِقَالِم

مولانا محمد شمس الدین دروی

استاذ جامعۃ الہدایۃ، بھپور



جہیز ایک نا سور

تک اور جہیز کے موضوع پر گھرے تجزیہ، اعداد و شمار کے ذریعہ مسئلہ کی تفہیم اور پھر اس کی فقہی اور شرعی حیثیت پر یہ نہایت ہی مفصل، جامع اور چشم کشا تحریر ہے اور یہ کتاب نہ صرف عام مسلمانوں بلکہ خواص، ائمہ اور خطباء کے لیے بھی اس موضوع پر نہایت ہی مفید کتاب ہے۔ اور اصلاح معاشرہ کے علمبرداروں کے حق میں قیمتی سوغات اور دانشور ان ملت کے لیے لمحہ فکر یہ اور سنگ میل ہے۔

بِقَلْمَنْ

مولانا محمد شمسا ندوی

استاذ جامعۃ الحدایۃ، جے پور

مُقدَّمَہ

مولانا سید محمد رابع حسینی ندوی ناظم دار العلوم ندوۃ العلماء، لکھنؤ

پیش لفظ

مولانا خالد سیف اللہ رحمانی بانی و ناظم المحمد العالی الالہامی، حیدر آباد

ناشر


مکتبہ مدنیہ

سفیل مسجد، ویو بیک، سیمارنپور

جملہ حقوق نقل و ترجمہ مؤلف کے حق میں محفوظ ہیں

نظر ثانی و اضافہ شدہ

نام کتاب	:	جہیز ایک ناسور
مصنف	:	مولانا محمد شمشادندوی
اشاعت اول	:	۱۳۲۲ھ مطابق ۱۹۰۴ء
ناشر	:	فرید بکڈ پو (پرانیویٹ) لمنڈیڈ، دہلی
اشاعت دوم	:	۱۳۰۲ء
ناشر	:	مکتبہ مدینیہ، سفید مسجد، دیوبند، سہارنپور (یوپی)
تعداد	:	۳۰۰۰
صفحات	:	۱۳۲
قیمت	:	
کمپیوٹر کتابت	:	عبدالملک، گلوبل اردو کمپیوٹر س، رام گنج بازار، جے پور



الله تعالیٰ نے فرمایا :

فضول خرچی مت کرو بیشک فضول خرچی کرنے والے شیطان کے
بھائی (یعنی ان کے مشابہ ہیں) اور شیطان اپنے رب کا بڑا ناشکرا ہے۔ (بنی
اسراءيل آیت: ۲۶-۲۷)

اور جو شخص اللہ اور اسکے رسول کی پوری فرمانبرداری کرے گا اللہ اس کو
ایسی بہشتون میں داخل کریں گے جن کے نچے نہریں جاری ہوں گی، ہمیشہ ہمیشہ
اس میں رہیں گے اور یہ بڑی کامیابی ہے۔ جو شخص اللہ اور اس کے رسول کا کہنا نہیں
مانے گا اور بالکل ہی اس کے ضابطوں سے نکل جائے گا اس کو آگ میں داخل کریں
گے، اس طور سے کہ وہ اس میں ہمیشہ رہے گا اور اس کو ایسی سزا ہوگی جس میں
ذلت بھی ہے۔ (سورہ نساء: آیت ۱۳-۱۴)

تم بہترین امت ہو جو لوگوں کے لیے پیدا کی گئی ہو، بھلائی کا حکم
دیتے ہو اور بری باتوں سے روکتے ہو اور اللہ پر ایمان لاتے ہو۔
(آل عمران: آیت ۱۱۰)

رحمہ للعالمین حضرت محمد ﷺ نے فرمایا:

”جس نے میانہ روی اختیار کی اللہ نے اس کو بے نیاز کر دیا اور جس نے فضول خرچی کی اللہ نے اس کو محتاج بنادیا، اور جس نے اللہ کی خاطر خاکساری اختیار کی اللہ نے اس کو سر بلندی عطا کی۔“

(کنز العمال: ج ۳ ص ۵۰، مؤسسة الرسالۃ، بیروت)

”وہ نکاح زیادہ با برکت ہے جس میں اخراجات کم سے کم ہوں۔“

(مسند احمد بن حنبل: ج ۲ ص ۸۲، دار الفکر العربي، بیروت)

”اور جو شخص تم میں سے کوئی برائی دیکھے تو اس کو چاہیے کہ اپنے ہاتھ سے روک دے اور اس کی طاقت نہ ہو تو زبان سے روک دے اور اگر اس کی بھی طاقت نہ ہو دل میں اس کام سے نفرت کرے اور یہ ایمان کا کمزور ترین حصہ ہے۔“

(صحیح مسلم: ج ۱ ص ۶۹، دار الحیاء التراث العربي، بیروت)

”اس ذات کی قسم جس کے قبضہ میں میری جان ہے تم لوگ ضرور بالضرور لوگوں کو بھلانی کا حکم دیتے رہو اور برائی سے روکتے رہو اگر ایسا نہ کرو گے تو قریب ہے کہ اللہ تم پر اپنا عذاب مسلط کر دے، پھر تم اس عذاب سے نجات کی دعا نہیں مانگو گے اور دعا نہیں قبول نہ ہوں گی،“

(ترمذی: حدیث نمبر ۲۱۶۹)



فہرست

نمبر شمار	موضوع	صفحہ
۱	مقدمة	
۲	پیش لفظ	۷
۳	لقریط	۹
۴	لقریط	۱۲
۵	تقديم	۱۳
۶	لقریط	۱۴
۷	دعاۓ یہ کلمات	۱۵
۸	ابتدائیہ مؤلف	۱۹
۹	باب اول	
۱۰	فضول خرچی اور تقریب نکاح	۲۶
۱۱	امت مسلمہ میں تلک اور جہیز ہندو مت کی تقلید ہے	۳۰
۱۲	وراثت سے محرومی جہیز کے جائز ہونے کی دلیل نہیں	۳۳
۱۳	حضرت فاطمہ زہراؓ کے جہیز کی حقیقت	۳۰
۱۴	حضرت زینبؓ کے ہار سے جہیز کا سنت ہونا ثابت نہیں ہوتا	۵۳
۱۵	جوہر پر بیوی کا لفظہ واجب ہے	۵۹
۱۶	جہیز شوہر کے ذمہ واجب ہے	۷۱
۱۷	عین شادی کے موقع پر گھر یو سامان کی فراہمی اور نمائش غیر شرعی عمل	۷۳
۱۸	حضرت سعید بن مسیبؓ کا جرأۃ تمدن ان اقدام	۷۵
۱۹	مہر کی ادائیگی کا ارادہ نہ کرنے والا زانی ہے	۷۶
۲۰	شادی یا منافع بخش تجارت	۷۸
۲۱	تلک، رشوٹ اور حرام ہے	۸۱
۲۲	رشوت کی تعریف اور اُس کا حکم	۸۳
۲۳	لڑکی یا اس کے اولیاء سے جہیز کا مطالبہ ناجائز ہے	۸۵
	حرام مال دونوں جہاں کے لیے مہلک	۸۷

باب دوم

٩١	مستند مرکز افتاء کے فتاویٰ اور اسلامک فقہ اکیڈمی انڈیا کا فیصلہ	۲۳
٩٣	دارالعلوم دیوبند کا فتویٰ	۲۵
٩٣	امارت شرعیہ بہار و اڑیسہ کا فتویٰ	۲۶
٩٦	مظاہر العلوم سہار پور کا فتویٰ	۲۷
٩٨	دارالعلوم ندوۃ العلماء، لکھنؤ کا فتویٰ	۲۸
٩٨	جامعۃ الفلاح، بلریانگ کا فتویٰ	۲۹
۱۰۰	مفتی شہر بے پور کا فتویٰ	۳۰
۱۰۱	دارالعلوم اشراق مسار کپور کا فتویٰ	۳۱
۱۰۲	جامعۃ الرشاد اعظم گڑھ کا فتویٰ	۳۲
۱۰۶	اسلامک فقہ اکیڈمی، انڈیا کا فیصلہ	۳۳

باب سوم

۱۰۷	کامیابی و سکون پیپندراء عورت کو ترجیح دینے میں ہے	۳۴
۱۰۹	لڑکی کا نکاح اس شخص سے کیا جائے جو دیندار ہو	۳۵
۱۱۱	ایک سبق آموز واقعہ	۳۶

باب چہارم

۱۱۳	والدین کے لیے لمحہ فکر	۳۷
۱۱۵	فضول خرچی کی ایک مثال	۳۸
۱۱۷	ایک خطرناک ذہنیت	۳۹
۱۱۸	ایک گاؤں میں ۱۱ برس کے بعد بارات کی آمد	۴۰
۱۱۹	خودشی اور فتحہ خانے کی آبادی میں اضافہ	۴۱
۱۲۲	جہیز کے خوفناک نتائج	۴۲
۱۲۳	ایک اہم روپورٹ	۴۳
۱۲۴	کسی بھی قوم و ملت کی بیٹی جلانی جائے ۔۔۔	۴۴
۱۲۵	جہیز مخالف قانون، جہیز اور جہیزی اموات کو روکنے میں ناکام	۴۵
۱۲۸	امت مسلمہ کی ذمہ داری	۴۶
۱۳۲	حرف آخر	۴۷
۱۳۳	جہیز کی لعنت (نظم)	۴۸
۱۳۵	مراجع	۴۹

مقدمہ

حضرت مولانا سید محمد رامع حسنی ندوی مدظلہ العالی ناظم دارالعلوم ندوۃ العلماء لکھنؤ

نائب صدر عالمی رابطہ ادب اسلامی لکھنؤ۔ رکن رابطہ عالم اسلامی، مکہ مکرمہ
رکن مجلس عاملہ آل ائمہ مسلم پرشل لا بورڈ، صدر مجلس تحقیقات و تشریفات اسلام ندوۃ العلماء لکھنؤ

مسلمانوں میں شادیوں کا رواج ، اسلام کے بتائے ہوئے طریقے سے بہت ہٹ کر ہونے لگا ہے اور بعض غیر ضروری بلکہ ظالمانہ باتیں اس میں صرف شامل نہیں بلکہ ضروری کردی گئی ہیں ان کو دور کرنے کی سخت ضرورت ہے۔

مسلمانوں کی شادی کے لیے ضروری ہے کہ اولاً وہ اسراف اور فضول خرچی سے دور ہو، دوسرا یہ کہ اس میں مہر کو وہ اہمیت دی جائے، جو شریعت کے حکم کے مطابق ہے کہ اس کی ادائیگی کی فکر کی جائے، اصلًا تو وہ بلا تاخیر دیا جائے اور اگر عجلت نہ ہو سکتی ہو تو، اس کو ادا کرنے کی فکر کھی جائے، جلد ادا کیا جائے، سوائے اس کے کہ یہوی اس کو خود معاف کر دے۔ تیسرا یہ کہ یہوی سے جہیز کے یا کسی تحفہ و عطیہ کے لانے کا کوئی تقاضا نہ کیا جائے۔ چوتھے یہ کہ یہوی کے سارے اخراجات شوہر برداشت کرے۔ اور اس کی ضرورت اور راحت کا خیال رکھے۔

لیکن دیکھنے میں یہ آرہا ہے کہ شادیوں میں بے حد اسراف کیا جاتا ہے جس کی وجہ سے لڑکی کے والدین بہت زیر بار ہوتے ہیں۔ پھر یہوی سے جہیز اور عطیہ لانے کا ظالمانہ تقاضا کیا جاتا ہے۔ جس کی وجہ سے یہوی کے ماں باپ کے لیے سخت مصیبت کھڑی ہو جاتی ہے۔ وہ اس کے لیے قرض لینے پر

(۱) حال صدرآل ائمہ مسلم پرشل لا بورڈ

مجبور ہوتے ہیں۔ یا کوئی جائز یا ناجائز شکل اختیار کرتے ہیں۔ یہ شرعی لحاظ سے بالکل ناجائز ہے۔ سب کو یہ مسئلہ سمجھ لینا چاہیے کہ جو مال بھی شرعی استحقاق کے بغیر کسی طرح کا دباؤ ڈال کر حاصل کیا جائے، وہ مال حلال نہیں ہوگا بلکہ حرام ہوگا۔ اس طرح جو جہیز دباؤ ڈال کر حاصل کیا جائیگا وہ شریعت میں جائز اور حلال نہ ہوگا۔ بلکہ حرام مال بن جائیگا۔ انسانی ہمدردی کا بھی یہ تقاضا ہے کہ دیکھنا چاہیے کہ جہیز کا طلب کرنا، کتنی مصیبت کا باعث بن رہا ہے۔ لڑکی والے اس کی وجہ سے سخت متروض ہو جاتے ہیں، اور اگر جہیز مہیا نہ کر سکیں تو اپنی لڑکیوں کو گھر بٹھائے رکھنا پڑتا ہے، شادی نہیں ہو پاتی۔ یہ باتیں سخت ناجائز ہیں۔ اور اللہ کے غصب کا باعث ہو سکتی ہیں۔ اس وقت صورتحال یہ بن گئی ہے کہ شوہر کے حسب خواہش جہیز کا مطالبہ پورانہ ہونے کی صورت میں یوں کو اذیت دی جاتی ہے۔ کبھی تو اس کو ختم کر دیا جاتا ہے ورنہ طلاق دیکر اس سے چھٹی حاصل کر لی جاتی ہے۔ اس طرح ازدواجی تعلق میں جہیز کا مسئلہ زندگی کے لیے ایک لعنت بن گیا ہے۔ اس کو دور کرنے کی ضرورت ہے۔

زیرِ نظر رسالہ مولا نا محمد شمشاد صاحب ندوی نے جو ایک بڑے صاحب علم اور عمل کے حامل ہیں، مسلمانوں کے ذہنوں میں اس کی شناخت بتانے کے لیے قرآن و سنت کی روشنی میں تیار کیا ہے۔ یہ انکے مضامین کا مجموعہ ہے جو رسالہ ”حدایت“ میں طبع ہو چکے ہیں۔ اب علاحدہ سے کتابی شکل میں شائع ہو رہے ہیں۔ میں اس کام کو بہت مفید سمجھتا ہوں اور امید کرتا ہوں کہ ان کے رسالہ سے بہت فائدہ ہوگا اور جہیز کے سلسلہ میں مسلمانوں کے غلط روایج کی تصحیح ہوگی، اللہ تعالیٰ قول فرمائے

محمد رابع حنفی ندوی

ناظم ندوۃ العلماء لکھنؤ

۱۴۲۱/۱۱/۲۰

۱۵/۱۲/۲۰۰۷ء

پیش لفظ

حضرت مولانا خالد سیف اللہ رحمانی مدظلہ العالی

بانی و ناظم المعهد العالی الاسلامی حیدر آباد

رکن تاسیسی آل انڈیا مسلم پرسنل لا بورڈ۔ رکن تاسیسی اسلامک فقہہ اکیڈمی انڈیا
قاضی شریعت آندھرا پردیش۔ صدر ”جامعۃ البنات عائشہ“، حیدر آباد
رکن مسلم مجلس آندھرا پردیش۔ رکن دینی تعلیمی کونسل آندھرا پردیش

اسلام صرف کچھ عبادتوں کا نام نہیں، بلکہ وہ ایک مکمل نظام حیات ہے،
جو زندگی کے تمام گوشوں میں انسان کی رہنمائی کرتا ہے اور اس کو ایسے قوانین
واحکام سے سرفراز کرتا ہے جس میں نہ افراط ہے نہ تفریط، جو سراپا عدل اور
اعتدال سے عبارت ہے، انہی احکام و مسائل میں ایک اہم عنوان نکاح
و طلاق کا ہے، اسلام میں نکاح کو آسان اور اخراجات کے اعتبار سے ہلکا رکھا
گیا ہے، کیونکہ نکاح ہی سے سماج کی پاکیزگی اور عرفت و عصمت متعلق ہے،
نکاح جس قدر دشوار ہوگا، گناہ اسی قدر آسان ہوگا، اور سماج میں گندگی پھیلے گی
نکاح اگر آسان ہوگا تو گناہ کے موقع کم ہو جائیں گے اور سماج میں عفت
و پاکدامنی اور غیرت و حیا کے تقاضوں کو برقرار رکھنا آسان ہوگا۔

اس لیے نکاح میں بڑی والوں پر کوئی مالی ذمہ داری نہیں رکھی گئی ہے،
بڑی کے پر مہر واجب قرار دیا گیا لیکن اس میں بھی تاخیر سے ادا بیکی کی گنجائش
رکھی گئی اور اس بات کی اجازت دی گئی کہ باہم جو بھی مہر طے کر لیں وہ کافی
ہے، ولیمہ کو بھی صرف سنت قرار دیا گیا اور اس میں بھی تکلفات پسند نہیں کیے
گئے، میاں بیوی کے حقوق نہایت اعتدال اور توازن کے ساتھ مقرر فرمائے
گئے، ان تفصیلات سے اندازہ کیا جاسکتا ہے کہ اسلام میں نکاح کو کس قدر

(۱) حال جزل سیکریٹری اسلامک فقہہ اکیڈمی

آسان، اور مالی ذمہ دار یوں کے اعتبار سے سُبک رکھا گیا ہے۔

ہم جس ملک میں رہتے ہیں یہاں عورتیں زمانہ قدیم سے بہت مظلوم و مجبور رہی ہیں، انھیں ماں، باپ یا شوہر کی جائیداد سے کوئی میراث نہیں ملتی تھی، اور گوہندوستانی قانون کے لحاظ سے اب عورتیں میراث کی مستحق ہیں، لیکن حقیقت یہ ہے کہ عملی طور پر اب بھی ہندوستان میں عورتوں کو میراث نہیں دی جاسکتی۔ اسی پس منظر میں ہندو مذہب اور ہندوستان میں شروع سے جہیز کا تصور رہا ہے، یعنی جب لڑکیوں کو رخصت کیا جاتا تو انھیں کچھ تھائیں دے کر رخصت کر دیا جاتا کیوں کہ اب آئندہ جائیداد میں ان کا حق باقی نہیں رہتا، اسلام میں لڑکیوں کو اپنے ماں، باپ کی جائیداد سے اور بیویوں کو اپنے شوہر کے ترکہ سے لازماً حصہ ملتا ہے اور بعض اوقات وہ دوسرے حصہ داروں سے بھی ترکہ پاٹی ہیں، اس لیے شریعت میں جہیز یا لڑکے والوں کی طرف سے مطالبہ کا کوئی تصور نہیں، لیکن بد قسمتی سے مسلمانوں نے اپنے ہندو بھائیوں سے یہ دونوں ہی رسم لے لیں، ایک تو جہیز کی اور دوسرے اکثر علاقوں میں لڑکیوں کو میراث سے محروم کرنے کی، گویا جو چیز جائز تھی اسے ناجائز اور جو چیز حرام تھی اسے حلال کر لیا۔

چنانچہ اس وقت جہیز اور شادی کے موقع سے لین دین اور فضول خرچی کی لعنت نے لڑکیوں کو سماج پر ایک بوجھ بنادیا ہے، اور اب ہندوستان کی طرح مسلمانوں میں بھی اس بوجھ کی وجہ سے خود کشی کے واقعات پیش آنے لگے ہیں، اور وہ ساری برایاں جو نکاح نہ ہونے یا نکاح میں تاخیر ہونے کی وجہ سے پیدا ہو سکتی ہیں پوری قوت کے ساتھ ہمارے سماج میں در آ رہی ہیں۔

چنانچہ اس برائی کی سُلگنی اور اس کی برائی کو سامنے رکھتے ہوئے بہت سے اہل علم نے اس پر قلم اٹھایا ہے، اس وقت جو کتاب میرے پیش نظر ہے وہ مولانا محمد شمس شادندوی (استاذ جامعۃ الہدایۃ، جے پور) کی کتاب ہے، یہ کتاب پہلے مضمون کی شکل میں ماہنامدہ ہدایت میں طبع ہوتی رہی ہے اور ایک بڑے حلقہ

نے نہ صرف استفادہ کیا ہے بلکہ ابھی ذوق نے ان مضامین کی بڑی تحسین کی ہے۔

واقعہ ہے کہ جہیز اور تلک کے موضوع پر گہرے تجزیہ، اعداد و شمار کے ذریعہ مسئلہ کی تفہیم اور پھر اس کی فقہی اور شرعی حیثیت پر یہ نہایت ہی مفصل، جامع اور جسم کشا تحریر ہے، اور مصنف کے علمی ذوق اور تصنیفی سلیقہ کی غماز بھی۔ امید ہے کہ انشاء اللہ یہ کتاب نہ صرف عام مسلمانوں، بلکہ خواص اور ائمہ و خطباء کے لیے بھی اس موضوع پر نہایت ہی مفید کتاب ثابت ہوگی۔ دعا ہے کہ اللہ تعالیٰ اسے نافع بنائے اور مصنف کو مزید علمی، تحقیقی اور دعوتی کاموں کی توفیق مرحمت فرمائے۔ و بالله التوفیق وهو المستعان۔

خالد سیف اللہ رحمانی
خادم المکتبہ العالی الاسلامی
حیدر آباد

۲۶ محرم الحرام ۱۴۲۲ھ
مطابق ۲۱ اپریل ۲۰۰۱ء

تقریظ

جہیز ”ایک ناسور“ (نامی) کتاب پیش خدمت ہے۔
جو وقت کی اہم ملی ضرورت ہے اور وہ درحقیقت جہیز کے
موضوع پر عزیز محتشم جناب مولانا مفتی محمد شمسا دندوی ردام رشدہ
(استاد جامعۃ الہدایہ، جے پور) کا فکر انگیز، مبسوط اور علمی،
تحقیقی اور فقہی دلائل سے مربوط مقالہ ہے جو ماہنامہ ہدایت
میں قسط و ارشائی ہو چکا ہے اور اہل علم و تحقیق نے اس کو بنظر
استحسان دیکھا۔

بلاشبہ زیر نظر رسالہ نے مسئلہ جہیز کے تمام پہلوؤں کا
تفصیلی جائزہ لے کر اس کی شرعی حیثیت کو اجاگر کر دیا ہے اس
لئے یہ کہنا صحیح ہے کہ وہ اصلاح معاشرہ کے علمبرداروں کے حق
میں قیمتی سوغات ہے اور دانشور ان ملت کے لئے لمحہ فکر یہ اور
سنگ میل ہے۔

والسلام

(مولانا) عبدالقدوس قاسمی

تقریظ

مولانا حفظ الرحمن عظی ندوی رحفوظہ اللہ
استاذ جامعۃ الہدایۃ بے پور، چیزیں۔ الاصلاح سوسائٹی بے پور
بِسْمِ اللّٰہِ الرَّحْمٰنِ الرَّحِیْمِ

جامعہ ہدایت، بے پور، راجستان کے لاکن استاذ مولانا محمد شمشاد ندوی کی تصنیف ”جہیز ایک ناسور“ جو ماہنامہ ہدایت میں قسط وار شائع ہوئی تھی، راقم السطور کو ماہنامہ ہدایت کے پروف ریڈر کی حیثیت سے قارئین میں سب سے پہلے اس کتاب کے ازاول تا آخر مطالعہ کا شرف حاصل رہا ہے۔ مولف موصوف نے جہیز سے متعلق اکثر احکام و مسائل کو بڑے سلیقہ اور حسن تدبیر سے سمجھا کر دیا ہے جس سے ہر طبقہ بآسانی استفادہ کر سکتا ہے خصوصاً یہ کتاب اصلاح امت کا در در کھنے والے اہل علم و دانش کے لیے بیش بہا خزانہ ہے، مولف نے احادیث، اقوال فقہاء اور اخباری روپ روؤں کے حوالے نقل کر کے کتاب کی علمی حیثیت کو بلند مقام عطا کیا ہے۔
مولف اس گروہ قدر خدمت کے لیے ہم تمام لوگوں کی طرف سے شکریہ و دعا کے مستحق ہیں۔
اللہ تعالیٰ اس کتاب سے لوگوں کو استفادہ و افادہ کی توفیق عطا فرمائے اور اسے مؤلف کے لیے ذخیرہ آخرت بنائے۔ (آمین)

حفظ الرحمن عظی ندوی
جامعۃ الہدایۃ، بے پور
۱۳/۲/۲۰۰۱ء

تقدیم

حضرت مولانا حکیم احمد حسن خاں صاحب ٹونگی، مفتی شہر بھے پور (راجستان)
وسابق مفتی "شریعی عدالت" ریاست ٹونک (راجستان)

فاضل ندوہ محترم مولانا محمد شمساد صاحب نے "ولنکن منکم امة یدعوں الى
الخير ويأمرون بالمعروف وينهون عن المنکر" پر عمل کرتے ہوئے رسول اللہ ﷺ
کے ارشاد گرامی "الدین النصیحة" کے پیش نظر مسلم معاشرہ کے ایک بڑے بگاڑ کی اصلاح
کی طرف قدم اٹھایا اور قلم کو تحرک کیا ہے۔

بلashک آج کے معاشرے میں جہیز ایک ناسور ہے۔ غیر اسلامی طور پر کئے جانے
والے رشتے اور اس سے متعلق رسماں شادیاں نہیں بر بادیاں ہیں، معصیت کاریاں ہیں۔ اس
کے علاج اور اس ناسور کے انداز مال کیلئے کوشش لازمی ہے، ضروری ہے، ملت کے درد مند قلب
میں اس خطرناک و مہلک مرض کے علاج کیلئے تدبیریں ابھر رہی ہیں۔ اجتماعی شادیاں، مساجد
میں نکاح کی تکمیل اور اسلامی سوسائٹیاں بنا کر مطالبہ جہیز کے خبر سے بچانے کی راہیں نکالی
جاری ہیں۔ ان تدبیر سے لاریب اصلاح کیلئے آمادگی نظر آرہی ہے اور مطالبہ جہیز کو پسند نہیں
کیا جا رہا ہے۔ لیکن یہ تدبیر بھی نکاح کی مجالس کو جو اسلام کا ایک فریضہ ہے، ایک عبادت ہے
اور تعمیل حکم دین ہے، کو خالص دینی انداز میں پورا نہیں ہونے دے رہی ہیں۔ مسجد میں کئے
جانے والے عمل اور اجتماعی شادیوں کی مجالس بعض خرافاتی طریقوں کو اپنا کر خاتمة خدا میں کیے
جانے والے نکاح اور اجتماعی شادیوں کی مخلفین بھی فوٹو، ویڈیو فلم، شورو شغب، غیر ضروری
مبادر کبادیاں، اور خرافاتی اشعار سے وابستہ ہو جاتی ہیں۔ ان تدبیر کو زیادہ مفید بنانے کیلئے
افرادِ ملتِ اسلامیہ کی دینی تربیت، آخرت کی جواب دہی کے یقین، فضول خرچی پر خداوندی
باز پرس ذہن نشین اور داخلی عادت و مزاج کرنے سے نتائج کے مرتب ہونے کی امیدیں
بڑھیں گی۔

بحالت موجودہ اگر عقد نکاح کی مجلس میں خطبہ نکاح کا ترجمہ سنایا جائے، فضول
خرچی کی تنقیص و تعییب کی جائے۔ زوجہ کے حقوق اور حسن عمل کے ہدایت پہلو سامنے لائے

جائزیں تو انشاء اللہ نفع ہوگا۔

اگر ممکن ہو تو خطبہ نکاح کے ترجمہ کو خرچ و نمائش پر اسلامی احکام کی اور زوجہ کے ساتھ رہتے ہوئے اُس کے حقوق کی ادائیگی کو حاضرین کی زبان میں (آج کی اردو و ہندی میں) پڑھ کر اس کے تقسیم کر دیا جائے۔ اسی طرح وقت میں گنجائش نکال کر ”جنہیں ایک ناسور“ کا ضروری حصہ بھی سنایا جائے یا طبع کر کے دیدیا جائے تو افادیت میں اضافہ ہوگا۔ یہ سب وہ امور ہیں جنہیں اپنا کر سدھار کی راہیں کھلیں گی۔ ملی معاشرہ اور شرکاء نکاح سوچیں گے۔ ”الدین یسر“ ارشاد رسولؐ کے ہوتے ہوئے ہم نے اس آسان عبادت کو کیسے، کتنا مشکل اور لغویات سے آسودہ کر لیا ہے۔

آج کے مسلم معاشرہ نے تک اور مطالبہ جہیز ہی کی حد تک نہیں بلکہ شرعی رشتہ کو من مانے انداز کی شکل دیدی ہے۔

منگنی کو بات طے کرنے تک ہی نہیں فضول خرچی سے زیر بار کیا جاتا ہے۔ مسلم شادیاں اس سے بھی متباوز ہو پہلی ہیں۔ بارات کی روائی سے پہلے نوشہ سازی غیر محرم عورتوں کی موجودگی میں عمل میں لائی جاتی ہے۔ دو لھا کے گھر سے دہن کے گھر تک جانے والی بارات میں دو لھا کے دوست و احباب ”آج میرے یار کی شادی ہے“ کے الفاظ گاتے اور یہ بے حیا مرد ناچتے ہوئے جاتے ہیں، نکاح کے بعد خصتی کے وقت دو لھا، دہن کو ساتھ یا جانے کے لئے بلا یا جاتا ہے اور زنانہ میں پہنچر محرم وغیر محرم خواتین کی موجودگی میں رونمائی ہوتی ہے۔ ویڈیو فلم بنایا جاتا ہے۔ نکاح کے چوتھے دن چوتھی ہوتی ہے۔ پھر چار مجموعوں تک پر تکلف دعوییں اور چار مجموعوں کے بعد چالا ہوتا ہے۔

آگے چل کر پاؤں پھیرا کیا جاتا ہے، بچہ ہونے پر چھٹی کا سامان ٹھیکیوں میں سجا کر نمائش کرتے ہوئے لے جایا جاتا ہے۔ وغیرہ۔ یہ ساری تخلصیں یہ جملہ سیمیں اسلام کی نظر میں غیر ضروری ہیں داخل گناہ و معصیت ہیں۔ ان عادتوں اور رسوم کو لازمی جان کر گنجائش نہ ہو تو ادھار لیکر اور گنجائش ہو تو ریل پیل کرتے ہوئے انجام دیا جاتا ہے۔ اس مرحلہ پر ایک بار پھر سوچا جائے کہ الدین یسر (مسلم طریقہ زندگی آسان ہے) اور ”ان اعظم النکاح بر کة أيسره مؤنة“ (وہ نکاح زیادہ برکت والا ہے جس میں اخراجات کم سے کم ہوں) کو

سامنے رکھ کر غور کریں کہ مسلم زندگی ہادی بحق کے ارشادات سے کتنی ہٹ چکی ہے۔
 ترسم ترسی بکعبہ اے اعرابی کیں کہ تو می روی پر ترکستان است
 مولانا محمد شمس الداہ صاحب نے جہیز اور تنک ہی کو نجز نہیں بتایا ہے بلکہ وہ جملہ خرافاتِ
 نکاح پر تشنیع فرمانے والے ہیں۔ ان کی مندرجہ کتاب کو پڑھنے سے صاف صاف معلوم ہوتا ہے
 کہ مولانا جذبہ اصلاح سے سرشار ہیں۔ یہ ہدایت نامہ چار ابواب پر حاوی ہے۔ پہلا باب
 اسراف، مہر کی دینی حیثیت، اسلامی صاحبزادیوں کے رشتے اور دیگر معلومات کو واضح کرتا ہے۔
 دوسرے باب میں علماء دین، قانون اسلام کے جھوک کی رائیں ہیں۔ رائیں نہیں
 فتاویٰ و فیصلے ہیں۔ زندگی کی رہنمائی کے لیے شمع راہ ہیں جن سے ابا و انکار کی گنجائش اور
 سر موادر اخلاق کا جواز نہیں۔

تیسرا باب میں مشورہ ہے رشتہ کے انتخاب کے لئے کیا طریقہ اپنایا جائے اس
 سلسلہ میں ایک مومن کا انتخاب رشتہ میں جرأۃ تمدنانہ و مومنانہ عمل درج کیا گیا ہے۔
 چوتھے باب میں مطالیبہ بہیز کے خوفناک نتائج امت مسلمہ کی ذمہ داری، دختر ان امت کی
 مطلوبہ بہیز نہ پہنچنے پر پریشانی و ہلاکت، خود سوزی و سُر ای لوگوں کی بدکرداری کی نشاندہی کی ہے۔
 کتاب کے اول و آخر میں فضول خرچی سے بچنے، اصلاحی مساعی کو اپنانے، قرآن
 کریم کی آیات اور ارشادات رسول کو لکھ کر صراطِ مُتَقْبِل پر چلنے کے لئے شمعیں روشن کی ہیں۔
 مولانا کی یہ مساعی اور یہ جذبہ خیر لائق تحسین ہے قابل اجر ہے۔ ضروری ہے کہ مسلم
 معاشرہ اس سے استفادہ کرے۔ ارباب جامعۃ الہدایہ بھی لائق تشكیر ہیں کہ وہ اپنے عظیم ادارہ
 میں اچھے اساندہ جمع کر کے علمی تدریس کی ذمہ داریوں کو پورا کرنے کے ساتھی رہنمائی و
 ہدایت کی کوشش بھی کرتے ہیں۔ وَلَهُمْ فِي ذلِكَ الْجَزَاءُ الْعَظِيمُ۔

احمد حسن غفرلہ

۹ رذی القعدہ الحرام ۱۴۲۲ھ

مطابق: ۱۳ جنوری ۲۰۰۳ء

تقریظ

حضرت مولانا ڈاکٹر حکیم محمد عبدالحق صاحب صد لقی

بن استاذ العلماء حضرت مولانا محمد شمس الدین نور اللہ مرقدہ
بانی مدرسہ عربیہ قاسم العلوم رامپور کیشور داونگر شیوہ بہار،
لقبی بلاست شرعی پھلائی شفیع پئنہا

عزیز القدر مولانا محمد شمس الدین ایسٹ ایجی ہے پور (راجستان) نے حالات حاضرہ کے پیش نظر قوم کی ڈومنی ہوئی ششی کورس ورواج آور شادی بیان کے فضول اور ناجائز اخراجات و تصرفات بے جا کے سمندری بھنوں سے بچانے کے لئے اسلام اور دنیا کے شریعت محمدی کے کتابے لانے کے لئے بڑی محنت اور سمجھ بو جھ سے کام لیا ہے یہ کتاب امت محمدی کے لئے روشنی کا کام دے گی اور ہر شخص کو تک جیزیز اور نکاح کے وقت قتل یا بعد برے رسومات اور فضول اخراجات سے بچنے کیلئے اور جانین کی بدحالی کو دور کرنے کیلئے اس کتاب کام طالع کرنا، ٹھہرنا اور جاہلوں و نادانوں کو بتانا بہت ضروری ہے دیکھا جا رہا ہے کہ شادی کے بعد اڑکی والے بدحال اور جانوں کو ٹھکنوا دیا ہے اور اڑکے والے ناجائز اور حرام روپیے کو تھوڑی دیر میلیئے ٹھنڈی سائنس تو لیتے ہیں مگر ان کے گھر سے برکت دور ہو جاتی ہے اور قوم میں رسو اور بُری نظر سے دیکھ جاتے ہیں۔ یہ کتاب ایسے وقت میں قوم کی برائی کو دور کرنے کے لئے بہترین ثابت ہو رہی ہے اور ہو گی اور اللہ تعالیٰ اپنے حسیب صائم کے صدقہ میں عزیز موصوف کو دارین کی غلت عظیمی اور صحت و تدریست کے ساتھ علمی خزانے عطا فرمائے۔ آمین۔ حکیم مولانا محمد عبدالحق

میں اس بات سے خوب واقف ہوں کہ دنیا کا سب سے مشکل کام لکھنا اور پڑھنا ہے۔ اور آج کے دور میں جبکہ روزانہ دنیا میں لاکھوں رسائل اور اخبارات شائع ہوتے ہوں اور تقریباً ۳۰ ہزار کتاب میں ہر روز پہلی مرتبہ چھپتی ہوں، اس علی ذیخیرے میں سے اپنے مطلب کی چیز کا نانا، اسے سینتا، اس کی درجہ بندی کرنا اور حوالے کے طور پر اپنی کسی تصنیف میں شامل کرنا کتنا مشکل کام ہے۔ مولانا محمد شمس الدین نے اپنی تازہ ترین کتاب ”بھیز ایک ناسور“ میں یہی علمی اور تحقیقی کارنامہ انجام دیا ہے۔ جس کے لئے وہ پورے علمی جہان سے مبارکباد کے سختی ہیں۔ ۱۰۲ اصفحات پر مشتمل اس کتاب میں مصنف نے عصری ناسور یعنی بھیز کو ایک لعنت قرار دیا ہے اور قرآن و حدیث سے اس کے تدویں حوالے تو لائے ہی ہیں، ان کے علاوہ تازہ ترین اخباری اطلاعات اور دلہن سوزی نیز لڑکی کو ولادت سے قبل ماں کی کوکھ میں مارڈا لئے کی خبروں کا احاطہ کر کے اپنی تحریر کو اور زیادہ جاندا رہا اور قابِ بل رشک بنادیا ہے، حضرت فاطمہؓ کے بھیز اور حضرت زینؑ کے بارکی تحقیقت کو صرف نے بہت دلچسپ مودو دے کر اور اس بحث کو خالص علمی اور تحقیقی رنگ دے کر قارئین کو مطمئن کیا ہے۔ کتاب نے مجھے متاثر کیا اور میں اسے ایک ہی نشست میں پڑھ کر اٹھا ہوں۔ مولانا محمد شمس الدین سے دیرینہ رابط ہونے کے باوجود مجھے یہ معلوم نہ تھا کہ اللہ نے ان میں لکھنے کی ایسی صلاحیت و دیعت کر رکھی ہے۔

اللہ کرے زور قلم اور زیادہ! (پروفیسر) انس پشتی
(جزل سکریٹری، کل ہند تحریک پیام انسانیت)

دعائیہ کلمات

آپ کی کتاب (جیز ایک ناسور) می۔ میں اس کا براحتہ ایک نشست میں دیکھ گیا۔ ماشاء اللہ کتاب آپ نے بڑی محنت اور جانفشنی سے لکھی ہے اور بہت ہی عمدہ مواد، بجا کر دیا ہے۔ آپ کی اس علمی کاوش پر صمیم قلب سے مبارکباد پیش کرتا ہوں۔ اللہ تعالیٰ آپ کی اس گران قدر محنت کو قبول فرمائے اور آپ کے لیے زادا خرت بنائے۔

مجھے توقع ہے کہ آپ آئندہ بھی اس طرح کے علمی و دینی مضامین پر کام کرتے رہیں گے جن سے ملک کو فائدہ پہنچا رہے اور آپ کا مطالعہ و سعی سے وسیع تر ہوتا رہے۔
والسلام علیکم ورحمة اللہ وبرکاتہ

طالب دعا

(حضرت مولانا مفتی) ظفر الدین (صاحب مقاہی)

مفتی دارالعلوم دیوبند

صدر اسلامک فقہاء کیڈمی، انڈیا

آپ نے جیز کے موضوع پر جو مضامین لکھے ہیں، ان مضامین کو میں نے ازاول تا آخر بغور پڑھا۔ مضامین پڑھنے کے بعد اندازہ لکا کہ آپ نے اس کے لیے کافی محنت اور تحقیق کی ہے۔ اللہ تعالیٰ آپ کی محنت کو قبول فرمائے اور اس کی نافعیت کو عام فرمادے، آمین۔ آپ اس کو ضرور شائع کرائیں۔ انشاء اللہ تعالیٰ آپ کی کتاب مقبول ہو گی اور امت کو زیادہ سے زیادہ نفع پہنچے گا۔ یہ ایک اہم موضوع ہے اور وقت کی اہم ضرورت ہے، تلک اور جیز کی لعنت مسلم معاشرہ میں بھی داخل ہو گئی ہے اور یہ لعنت گھن کی طرح پورے معاشرے کو بر باد کر رہی ہے ضرورت ہے کہ اس کی حرمت اور قباحت و شناخت کو تقریر کے ذریعہ بھی بیان کیا جائے، اور تحریر کے ذریعہ بھی، میں دل کی گہرائیوں سے دعا کرتا ہوں اور آپ کی دعاویں کا بھی میں محتاج ہوں۔

فقط والسلام

(مولانا مفتی) محمد جنید عالم صاحب ندوی قاسمی

صدر مفتی دارالافتقاء امارت شرعیہ، بہار واٹر سیس و جہار کھنڈ پھلواری شریف پٹنہ

ابتدائیہ

اسلام میں نکاح مستحسن اور رہبانیت و تحریکی زندگی مذموم و ناپسندیدہ ہے۔ نکاح حضور اکرم صلی اللہ علیہ وسلم اور تمام انبیاء کرام کی سنت ہے۔ سورہ رعد میں ہے۔

”ولقد أرسلنا رحلا من قبلك وجعلنا لهم أزواجاً وذرية“
اور ہم نے یقیناً آپ سے پہلے بہت سے رسول بھیجے اور ہم نے ان کو بیویاں اور بچے دیے (۱)

حدیث وفقہ کی کتابوں میں ایک مستقل باب نکاح اور اس کے متعلقات کا موجود ہے، اس کے مطالعہ کے بعد یہ بات روز روشن کی طرح عیاں ہو جاتی ہے کہ تلک وجہیز، گھوڑا جوڑا، رسم و رواج، اسرا ف و فضول خرچی، اور تکلفات و اخراجات کی اسلام میں کوئی گنجائش نہیں ہے۔ حضور اکرم ﷺ نے فرمایا: ”ان أعظم النکاح بروکة أيسره مؤونة“ (۲) یعنی وہ نکاح زیادہ بابرکت ہے جس میں اخراجات کم سے کم ہوں۔

لیکن افسوس کہ ہم نے غیروں سے متاثر ہو کر تلک (نقد رقم) اور جہیز کو نکاح کا لازمی حصہ بنایا کہ نکاح کو مشکل سے مشکل تر بنایا ہے، جبکہ برادران وطن تلک اور جہیز کے بدترین نتائج کو دیکھ کر اس کے خاتمه کے لیے مسلسل جد و جهد کر رہے ہیں۔ اس کے باوجود کہ ہندو دھرم میں اس کی

(۱) سورہ رعد: آیت نمبر ۳۸

(۲) مند احمد بن حبیل ج ۶، ص ۸۲۔ دار الفکر العربي، بیروت

اجازت ہے اور ان کی مقدس ہستیوں کے حالاتِ زندگی میں اعلیٰ قسم کے جھیز کا ثبوت ملتا ہے۔

ہم نے تملک و جھیز کے علاوہ رسم و رواج، فضول خرچی و اسراف، اور نمود و نمائش کے نت نے طریقے ایجاد کر لیے ہیں۔ ایک منگنی ہی کو لے لیجئے کہ اس میں لڑکی والوں کا اتنا خرچ ہو جاتا ہے کہ اگر سنت کے مطابق شادی ہو تو کئی لڑکیوں کی شادی ہو جائے۔

موجودہ منگنی کی رسم جو فضول خرچی اور خرافات سے آراستہ ہوتی ہے۔

یہ شریعت کے مزاج و منشا سے متصادم ہے، ہاں یہ ضرور ہے کہ شریعت اسلامیہ نکاح کی غرض سے لڑکی کو دیکھنے کی اجازت دیتی ہے۔ حضرت جابر بن عبد اللہ روایت کرتے ہیں کہ حضور اکرم ﷺ نے فرمایا:

”اذا خطب أحدكم المرأة فان استطاع ان ينظرالي ما

يدعوه الى نكاحها فليفعل“ (۱)

ترجمہ: ”یعنی تم میں سے کوئی کسی عورت کے یہاں نکاح کا پیغام بھیجے تو جو چیز اس کے نکاح کی داعی بنتی ہے اس کو دیکھ سکے تو دیکھ لے۔“

معلوم ہوا کہ منگنیر غیر محسوس طور پر لڑکی کو دیکھ لے یا لڑکی کے اولیاء کی اجازت سے لڑکی کو دیکھ لے یا اپنے گھر کی عورتوں کے ذریعہ اپنی ہونے والی بیوی کو منتخب کر لے، بہتر یہ ہے کہ بلا اطمہنار نکاح لڑکی کو دیکھ لے تاکہ انکار کی صورت میں لڑکی یا اس کے گھر والوں کو دلی صدمہ اور ذلت و رسولانی نہ ہو اور دوسری جگہ شادی میں دقت نہ ہو، لڑکی پسند آجائے تو پیغام نکاح بھیج دے، دوسری جانب سے رشتہ کی منظوری کے بعد دونوں کے اولیاء اور رشتہ دار مسجد میں جمع ہوں اور خطبہ مسنونہ اور زوجین کی ملاقات کے بعد حسب سہولت اور طاقت ولیمہ کا اہتمام کر لیا جائے، بس یہی ہے اسلام کا طریقہ نکاح۔

(۱) سنن ابو داؤد، حدیث نمبر ۲۰۸۲، رج ۲۳۵ ص ۲۲، دارالحدیث۔ القاهرہ

موجودہ دور کی بارات کے لیے بھی اسلام میں کوئی گنجائش نہیں ہے، جس میں فضول خرچی اور بے پر دگی و بے حیائی عام بات ہو گئی ہے، بارات میں مردوں کے ساتھ عورتیں بھی ہوتی ہیں، مخللے نوجوان، خوبصورت لڑکیاں اور معصوم نبچے بھی ہوتے ہیں، فلمی نغموں کی تیکیشیں اور کیمرے ساتھ ہوتے ہیں۔ بھی سفر چند فالصوں کا ہوتا ہے تو کبھی دوسرے دیہات اور شہر کا بھی ہوتا ہے۔ اس سفر میں جو بے پر دگی و بے حیائی ہوتی ہے اس کا آپ خود اندازہ کر لیجئے۔ معاملہ یہیں نہیں ختم ہو جاتا، بلکہ مستقبل کی بہت ساری برا یوں کا بھی ذریعہ بن جاتا ہے، بارات کی آن بان، اور شان و شوکت پر اپنے کیا برادران وطن بھی ششد رہ جاتے ہیں۔ گاڑیوں کی لمبی قطار، باراتیوں کی بھیڑ، جس میں دوشیزاں میں اور حسیناؤں کی آمیزش۔۔۔ کیمرہ اور فولو گرانی کی کثرت، بینڈ باجے، رقص و سرور کا یہ عالم کہ عقل حیران اور آنکھیں چکا چوندھ۔۔۔ دوسرا جانب لڑکی والوں کو ان کے پر تکلف کھانوں اور رہائش کے نظم میں بید دشواری اور پریشانی ہوتی ہے، اسلام ان تکلفات کا متحمل نہیں ہے۔

تلک وجہیز ایک رسم ہے ورنہ اسلام میں اس کی کوئی حقیقت نہیں ہے۔ آپ ﷺ کی شادیوں کے باب میں اور صحابہ کرام رضوان اللہ علیہم السکر واحوال میں جہیز لینے اور دینے کا تذکرہ نہیں ہے بلکہ قرآن و حدیث، متقد میں فقهاء اور ائمہ اربعہ کی کتابوں میں جہیز کا تذکرہ نہیں ہے اس کے باوجود ہمارا معاشرہ اس لعنت میں گرفتار ہو کر کسب حرام، رشوٹ، زنا و بدکاری، عریانیت و غاشی، قتل و خوزیزی، طلاق اور خود کشی کی آماجگاہ بن گیا ہے۔

رائم الحروف نے اس معاشرہ۔۔۔ جس میں تلک و جہیز، اسراف و فضول خرچی اپنے شباب پر ہے اور جس میں اسلامی تعلیمات کے برخلاف رسم و رواج اور خاندانی قانون و دستور کو ترجیح حاصل ہے۔۔۔ کو بہت قریب سے دیکھا ہے اور اس معاشرہ کی مشکلات و حالات کا باریک بینی سے جائزہ لیا

ہے اور جس خطہ کے بارے میں مشہور ہے کہ وہ جہیز کی لعنت سے پاک ہے اس کی تہہ میں جانے اور جہیزی اموات اور اس کی خبروں و تجویزوں سے یہ بات بالکل غلط ثابت ہو جاتی ہے حقیقت تو یہ ہے کہ ہندوپاک، بنگلہ دیش اور نیپال کے مسلمانوں نے اسلامی تعلیمات کے برخلاف تلک (نقدِ قرم) جہیز، گھوڑا جوڑا، رسم و رواج اور فضول خرچی و اسراف کو اپنی تقریبات کا ضروری حصہ قرار دے دیا ہے اور انہوں نے اسلامی تعلیمات کی خلاف ورزی کے نئے نئے طریقے ایجاد کر لیے ہیں۔

موجودہ معاشرہ میں لڑکی کی پیدائش پر ماہی وادا سی اور رنج و غم اور لڑکے کی پیدائش پر مسروت و شادمانی اس دور جاہلیت کی یادتاہ کردیتی ہے کہ جس میں لڑکیوں کو زندہ دفن کر دینے کا عام رواج تھا۔ آج وہی جاہلیت اپنے نئے رنگ و روپ میں واپس آگئی ہے، فرق صرف اس قدر ہے کہ موجود جاہلیت میں رحم مادر ہی میں بچی ہلاک کر دی جاتی ہے یا پیدائش کے بعد مختلف تدبیروں سے موت کے آغوش میں دے دی جاتی ہے، آج جس تیز رفتاری سے رحم مادر میں یا پیدائش کے بعد لڑکیوں کی ہلاکت کے دلخراش و دلدوڑ واقعات پیش آرہے ہیں وہ پورے ہندوستانی سماج کے لیے لمحہ فکریہ ہیں۔ اس منزل سے کامیاب گذر جانے والی لڑکیوں کو جہاں آئندہ کئی طرح کی مشکلات و خطرات کا سامنا ہے وہیں فتحہ خانے کی آبادی اور جہیزی اموات میں اضاف، صالح معاشرہ کے لیے ایک زبردست چیز ہے۔

یہی وہ دلی احساسات ہیں جنہوں نے اس کتاب کی تحقیق و جتبتو، محنت و مشقت، اور عرق ریزی و جانشناختی پر آمادہ کیا، اگر امت مسلمہ کا ایک فرد بھی اس کتاب کے مطالعہ کے بعد اسلامی تعلیمات کے مطابق شادی کر کے اپنے معاشرہ اور ہندوستانی سماج کے لیے نمونہ بن جائے تو یہ میری اخزوی نجات کے لیے کافی ہے۔

زیرنظر کتاب جس کا ابتدائی خاکہ ۱۹۹۶ء میں تیار کیا تھا دوسرے علمی کاموں کے ساتھ اس کے مراجع و مصادر کی تلاش و تحقیق کا کام وقفہ وقفہ سے اکتوبر ۱۹۹۹ء تک جاری رہا۔ اس مدت میں جہاں تفسیر، حدیث، فقہ اور سیرت کی کتابیں مطالعہ میں رہیں وہیں اخبارات میں جہیز کی وجہ سے زد و کوب، ذہنی و جسمانی تکالیف، طلاق، خودکشی اور قتل کے انسانیت سوز واقعات نظر سے گذرتے رہے، ہر واقعہ نے مجھے بیحد ممتاز کیا اور ایسا محسوس ہوا کہ اس سے میرا گہرا ربط و تعلق ہے، اس لیے یہ کہنا بجا نہ ہو گا کہ یہ کتاب نہیں بلکہ خون جگر کے رشحات ہیں۔

اس اہم کام کے لیے ایک مشائق قلم کی ضرورت تھی لیکن اس یقین کے ساتھ اس کام کا آغاز کیا کہ اللہ تعالیٰ ولی کیفیات و حالات کے مطابق فیصلہ فرماتا ہے، میرے بے ربط جملے بارگاہ رب العزت میں شرف قبولیت سے ہمکنار ہو جائیں اور امت مسلمہ کی ہدایت کا باعث بن جائیں تو کوئی تعجب کی بات نہیں ہے و ماذک علی اللہ بعزیز۔

ماہنامہ ”ہدایت“ بے پور میں زیرنظر کتاب کی ابھی چند قسطیں ہی منظر عام پر آئی تھیں کہ مجلسِ نوجوانانِ ملت بے پور نے پوری کتاب کو ہندی زبان میں منتقل کر کے ایسے موقع پر شائع کیا جس میں ۲۱ مرلٹوں کی شادیاں بغیر کسی تلک جہیز کے ہوئیں جس میں راجستان کے گورنر اور وزراء شریک ہوئے۔ اللہ تبارک تعالیٰ کے فضل و کرم سے اور والدین، اساتذہ اور مشفقین کی دعاوں کے طفیل میں اس ناچیز کی تحریر کو قبولیت عام و خاص حاصل ہوئی۔

ماہنامہ ہدایت میں زیرنظر کتاب کی اشاعت کے بعد میں نے ایک سوال نامہ مرتب کر کے مختلف تاریخوں میں مستند مرکزاً کرزاً افتاء میں ارسال کیا، ان میں سے دارالعلوم دیوبند، امارت شرعیہ بہار واڑیسہ، مظاہر العلوم سہارنپور، دارالعلوم ندوۃ العلماء لکھنؤ، جامعۃ الفلاح عظیم گلڈھ کے فتاویٰ

موصول ہوئے جو اس کتاب کا ایک مستقل باب ہے۔ اس علمی معاونت پر تمام مفتیان کرام کا مشکور ہوں اللہ انہیں اجر عظیم عطا فرمائے،۔ اس باب کے آخر میں اسلام کے فقہ اکیڈمی ہند کا وہ فیصلہ بھی شامل کیا جا رہا ہے جس کو اسلام کے فقہ اکیڈمی کے تیر ہوئیں فقہی سیمینار میں شریک تمام مکاتب فکر کے ایک سو سے زائد ممتاز علماء و مفتیان کرام کی تائید و تصدیق حاصل ہے۔

استاذ ناالمکرّم حضرت مولانا سید محمد راجح حنفی ندوی مدظلہ العالیٰ کے تے دل سے مشکور ہوں کہ انہوں نے اپنی گوناگوں مصروفیات کے باوجود بیش قیمت مقدمہ تحریر فرما کر اس حقیر تالیف کی قدر افزائی فرمائی اسی طرح حضرت مولانا محمد خالد سیف اللہ رحمانی مدظلہ العالیٰ کے بیحد منون ہیں جنہوں نے حد تصنیفی و تحقیقی انہاک کے باوجود اس کتاب پر پیش لفظ تحریر فرما کر مزید علمی و تحقیقی کام کرنے کا نیا عزم و حوصلہ عطا فرمایا، اللہ ان دونوں کی عمر میں اضافہ و برکت عطا فرمائے آمین۔

مولانا مفتی محمد جنید عالم صاحب ندوی قاسمی دامت برکاتہم، صدر مفتی امارت شرعیہ بہار واڑیسہ، مولانا قاضی عبدالجلیل صاحب قاسمی، دامت برکاتہم نائب قاضی امارت شرعیہ بہار واڑیسہ اور مولانا محمد یوسف ندوی و مولانا محمد عارف ندوی مدظلہ ماں العالیٰ نے پورے مسودہ کو بالاستیعاب ملاحظہ فرمائا کہ مفید مشوروں سے سرفراز فرمایا، مولانا حفظ الرحمن صاحب ندوی مدنی حفظہ اللہ اور مولانا عبد القدوس صاحب قاسمی دامت برکاتہم نے بھی پورے مسودہ کا بنظر غائر مطالعہ فرمایا پر تقاریب تحریر فرمائیں، ان تمام کے لیے شکر و امتنان کے جذبات سے مؤلف کا دل معمور ہے۔

بڑی ناس پاسی ہوگی اگر میں اس موقع پر حضرت مولانا محمد فضل الرحیم صاحب مجددی مدظلہ العالیٰ۔ امیر جامعۃ الحدایہ چے پور۔ اور حضرت مولانا محمد ضیاء الرحیم صاحب مجددی مدظلہ العالیٰ۔ نائب امیر جامعۃ الحدایہ — جنہوں نے

اپنی راحت و آرام اور سکون و اطمینان کو جامعہ کی ہمہ جہت ترقی، علم پروری اور علمی کاموں کی حوصلہ افزائی پر قربان کر دیا ہے۔۔۔ کا تذکرہ نہ کروں جن کی مر بیانہ شفقتوں اور دعاوں کے زیر سایہ سکون و راحت اور یکسوئی و گنجی کے ساتھ اس علمی کام کو انجام دے سکا۔

ہم ان تمام حضرات کے بھی شکر گزار ہیں جنہوں نے کتابت، پروف ریڈنگ، طباعت اور اشاعت کے کسی بھی مرحلہ میں ہماری مدد کی۔ آخر میں دست بدعا ہیں۔

بار الہا:۔ ہم نے اسلامی تعلیمات سے کنارہ کشی اختیار کر کے تک وجہیز، رسم و رواج، اسراف و فضول خرچی اور نمود و نمائش کو تقریب نکاح کا لازمی حصہ بنالیا ہے اس کی وجہ سے بے شمار ایسی برا ایساں ہمارے معاشرہ میں داخل ہو گئی ہیں جو پچھلی قوموں کی تباہی کا ذریعہ بن چکی ہیں۔ لیکن محض تیرے فضل و کرم سے ہم زندہ وسلامت ہیں۔ تو ہمیں تک وجہیز، گھوڑا، جوڑا، رسم و رواج، اسراف و فضول خرچی سے دور رہنے، اسلامی تعلیمات پر عمل پیرا ہونے اور ہندوستانی سماج کو بھی اس لعنت سے نجات دلانے کے لیے جهد و سعی کی توفیق عطا فرما اور اس کتاب سے امت کو فیض پہنچا کر مؤلف، اس کے والدین اور اساتذہ کرام کو اجر عظیم عطا فرماؤ اور مؤلف کو ہر طرح کے شرور و فتن سے محفوظ رکھ کر مزید علمی و تحقیقی اور دینی خدمت کرنے کی توفیق عطا فرماء، آمین یا ارحم الرحمین۔

محمد شمسا دندوی استاذ جامعۃ الہدایہ رام گڑھ روڈ، بجے پور ۲۰۲۷ راجستان	۱۲ کتوبر ۲۰۰۷ء ۱۳۲۲ء رب جمیع ۳۰ مئی ۲۰۲۷ء
--	--

باب اول

فضول خرچی اور تقریب نکاح

اسلام ایک مکمل ضابطہ حیات ہے۔ امت مسلمہ امت وسط ہے، اعتدال اس امت کا زیر اصلی ہے۔ امت محمدیہ کی دونوں جہاں کی کامیابی، زندگی کے تمام معاملات میں اعتدال کی راہ پر گامزن ہونے میں مضر ہے۔ اسلام خالص دینی کا مous میں بھی اپنے ماننے والوں کو اعتدال کا حکم دیتا ہے جبکہ اسلام سے پہلے شریعت عیسوی میں حد درجہ و سعیت تو شریعت موسوی میں بے حد تنگی تھی۔

اسلام نے حصول مال اور مصارف مال کا ایک معتدل ضابطہ مرتب کیا ہے اس نے حلال طریقہ سے دولت حاصل کرنے اور حلال راستے میں خرچ کرنے کو مستحسن اور اپنی دولت کو بے جا خرچ کرنے کو فضول خرچی قرار دیا ہے۔ اور فضول خرچی اللہ کو ناپسند ہے، ارشاد خداوندی ہے۔

”وَاتْ ذَا الْقُرْبَىٰ حَقَهُ وَالْمُسْكِينُ وَابْنُ السَّبِيلِ وَلَا تَبْذِيرًا أَنَّ الْمُبَدِّرِينَ كَانُوا أَخْوَانَ الشَّيَاطِينِ وَكَانَ الشَّيْطَانُ لِرَبِّهِ كَفُورًا“ (۱)

ترجمہ: ”اور قرابت داروں کو اس کا حق (مالی وغیر مالی) دیتے رہنا اور محتاج و مسافر کو بھی دیتے رہنا اور مال کو بے موقع مت اڑانا، کیوں کہ بیشک بے موقع اڑانے والے شیطان کے بھائی (یعنی ان کے مشاہب) ہیں اور شیطان اپنے رب کا بڑا ناشکرا ہے۔“

(۱) بنی اسرائیل ۲۶-۲۷

حرام کام میں ایک روپیہ بھی خرچ کیا جائے تو وہ فضول خرچی ہے امام
قرطبیؒ فرماتے ہیں: ”من أنفق درهماً في حرام فهو مبذرة“ (۱) ”یعنی
جس نے حرام کام میں ایک درهم خرچ کیا تو وہ فضول خرچ ہے“
جاائز امور میں بھی اپنی طاقت سے زیادہ خرچ کرنا اللہ کو ناپسند ہے۔

یینی آدم خذوا زینتکم عند کل مسجد و کلوا و اشربوا ولا
تسرفوا انه لا يحب المسرفين (۲)
ترجمہ: ”اے آدم کی اولاد! تم مسجد کی ہر حاضری کے وقت اپنا لباس پہن لیا کرو اور
خوب کھاؤ اور پیو البتہ اسراف نہ کرو اللہ اسراف کرنے والوں کو پسند نہیں کرتا“
اور سورہ انعام میں ہے۔

”کلوا من ثمره اذا اثمر و اتوا حقه يوم حصاده ولا تسرفوا
انه لا يحب المسرفين“ (۳)

ترجمہ: ”ان سب کی پیداوار کھاؤ، جب وہ نکل آؤے اور اس میں جو حق (شرع
سے) واجب ہے وہ اس کے کامنے اور توڑنے کے دن مسکینوں کو دیا کرو اور حد سے
مت گذر و یقیناً حد سے گزرنے والوں کو اللہ ناپسند کرتا ہے۔“

نیک کام میں اس قدر خرچ کرنا جس سے انسان تنگ دست ہو جائے اور
دوسروں سے قرض لینے یا دست سوال پھیلانے کی نوبت آجائے اس سے حضور اکرم
علیہ السلام نے منع فرمایا ہے۔ (۴)

ایک روایت میں ہے حضور اکرم علیہ السلام نے فرمایا: ”ما عال من
اقتصد“ (۵)

”یعنی جو خرچ میں میانہ روی اور اعتدال پر قائم رہتا ہے وہ بھی فقیر و محتاج
نہیں ہوتا“

(۱) الجامع لاحکام القرآن للقرطبی ج ۱ ص ۲۲۸

(۲) سورہ اعراف: آیت نمبر ۳

(۳) سورہ انعام: آیت نمبر ۱۳۲

(۴) سنن الدارمی ج ۱ ص ۳۹۱ نیز ملاحظہ ہو تفسیر رازی ج ۳ ص ۵۱

(۵) مسند احمد بن حنبل ج ۱ ص ۲۳۷

آپ ﷺ نے یہ بھی فرمایا:

”من اقتضد أغناه اللہ و من بدّر أفقروه اللہ، و من تواضع لله رفعه اللہ و من تجبر قصمه اللہ“ (۱) یعنی جس نے میانہ روی اختیار کی اللہ نے اس کو نیاز کر دیا اور جس نے فضول خرچی کی اللہ نے اس کو محتاج بنا دیا اور جس نے اللہ کی خاطر خاکساری اختیار کی اللہ نے اس کو سر بلندی عطا کی اور جس نے تکبیر کیا اس کو اللہ نے ہلاک کر دیا۔“

قرآن میں اللہ کے خاص بندوں کا امتیازی و صفت یہ بیان کیا گیا ہے۔

”والذین اذا انفقوا لم يسرفو ا ولم يقتروا و كان بين ذلک قواماً (۲) یعنی ”وہ جب خرچ کرنے لگتے ہیں تو نہ فضول خرچی کرتے ہیں اور نہ تنگی کرتے ہیں اور ان کا خرچ کرنا اس (افراط و تفريط) کے درمیان اعتدال پر ہوتا ہے۔“ فضول خرچی منوع تو بخیل مذموم ہے۔ بخیل حقوق کی ادائیگی میں غفلت سے کام لیتا ہے اور اپنی جائز ضروریات زندگی سے پہلو تھی کرتا ہے اور نیک کاموں میں خرچ نہ کرنے کی وجہ سے اخروی خسارہ و نقصان سے دوچار ہوتا ہے اسی طرح اسراف و فضول خرچی کرنے والا محتاج و مغلس ہو کر حقوق کی ادائیگی سے عاجز اور دونوں جہاں میں ذلیل و خوار ہوتا ہے۔

قرآن نے اس مسلمہ حقیقت کا نقشہ یوں کھینچا ہے۔

”و لا تجعل يدك مغلولة الى عنقك ولا تبسطها كل البسط فتقعد ملوماً محصوراً“ (۳)

”اور آپ نہ تو اپنا تھاگردن سے باندھ لیں اور ناہی بالکل کھول دیں کہ آپ تھی دست و حسرت زده ہو کر بیٹھ جائیں۔“

اسلام میں نکاح کی ترغیب و تاکید اور ہبائیت و تجدید کی زندگی مذموم و ناپسندیدہ ہے۔ نکاح حضور اکرم ﷺ اور تمام انبیاء کرام کی سنت ہے۔ نکاح نام ہے دو گواہوں کے سامنے ایجاد و قبول کا۔ نہ باراتیوں کی بھی قطار، نہ تملک و جہیز نہ عمده

(۱) کنز العمال ج ۳ ص ۵۰

(۲) سورہ فرقان: آیت ۶۷

(۳) بنی اسرائیل: آیت ۲۹

سے عمدہ کھانے کا لفظ، نہ کوئی صرفہ و خرچہ۔ نہایت ہی آسان ہے نکاح کی سنت۔۔۔
 حضور اکرم ﷺ نے فرمایا ”ان أعظم النکاح بر کة أيسره مؤونة“ (۱)
 یعنی وہ نکاح زیادہ بارکت ہے جس میں اخراجات کم سے کم ہوں۔۔۔
 لیکن افسوس صد افسوس کہ ہم نے غیروں سے متاثر ہو کر اس مقدس فریضہ کو
 مشکل سے مشکل تر بنالیا ہے اور ہمارے معاشرہ میں اسلامی تعلیمات کے برخلاف
 رسوم و رواج، فضول خرچی و اسراف اور نمود و نمائش کے نت نئے دروازے کھل گئے
 ہیں اور تنک (۲) و جہیز (۳) کو نکاح کا لازمی و ضروری حصہ بنالیا گیا ہے اور یہ سام

(۱) مندرجہ بن حنبل ج ۶ ص ۸۲

(۲) تک۔۔۔ وہ روپیہ جو شادی کے پہلے دہن کا بابِ دولہا کے گھر بھیتا ہے،

(۳) جہیز کو ہندی میں ngst کہتے ہیں۔۔۔ اردو میں مستعمل جہیز، جہاز کی بگڑی ہوئی شکل ہے اور جہاز کا مصدر تجهیز ہے جس کے معنی تیاری کرنے کے ہیں، جہاز المیت، میت کے کفن فن کا سامان مہیا کرنا، جہاز العروس، دہن کا سامان مہیا کرنا، الجہاز للبیت او المسافر او العروس، گھر یا مسافر یا دہن کا ضروری سامان۔۔۔ مجدد (ص ۱۰۶) میں ہے

الجہاز للبیت او المسافر او العروس ما یحتاج اليه۔

جہاز گھر یا مسافر یا دہن کے لئے وہ سامان ہے جس کی ضرورت ہوتی ہے۔

داررۃ المعارف میں ہے۔

عبارة عن مجموع ادوات معدة للقيام بعمل من الاعمال

(داررۃ المعارف ج ۶ ص ۵۷)

جہاز اس ساز و سامان کے مجموع سے عبارت ہے جو کسی کام کے کرنے کے لیے تیار کیا جاتا ہے۔

المفردات فی غریب القرآن میں ہے:

الجہاز ما یعد من متابع وغیرہ والتتجهیز حمل ذلك أو بعضه (المفردات فی

غریب القرآن ص ۱۰۱)

جہاز اس سامان وغیرہ کو کہا جاتا ہے جو (کسی کے لیے) تیار کیا جاتا ہے اور تجویز کا معنی ہے اس سامان کو اٹھانا یا بھیجننا۔

جنگل کی آگ کی طرح پھیلتی اور بڑھتی جا رہی ہے۔

امت مسلمہ میں تک اور جھیز ہند و مت کی تقلید:

ہندو تہذیب (۱) سے متاثر ہو کر امت مسلمہ نے اس رسم کو اپنے معاشرہ

(۱) ہندو قوم میں اس رسم کا آغاز تو یہ دوسرے ہی ہو گیا تھا۔ مگر پرانوں کے دور میں اس کو بہت فروع حاصل ہوا ہے۔ چنانچہ پرانوں میں متعدد یوپی دیوتاؤں کی شادیوں کا تذکرہ کیا گیا ہے ساتھ ہی ان شادیوں میں دیے گئے جھیز کی تفصیلات بھی بیان کی گئی ہیں، ان میں چند ملاحظہ کی جائیں۔

۱- پاروتی کا جھیز:

تیسی داس نے رام چرت مانس میں شیوا اور پاروتی کی شادی کا تذکرہ کرتے ہوئے اس جھیز کا بھی تذکرہ کیا ہے۔ جو پاروتی کے والد نے انہیں دیا تھا۔ وہ کہتے ہیں پاروتی کے والد نے شیو جی کو غلام، لوٹیاں، ھوڑے، رتھ، ہاٹھی، گائیں، کپڑے اور ہیرے جواہرات کے علاوہ اور بھی بہت سی اشیاء چھکڑوں میں بھر کر نیز غلہ اور سونے کے برتن دیے غرض پاروتی کے والد نے شیو جی کو اتنا جھیز کا سامان دیا کہ وہ حد پیان سے باہر ہے۔

۲- دروپدی کا جھیز:

مہابھارت میں دروپدی اور پانڈوؤں کی شادی میں دیے گئے جھیز کی تفصیلات اس طرح دی گئی ہیں جن کے مطابق دروپدی جنے اپنی بیوی دروپدی کی شادی کے موقع پر اپنے داماد کو بہت سے ہیرے جواہرات اور دولت دی ان میں ہیرے جواہرات جڑی ہوئی راسیں لگا کر اچھی قسم کے گھوڑوں والے سو رتھ، سوہاٹھی، بہترین لباس اور زیورات، زیب تن کی ہوئی سولوٹیاں دی گئیں ان کے علاوہ بھی بہت سی دولت اور جواہرات دیے گئے، راجہ دروپدی نے اتنا تباہ جھیز پانڈوؤں کے پانچوں بھائیوں کو دیا۔

۳- راجہ ورات کی بیٹی کا جھیز:

مہابھارت، ہی میں ارجمن کے بیٹے بھی مینوکی شادی کا تذکرہ بھی ہے اس کو بھی راجہ ورات نے جھیز میں صبار فارسات ہزار گھوڑے، دوسو مست ہاٹھی اور بہت سادھن دیا اس نے راج، فوج اور دولت کے ساتھ ساتھ اپنے آپ کو بھی داما کو دے دیا۔

۴- سبھدرا کا جھیز:

مہابھارت میں سری کرشن بھگوان کی بہن سبھدرا کی شادی کا تذکرہ بھی آیا ہے اس سلسلہ میں اس جھیز کا بھی تذکرہ ہے جو سری کرشن بھگوان نے اپنی بہن کو دیا تھا سنینے: جیسی سفید ایک ہزار گھوڑیاں، پانچ ہزار خچر، پانچ سو سدھے ہوئے بیل، سونے سے تھی ہوئی اور چاندی سونے سے مڑھے ہوئے ایک ہزار رتھ، دس ہزار گائیں، سونے سے تھی ہوئی اور چاندی مزین ایک ہزار لوٹیاں، ایک لاکھ گھوڑے اور دس آدمیوں کے وزن کے برادر سونا جھیز کے طور پر دیا گیا۔ اس کے علاوہ سری کرشن بھگوان نے اپنی بہن کو مہاوتوں کے ساتھ ایک ہزار ہاٹھی بھی دیے جن کی گردنوں میں سونے لی گھنیاں لکھی ہوئی ہیں۔.....(باقیہ الگ صفحہ پر)

میں داخل کر کے دونوں جہاں کی ناکامی و نامرادی اور مصائب و آلام کو
دعوت دے دی ہے چونکہ ہندو دھرم میں عورت و راثت میں حصہ پانے سے

حاشیہ گذشتہ صفحہ.....

۵۔ سیتا کا جہیز

رامائن میں رام چندر بھگوان اور سیتا کی شادی کا ذکر بھی آیا ہے۔ شادی کے ذکر کے ساتھ ساتھ اس جہیز کا ذکر بھی آیا ہے جو راجہ جنک نے ان کو دیا تھا، ملاحظہ ہو:
بالمیک رامائن میں آتا ہے کہ اس موقع پر راجہ جنک نے اپنی بیٹی سیتا کوئی لاکھ گا میں،
لاتعداد قالیں، کروڑوں روپی اور سویں لباس زیورات سے مزین بہت سے ہاہی، گھوڑے رتھ اور
پیدل فوجی نذر کیے، انہوں نے سوسوٹر کیاں اور بہترین لونڈی اور غلام دیے۔ ان کے علاوہ ایک
کروڑ سو نے اور چاندی کے سکے، موٹی اور موٹی بھی نذر کیے۔ جہیز کا یہ سامان راجہ جنک نے
چاروں بھائیوں کو الگ الگ دیا اس لیے کہ بالمیک رامائن کے مطابق رام چندر جی کے ساتھ تین
بھائیوں کی شادی ایک ہی ساتھ ہوئی تھی۔

۶۔ ستیا کا جہیز

شریمید بھاگوت پران شری کرشن جی کی سوانح عمری پر مشتمل کتاب ہے اس میں شری
کرشن جی کی شادی کا ذکر بھی آیا ہے۔ شری کرشن کی شادی ستیا سے ہوئی تھی اس شادی کے موقع پر جو
جہیز دیا گیا وہ لباس و زیور سے مزین تین ہزار حسین لونڈیاں مزین تین ہزار گائیں نو ہزار ہاٹھی،
نولا کھر رتھ، نو کروڑ گھوڑے اور گھوڑوں سے سو گنے غلاموں پر مشتمل تھا۔

یہ ہیں جہیز کے وہ چند واقعات جو بھگوانوں اور دیوتاؤں سے متعلق ہیں، یہ واقعات
رامائن، مہابھارت اور شریمید بھاگوت پران میں بیان کیے گئے ہیں۔ یہ وہ کتابیں ہیں جن کو
ہندو قوم مقدس مذہبی کتابیں ہونے پر یقین رکھتی ہیں اور جن کو ہر ہندو بڑی عقیدت اور احترام سے
پڑھتا ہے اور سنتا ہے۔

ان میں رامائن تو ایک ایسی کتاب ہے جسے گھر گھر میں پڑھا جاتا ہے۔ ہر سال دسہرہ
اور دیوالی کے درمیان اس کو سچ کر کے دکھایا جاتا ہے۔ اور کثر اوقات اس کے اکٹھ پاٹھ کا انعقاد
ہوتا رہتا ہے۔ جب ہندوؤں کے سامنے یہ بات آتی ہوگی کہ ہمارے بھگوان اور دیوتاؤں نے جب
اتنا اتنا سارا وصول کیا ہے تو آخر ہم کیوں نہ ہو جائے، اس طرح نفسیاتی طور پر بھی اور حرص و مع کے
نتیجہ میں اڑکی والوں کا گھر ویران ہی کیوں نہ ہو جائے، اس طرح نفسیاتی طور پر بھی اور حرص و مع کے
سب سے بھی اڑکی والے اڑکی سے شادی کے بدالے میں زیادہ سے زیادہ جہیز کی رقم وصول کرنے کی
کوشش کرتے ہیں۔ اور اڑکی والے اس بلا کوٹانے کے لیے بڑی سے بڑی قربانی دینے سے دربغ
نہیں کرتے اور یہ تک بھول جاتے ہیں کہ وہ اپنی دوسری اڑکیوں کے لیے کہاں سے دیں گے۔

(ملاحظہ ہو: ”اسلامی نظامِ معاشرت اور جہیز کی رسم“، صفحہ ۲۳۱ تا ۲۴۱)

محروم رہتی ہے شادی کے موقع پر والدین جو کچھ دے دیتے ہیں وہی وہ پائی ہے۔

(۱) اسی وجہ سے والدین شادی کے موقع پر بہت فراخ دلی سے کام لیتے ہیں اس کے برعکس اسلام عورت کو تمام جائز حقوق کے ساتھ وراثت میں حصہ دار قرار دیتا ہے۔

”للرجال نصیبٌ مما ترك الوالدان والأقربون وللننساء نصیبٌ مما ترك الوالدان والأقربون مما قلّ منه أو كثُر نصیباً مفروضاً“ (۲)

ترجمہ: مردوں کے لیے بھی ہے حصہ اس چیز میں جس کو ماں باپ اور بہت نزدیک کے قرابت دار چھوڑ جاتے ہیں اور عورتوں کے لیے بھی حصہ ہے اس چیز میں جس کو ماں باپ اور بہت نزدیک کے قرابت دار چھوڑ جائیں۔ خواہ وہ چیز قلیل ہو یا کثیر۔

سورہ نساء میں تقسیم ترک کی تفصیلی وضاحت کے بعد یہ آیت مذکور ہے۔

”تلک حدود الله و من يطع الله و رسوله يدخله جنّت تجري من تحتها الأنهران خَلْدِين فيها ، و ذلک الفوز العظيم ، ومن يعص الله و رسوله و يتعد حدوده يدخله ناراً أخالداً فيها وله عذاب مهين“ (۳)

ترجمہ ”یہ سب احکام مذکورہ خداوندی ضابطے ہیں اور جو شخص اللہ اور اس کے رسول کی پوری اطاعت کرے گا۔ اللہ تعالیٰ اس کو ایسی بہشتوں میں داخل کریں گے جن کے نیچے نہ برسیں جاری ہوں گی ہمیشہ ہمیشہ اس میں رہیں گے اور یہ بڑی کامیابی ہے اور جو شخص اللہ اور اس کے رسول کا کہنا نہیں مانے گا اور بالکل ہی اس کے ضابطوں سے نکل جائے گا اس کو آگ میں داخل کریں گے اس طور سے کہ وہ

(۱) تہذیب و تمدن پر اسلام کے اثرات و احسانات (مولانا ابو الحسن علی ندوی)

(بحوالہ انسانیکو پیدا یا مدد ہب و اخلاق ص ۲۷۱ جلد ۵ (نیو یارک ۱۹۱۲)

(۲) سورہ نساء: آیت ۷

(۳) سورہ نساء: آیت ۱۲-۱۳

اس میں ہمیشہ رہے گا اور اس کو ایسی سزا ہوگی جس میں ذلت بھی ہے۔
ہر وہ شخص جو عورت کو میراث سے محروم کرتا ہے اس کا ٹھکانہ جہنم ہے۔
بھلا کون مومن اس کی جسارت کر سکتا ہے۔ ترکہ میں حصہ داری کے ساتھ
ساتھ عورت کے شادی کے بعد اپنے والدین اور اپنے رشتہ داروں کے ساتھ
خوشنگوار تعلقات ہوتے ہیں وہ دوسرے خاندان میں جا کر بھی اپنے خاندان
سے جدا نہیں ہو پاتی ہے۔

تک اور جہیزِ محض ایک رسم ہے اسلام میں اس کی کوئی حقیقت نہیں
ہے۔ مسلمانوں میں اس رسم کے آجائے کی وجہ سے متاخرین فقهاء کے
فتاوی میں جہیز کے سلسلے میں چند ضروری احکام ملتے ہیں ورنہ قرآن و
حدیث اور متقدمین فقهاء کی کتابوں میں ”جہیز“ کے عنوان سے کوئی باب
نہیں ہے۔

وراثت سے محرومی جہیز کے جائزوں کی دلیل نہیں :

مروجہ جہیز کے جائز ہونے کی حمایت کرنے والوں کی ایک جاہلانہ
دلیل یہ بھی ہے کہ اکثر لوگ لڑکیوں کو وراثت سے محروم رکھتے ہیں اس لیے
ماں باپ شادی کے وقت جہیز کے نام پر اپنی بیٹی کو اپنے مال و دولت کا ایک
 حصہ دے کر گویا اس کے حصہ وراثت کو ادا کر دیتے ہیں۔ اس کو اسلامی
تعلیمات سے دوری اور جہالت کا ہی نتیجہ قرار دیا جاسکتا ہے۔ کیونکہ جہیز نہ
وراثت ہے اور نہ جائز عطیہ۔ وراثت تو اس لیے نہیں کہ وراثت کی تقسیم کا
معاملہ موت کے بعد سامنے آتا ہے، کسی زندہ انسان کے مال میں وراثت نہیں
ہے، وہ اپنی پوری جائیداد کا تنہاما لک ہوتا ہے، والدین اپنی لڑکی کو شادی کے
موقع پر لاکھوں روپیے کا سامان جہیز دے دیں تب بھی ان کے انتقال کے بعد

لڑکی مال متروکہ میں سے حصہ پائے گی۔ یہ حقیقت ہے کہ دو حاضر میں عموماً عورتیں و راشت سے محرومی کا شکار ہو رہی ہیں، جس کی اجازت شریعت اسلامی نے نہیں دی ہے اور لوگ ان احکام سے چشم پوشی کرتے جا رہے ہیں، جس میں عورتوں کو و راشت میں حصہ دار بنانے کی تلقین اور و راشت سے محروم کرنے پر سخت و عیدیں وارد ہوئی ہیں۔ ہمیں اپنا محاسبہ کرنا چاہیے کہ کہیں اس حق تلفی کی نقد سزا تک وجہیز کی شکل میں تو نہیں مل رہی ہے؟

جوہیز کو عطیہ اس لئے نہیں کہہ سکتے کہ عام طور پر والدین اپنی بیٹی کو مطالبه کے بعد سامان جوہیز دیتے ہیں۔ مطالبه کبھی تو صاف الفاظ میں ہوتا ہے تو کبھی اشاروں کنایوں میں ہوتا ہے۔ تو کبھی عرف و رواج کے طور پر ہوتا ہے، مطالبه چاہے صراحة ہو یا دلالت ہو دونوں صورتوں میں ناجائز ہے۔ اگر والدین عرف و رواج کے مطابق سامان دینا نہیں چاہتے یا دینے کی استطاعت نہیں رکھتے تو لڑکے والوں کی طرف سے مختلف حیلوں سے رشتہ نامنظور کر دیا جاتا ہے۔ یا رخصتی کے بعد مختلف طریقوں سے لڑکی پر دباو ڈال کر یا ذہنی و جسمانی تکلیف دے کر سامان جوہیز حاصل کیا جاتا ہے، تو بھلا یہ عطیہ کیسے ہو سکتا ہے۔ جس کو خوشی و مرضی کے بغیر لڑکی کے اولیاء سے حاصل کیا جاتا ہے جبکہ دوسرا کامال اس کی مرضی کے بغیر لینا حرام ہے۔
اگر والدین اپنی لڑکی کو بغیر کسی مطالبه کے (خواہ صراحة ہو یا دلالت)

اور عرف و رواج کی پرواہ کیے بغیر اپنی مرضی و خوشی سے حسب استطاعت ضرورت کا سامان دینا چاہتے ہیں اور اس سے ان کا مقصد نمود و نمائش یا کوئی فاسد غرض نہ ہو اور سامان پا سانی اور جائز طریقہ پر حاصل کیا گیا ہو اور معاشرہ میں کسی برائی کے پھیلنے کا اندر یا نہ ہو تو سامان لینا و دینا دونوں جائز ہو گا، اس کو عطیہ کہہ سکتے ہیں لیکن یہاں بھی والدین کو چاہیے کہ اپنے دیگر بیٹے اور

بیٹیوں کو اسی قدر عطیہ دیں تاکہ ان کے درمیان محبت و صلہ حی کی جگہ نفرت و عداوت پیدا نہ ہو۔ متعدد احادیث میں اولاد کو عطیہ دینے میں مساوات کرنے کا حکم دیا گیا ہے۔ حضرت ابن عباس^{رض} سے روایت ہے کہ حضور ﷺ نے فرمایا۔ سووا بین اولاد کم فی العطیہ فلو کنت مفضلًاً أحدًا لفضل النساء (۱) ”تم عطیہ دینے میں اولاد کے درمیان برابری کرو اگر کسی کی تفضیل یا ترجیح جائز ہوتی تو میں عورتوں کو فضیلت دیتا۔“

بخاری شریف میں ہے: ”فاتقوا الله واعدلوا بین اولاد کم“ (۲) ”الله سے ڈر و اپنی اولاد کے ساتھ انصاف اور برابری کا سلوک کرو۔“

فقہ کی معروف کتاب بدائع الصنائع میں مذکور ہے:

و ذکر محمد فی الموطا ينبغي للرجل أن يسوی بين ولدہ فی النحلی ولا یفضل بعضهم علی بعض و ظاهر هذا یقتضی أن يكون قوله مع قول أبي يوسف وهو الصحيح لما روی أن بشیراً أبا النعمان أتى بالنعمان الى رسول الله ﷺ فقال انى نحلت ابني هذا غلاماً كان لى ، فقال له رسول الله

(۱) کتاب السنن الکبریٰ للام الحافظ ابی حیی ج ۲ ص ۷۷
باب السنۃ فی التسویۃ بین الاولاد فی العطیۃ دار المعرفۃ بیروت - سنن سعید بن منصور (ج ۱ ص ۹) باب من قطع میراثاً فرضه اللہ میں ہے عن یحییٰ بن کثیر قال رسول اللہ ﷺ ساوا بین اولاد کم فی العطیۃ و لو کنت مؤثراً أحداً لاثرت النساء علی الرجال .

اس کا مفہوم یہ ہے کہ تم لوگ عطیہ میں اولاد کے درمیان برابری کرو اگر میں کسی کو ترجیح دیتا تو میں مردوں پر عورتوں کو ترجیح دیتا۔

(۲) بخاری: ج ۱ ص ۳۵۲ و مسلم: ج ۲ ص ۳۷۔ اس حدیث کی تشریح اور اس سے مستفاد احکام کے لیے دیکھیے فتح الباری: ج ۵ ص ۲۱۳

وَكُلُّ وَلْدَكَ نَحْلَتِهِ مُثْلُ هَذَا فَقَالَ لَا، فَقَالَ النَّبِيُّ ﷺ فَارْجَعَهُ، وَهَذَا إِشَارَةٌ إِلَى الْعَدْلِ بَيْنَ الْأَوْلَادِ فِي النَّحْلَةِ، وَهُوَ التَّسْوِيَةُ بَيْنَهُمْ، وَلَا إِنْ فِي التَّسْوِيَةِ تَأْلِيفُ الْقُلُوبِ وَالتَّفْضِيلُ يُورِثُ الْوَحْشَةَ بَيْنَهُمْ، فَكَانَتِ التَّسْوِيَةُ أُولَى وَلَوْ نَحْلَ بَعْضًا وَحْرَمَ بَعْضًا، جَازَ مِنْ طَرِيقِ الْحُكْمِ وَلَا إِنْ تَصْرُفَ فِي خَالِصِ مَلْكِهِ لَاحِقٌ لِأَحَدٍ فِيهِ إِلَّا أَنَّهُ لَا يَكُونُ عَدْلًا سَوَاءً كَانَ الْمُحْرُومُ فَقِيهًا تَقِيًّا أَوْ جَاهَلًا فَاسِقًا عَلَى قَوْلِ الْمُتَقْدِمِينَ مِنْ مَشَايِخِنَا أَوْ عَلَى قَوْلِ الْمُتَأْخِرِينَ مِنْهُمْ لِأَبَاسٍ أَنْ يَعْطِيَ الْمُتَأْدِبِينَ وَالْمُتَفَقَّهِينَ دُونَ الْفَسْقَةِ الْفَجْرَةِ (۱)

”امام محمد نے موطا میں ذکر کیا ہے کہ والد کے لیے مناسب ہے کہ وہ اپنی اولاد کے درمیان تحفہ دینے میں برابری کرے، اور کسی کو کسی پر فضیلت نہ دے اس قول کا ظاہر امام ابو یوسف کے قول سے مطابقت رکھتا ہے اور یہی صحیح ہے جیسا کہ روایت کیا گیا کہ حضرت بشیر جو حضرت نعمان کے والد ہیں وہ رسول اللہ ﷺ کے پاس نعمان کو ساتھ لے کر آئے اور کہا میں اس پچے کو جو میرا بیٹا ہے تحفہ دیا ہے۔ کیا یہ میرے لیے مناسب ہے تو رسول اللہ ﷺ نے فرمایا کیا تم نے ایک ایک بیٹے کو اس کے مثل دیا ہے تو انہوں نے کہا نہیں، آپ نے فرمایا، اس کو واپس لے لو۔

اس حدیث میں اولاد کے درمیان عدل کرنے کا اشارہ ہے اور عدل یہ ہے کہ ان کے درمیان مساوات کیا جائے، اس لیے کہ مساوات قلوب کو جوڑتا ہے، اور تفضیل آپسی عداوت و رنجش کو جنم دیتی ہے۔ مساوات اولی ہے۔ اگر والدین نے بعض کو تحفہ دیا اور بعض کو محروم کر دیا تو اس اصول کی وجہ

(۱) بداع الصنائع للكاساني۔ ج ۲ ص ۱۲۷

سے جائز ہے کہ ہر ایک کو اپنی خالص ملکیت میں تصرف کا حق حاصل ہے، اس میں کسی کا کوئی حق حاصل نہیں ہے، مگر یہ عدل نہیں ہو گا، چاہے محروم ہونے والا فقیہ و متقیٰ ہو یا جاہل فاسق ہو، ہمارے متقدِ میں مشائخ کے قول کے مطابق، لیکن متاخرین کے قول کے مطابق، فاجر و فاسق کے بجائے مہذب اور فقیہ بیٹوں کو عطا کرنے میں کوئی حرج نہیں ہے۔

علامہ ابن قدامہ اپنی شہرہ آفاق کتاب المغنى میں تحریر فرماتے ہیں۔

ولالخلاف بین أهل العلم فی استحباب التسویۃ و

کراہیۃ التفضیل۔ (۱)

”مساویات کے مستحب ہونے اور تفضیل (عدم مساوات) کے مکروہ ہونے میں اہل علم کے درمیان کوئی اختلاف نہیں ہے۔“

مذکورہ دلائل سے یہ بات ثابت ہو گئی کہ اولاد کے درمیان تحفہ و بدیہ دینے میں عدم مساوات مکروہ تنزیہ ہے، بہتر یہ کہ ان کے درمیان مساوات کیا جائے اور آپسی نفرت وعداوت کو پیدا نہ ہونے دیا جائے لیکن کیا والدین کا اپنی بیٹی کو شادی کے موقع پر تلک (نقد رسم) اور لاکھوں کا سامان جھیز دینا اور دعوت و ڈیکوریشن پر ضرورت سے زیادہ خرچ کرنا عظیہ و تحفہ ہے؟ کیا بیٹوں کو اس لیے محروم کر دیا جاتا ہے کہ وہ سب فاسق و فاجر اور نافرمان ہیں؟ حد تو یہ ہے کہ ایک والد کی متعدد بیٹیوں کی شادیوں میں اخراجات و لوازمات کے اعتبار سے عدم مساوات صاف دکھائی دیتا ہے، جبکہ ایک سچے مسلمان اور نیک فطرت والد کے لیے مکروہ تنزیہ کا ارتکاب بھی دشوار ترین امر ہے، وہ ہرگز اپنی اولاد میں آپسی نفرت وعداوت کے بیچ کو پرواں چڑھتا ہو انہیں دیکھ سکتا ہے اور نہ اپنے خلاف ان کے دلوں میں نفرت کی آگ پیدا ہونا گوارہ کر سکتا ہے۔

(۱) المغنى ج ۶ ص ۲۶۶

ذرا غور کیجیے یہ کیسا عطیہ و تخفہ ہے جس کے لیے لڑکی کے اولیاء کو کبھی سودی قرض لینے، قیمتی زمین، سامان اور مکان فروخت کرنے کی نوبت آجائے اور سامان جیزیر میں ایسی چیز بھی خریدنا پڑے جو محض آرائش اور زیب وزینت ہو جس کے نہ ملنے پر لڑکی کو زندہ جلا دیا جائے، ان کو ہنی و جسمانی ایذا پہنچائی جائے۔ کیا یہ عطیہ و تخفہ ہے کہ جس کو صرف والدین اس لیے دیں کہ اس کی بیٹی کو سرال میں طعن و تشنع کا سامنا کرنا نہ پڑے۔ یہ کیسا عطیہ و تخفہ ہے جس کو نہ دینے پر انسان کی عزت و وقار مجرور ہو جائے، معاشرہ میں اس کی اہمیت و وقت کم ہو جائے۔ یہ کیسا عطیہ و تخفہ ہے کہ معاشرہ میں ہزاروں لڑکیاں ”جیزیر“ کی وجہ سے بن بیا ہی بیٹھی ہوں۔ بعض بڑھاپے کی دہلیز پر قدم رکھ جکی ہوں، معاشرہ میں زنا اور بے حیائی عام ہو رہی ہو، ان سب کو نظر انداز کر کے کچھ اشخاص اپنی بیٹیوں کی شادی میں لاکھوں روپے غیر ضروری سامان، دعوت و ڈیکوریشن، نمود و نمائش اور فخر و مباربات میں، بے دردی سے خرچ کر رہے ہوں۔ کیا یہ اس امت کی خصوصیات ہیں جنہیں ایک جسم کے مانند قرار دیا گیا ہے جس کے ایک حصے میں تکلیف ہو تو سارا جسم بے چینی و بے دردی میں گذار دیتا ہو، اور کیا یہ وہی امت ہے جس کو ایک عمارت کے مانند کہا گیا ہے جس کی ایک اینٹ دوسری اینٹ کو مضبوط کرتی ہے اور جس کے فرد کی خصوصیت یہ بھی ہے کہ وہ اپنے بھائی کے لیے وہی پسند کرے جو اپنے لیے پسند کرتا ہے۔ وہ خود بھوکارہ کر اور اپنی ضروریات کو ٹال کر دوسرے کی بھوک اور ضرورت کو پوری کرتا ہے، افسوس کر آج امت مسلمہ وہاں آپنی ہے جہاں اسلامی تعلیمات کے بجائے رسم و رواج، خواہشات نفسانی اور شیطانی اعمال کی حکمرانی ہے۔

ہم سبھی اس بات سے بخوبی واقف ہیں کہ ہندوستانی معاشرہ میں

شادی کے موقع پر دیا جانے والا سامان یا نقد رم یا تو مطالبہ کے بعد دیا جاتا ہے یا عرف و رواج کی وجہ سے یا اس خوف سے کہ ہماری بیٹی کو سرال جانے کے بعد کوئی ذہنی و جسمانی تکلیف و صدمہ اور طعن و تشنج کا سامنا نہ کرنا پڑے اس لیے مروجہ تک اور جہیز نہ وراشت ہے نہ جائز عطیہ۔ لہذا امت مسلمہ کو اس سے بچنے اور دوسروں کو بچانے کی سعی کرنی چاہیے اور اس کے مکمل خاتمه کے لئے ضروری ہے کہ ہر طرح کی تاویل و حیله سے بلند ہو کر تک و جہیز کو معاشرہ سے بخ و بن کے ساتھ اکھاڑ پھینکا جائے اور اس کے خلاف ایسی زبرست تحریک چلائی جائے کہ مسلم معاشرہ میں لڑکیوں کی شادی آسان سے آسان تر ہو جائے۔ اور اس سے برادران وطن کو عبرت اور درس حاصل ہو۔

اس دور کے عظیم فتنہ "جہیز" سے ہندوستانی معاشرہ کو بچانا امت مسلمہ کی ذمہ داری ہے۔ اگر حضور ﷺ باحیات ہوتے تو چاہے کسی بھی مذہب و قوم سے تعلق رکھنے والی لڑکی پر ظلم و ستم ہوتا اور اس کو زندہ جلایا جاتا تو دنیا میں سب سے زیادہ حضور ﷺ کو قلق و صدمہ ہوتا اور اس کے خلاف سب سے پہلے آواز بلند کرتے اور آپ گواس وقت تک چین و قرار نہ آتا جب تک کہ یہ ظالمانہ کارروائی بند نہ ہو جاتی اور لڑکی کو اس کا ہر جائز حق نہ مل جاتا۔ تاریخ گواہ ہے کہ دنیا میں لڑکیوں کو زندہ درگور کیے جانے کے خلاف سب سے پہلے اسلام نے انقلاب برپا کیا اور اس کو عظمت و سر بلندی سے ہمکنار کیا۔ لیکن آج افسوس کہ محمد ﷺ کے پیروکار خود اپنی بیوی اور بہو پر ظلم اور نا انصافی کر رہے ہیں اور زندہ جلارہے ہیں تو بھلا دیگر اقوام و مذاہب کی معصوم جانوں کو کیسے بچا سکتے ہیں۔ ضرورت اس بات کی ہے کہ امت مسلمہ ہر طرح کی تاویل و حیله سے بلند ہو کر مروجہ تک اور جہیز کے خلاف تقریری، تحریری اور عملی اقدامات کا عزم مصمم کرے۔

حضرت فاطمہ زہراؓ کے جہیز کی حقیقت

مسلمانوں کا ایک گروہ جہیز کو سنت رسول ﷺ ناکام کوشش کرتے ہوئے کہتا ہے کہ حضور اکرم ﷺ نے اپنی لاڈلی و چیزی بیٹی حضرت فاطمہ زہراؓ کو جہیز دیا تھا لیکن حقیقت یہ ہے کہ آپ حضرت علیؑ کے سر پرست تھے اور حضرت علیؑ کے پاس گھر بسانے کے لیے کچھ بھی نہ تھا، جب ان کا نکاح ہوا تو ایک انصاری صحابی نے ایک مکان خالی کر کے ان کے حوالہ کر دیا تھا۔
جبیسا کہ الطبقات لا بن سعد میں ہے۔

لما قدم رسول الله ﷺ بالمدینة نزل على أبي أیوب سنة أو نحوها، فلما تزوج علىؑ فاطمة قال لعلىؑ: اطلب منزلاً، فطلب علىؑ منزلاً فأصابه مستاخراً عن النبي ﷺ قليلاً. فبني بها فيه فجاء النبي ﷺ إليها فقال: أني أريد أن أحولك إلى ، فقالت لرسول الله ﷺ : فكلم حارثة بن النعمان ان يتحول عنى ، فقال رسول الله : قد تحول حارثة عنا حتى قد استحييت منه، فبلغ ذلك حارثة فتحول و جاء إلى النبي ﷺ فقال : يا رسول الله انه بلغنى أنك تحول فاطمة اليك و هذه منازلی و هي أسبق بیوت بنی النجار بك، و انما أنا و مالی لله و لرسوله، والله يا رسول الله المال الذي تأخذ مني أحب الى من الذي تدع ، فقال رسول الله : صدقت بارك الله عليك ، فحولها رسول الله الى بیت حارثة.(۱)

(۱) الطبقات الکبریٰ لا بن سعد ج ۲۳-۲۴ ص ۸۸

مذکورہ عبارت کو شیلی و سلیمان کی زبان میں یوں ادا کیجیے۔

”حضرت علیؑ اب تک آنحضرت ﷺ کے پاس رہتے تھے۔ شادی کے بعد ضروت ہوئی تو الگ گھر لیں۔ حضرت حارثہ بن نعمان انصاری کے متعدد مکانات تھے جن میں سے وہ کئی آنحضرت ﷺ کو نذر کر چکے تھے، حضرت فاطمہؓ نے آنحضرت ﷺ سے کہا کہ انہی میں سے کوئی اور مکان دلوا دیجیے۔ آپ ﷺ نے فرمایا کہ کہاں تک! اب ان سے کہتے شرم آتی ہے، حضرت حارثہؓ نے سناتو دوڑے ہوئے آئے کہ حضور ﷺ میں اور میرے پاس جو کچھ ہے سب آپؐ کا ہے، خدا کی قسم میرا جو مکان آپؐ لے لیتے ہیں مجھ کو اس سے زیادہ خوشی ہوتی ہے کہ وہ میرے پاس رہ جائے۔ غرض انہوں نے اپنا ایک مکان خالی کر دیا۔ حضرت فاطمہؓ اس میں اٹھ گئیں“۔ (۱)

اس مکان میں کچھ بھی نہ تھا۔ اس کو آباد کرنے کے لیے بحیثیت سرپرست آپ ﷺ نے چند ضروری چیزوں کا انتظام فرمادیا تھا اور یہ بھی آپ ﷺ نے اپنی جانب سے نہیں دیا تھا بلکہ حضرت فاطمہؓ کے مہر سے جس کو حضرت علیؑ نے نکاح سے قبل ادا کر دیا تھا، حضرت علیؑ بیان کرتے ہیں:

”.....أتیت النبي ﷺ فقعدت بین يدی رسول الله ﷺ فقلت يا رسول الله قد علمت قدمی فی الاسلام و مناصحتی و انى وقال وما ذاك يا على؟ قلت تزوجني فاطمةؓ قال وما عندك؟ قلت فرسی وبدني يعني درعی قال أما فرسک فلا بد لك منه وأما بدنك فبعها ، فبعثها بأربع مائة وثمانين درهماً فأتيت بها الّبّي فوضعتها في حجره فقبض منها قبضة فقال يا بلال ابغنا بها طيباً وأمرهم أن يجهزوها فجعل لها سريراً مشرطاً بالشريط ووسادة من أدم حشوها ليف .. رواه الطبراني“ (۲)

(۱) سیرۃ النبی ﷺ ج ۲۶۷ دار المصنفین لعلی عظیم رحمہ

(۲) مجمع الزوائد من بع الغوائد للحافظ نور الدین علی بن ابی بکر لابیشی ج ۵ ص ۲۰۵

ترجمہ: ”میں (علی مرتضیٰ) حضور اکرم ﷺ کی خدمت میں حاضر ہوا اور رسول اللہ ﷺ کے سامنے بیٹھ کر کہا اے اللہ کے رسول! اسلام میں میری سبقت اور خیرخواہی کا آپ کو علم ہے آپ ﷺ نے فرمایا کیا بات ہے اے علی! میں نے کہا آپ فاطمہؓ کی مجھ سے شادی کر دیجئے، آپ نے فرمایا تمہارے پاس (مہر کے لیے) کیا ہے؟ میں نے کہا گھوڑا اور زرہ ہے فرمایا: گھوڑے کی بہر حال تمہیں ضرورت رہے گی رہی زرہ تو اسے فروخت کر دو میں نے اس کو (۳۸۰) درہم میں بیچ دیا اور اس کو لے کر نبی کریم ﷺ کی خدمت میں حاضر ہوا اور آپؓ کی خدمت میں اس رقم کو پیش کر دیا، آپ نے اس میں سے ایک مٹھی بھر لے کر فرمایا: اے بلاں اس سے خوشبو خرید کر میرے پاس لاو اور حضور ﷺ نے لوگوں کو حکم دیا کہ اس سے (فاطمہ) کے جہیز کا سامان کر دو۔ چنانچہ ان کے لیے ایک بنی ہوئی چار پائی اور ایک چرمی تکیہ جس میں کھجور کے ریشے بھرے تھے تیار کیے گئے۔

مذکورہ بالا حدیث موارد الظمان للهیشمی میں بھی ہے۔ (۱) اور معمولی تبدیلی کے ساتھ شرح المواهب اللدنیۃ لمحمد بن عبد الباقی النزرقانی میں بھی ہے (۲) مولانا محمد برہان الدین صاحب سنبلی اور مولانا خالد سیف اللہ صاحب رحمانی نے بھی حضرت فاطمہؓ کے جہیز کی فراہمی مہر کی پیشگی رقم سے کی جانے کی وضاحت فرمائی ہے۔ (۳)

صاحب مجع الزوائد نے ”البزار“ کے حوالے سے ایک دوسری روایت بیان کی ہے جس سے یہ بات ثابت ہو جاتی ہے کہ حضور اکرم ﷺ نے اپنی

(۱) موارد الظمان ایڈی زوائد ابن حبان لحافظ نور الدین علی بن ابی بکر لہیشمی ص ۵۵۰

(۲) شرح المواهب اللدنیۃ ج ۲ ص ۳۰۳

(۳) موجودہ زمانہ کے مسائل کا شرعی حل ص ۱۳۲

جانب سے جھینپھیں دیا تھا بلکہ مہر کی رقم سے سامان جھینٹیا کرنے کا حکم فرمایا تھا (۱) اس بات کی تائید الطبقات الکبری لابن سعد کی مندرجہ ذیل عبارت سے بھی ہوتی ہے۔

”عن علباء بن أحمر اليشكري ان أبابكر خطب فاطمة الى رسول الله ﷺ فقال يا أبابكر انتظر بها القضاء ، فذكر ذلك أبوبكر لعمر ، فقال له عمر! ردك يا أبابكر ، ثم ان أبابكر قال لعمر ! اخطب فاطمة الى النبي ﷺ : فخطبها فقال له مثل ما قال لأبي بكر ! انتظر بها القضاء، فجاء عمر الى أبي بكر فأخبره ، فقال له : ردك يا عمر ! ثم ان أهل على ، قالوا لعلى ! اخطب فاطمة الى رسول الله ﷺ فقال بعد أبي بكر وعمر ؟ فذكروا له قرابته من النبي ﷺ فخطبها فزوجه النبي ﷺ ، فباع علىٰ بعيراً وبعض متعاه ، فبلغ أربع مائة وثمانين فقال له النبي ﷺ اجعل ثلثين في الطيب وثلثاً في المتعاع . (۲)

ترجمہ ”علباء بن احمد اليشكري سے روایت ہے کہ حضرت ابوکبرؓ نے فاطمہ کے لیے نبی کریم ﷺ کے پاس پیغام نکاح بھیجا تو آپ ﷺ نے فرمایا: اے ابوکبر! اس معاملہ میں اللہ کے فیصلے کا انتظار کرو۔ حضرت ابوکبرؓ نے حضرت عمرؓ سے اس کا تذکرہ کیا تو حضرت عمرؓ نے ان سے کہا کہ اے ابوکبر!

آپ ﷺ نے آپ کے پیغام کو مسترد فرمادیا! پھر حضرت ابوکبرؓ نے حضرت عمرؓ سے کہا تم پیغام نکاح، نبی کریم ﷺ کے پاس بھیج دو تو حضرت عمرؓ نے پیغام نکاح بھیجا تو آپ ﷺ نے ان سے وہی فرمایا جو ابوکبر سے فرمایا تھا کہ اللہ

(۱) مجمع الزوائد ج ۵ ص ۲۰۶

(۲) الطبقات لابن سعد ج ۸ ص ۱۹

نیز ملاحظہ ہو: اعلام النساء فی علم العرب والاسلام لعمر رضا کمالت ج ۲ ص ۱۰۹ - ۱۰۸

کے فیصلے کا انتظار کرو۔ حضرت عمرؓ حضرت ابو بکرؓ کے پاس آئے تو انہوں نے ان کو اس سے آگاہ کیا۔ تو ابو بکرؓ نے فرمایا: اے عمرؓ آپ ﷺ نے آپ کے پیغام نکاح کو بھی مسترد کر دیا ہے! تو علیؑ کے رشتہ داروں نے کہا تم فاطمہ کے لیے رسول ﷺ کی طرف پیغام نکاح بھیج دو، تو حضرت علیؑ نے کہا حضرت ابو بکرؓ و حضرت عمرؓ کا پیغام نکاح کو مسترد کیا جا چکا ہے تو میری کیا بساط ہے؟ تو ان لوگوں نے آپ ﷺ سے ان کی رشتہ داری کو یاد دلایا تو حضرت علیؑ نے پیغام نکاح بھیج دیا۔ نبی کریم ﷺ نے ان کی شادی فاطمہ زہراء سے کر دی۔ حضرت علیؑ نے ایک اونٹ اور کچھ سامان فروخت کیا جس کی قیمت چار سو اسی درہم ہوئی۔ نبی کریم ﷺ نے ان سے فرمایا کہ دو تھائی سے خوبیو اور ایک تھائی سے سامان خریدلو۔

عائشہ عبد الرحمن بنت الشاطیؓ نے معتبر کتابوں کے حوالے سے اس بات کو ثابت کیا ہے کہ حضرت علیؑ نے نکاح سے قبل مہر ادا کر دیا تھا، اسی پیشگی مہر سے حضرت فاطمہؓ کا سامان جہیز تیار کیا گیا تھا چنانچہ وہ رقم طراز ہیں:

”اردت أن أخطب إلى رسول الله ﷺ ابنته، فقلت والله مالي من شيء ، ثم ذكرت صلته وعائذته فخطبها اليه.“ فالتفت إليه أبو الزهراء وساله مترفقا: وهل عندك شيء ؟ اجاب علیؑ لا ، يا رسول الله ﷺ .. لكن الرسول ذكر أن عليا اصاب درعاً من مغامن بدر ، فعاد يسألة ”فain درعك التي اعطيتك يوم كذا ؟“ اجاب وقد غلبه التأثر لما يلقى من بر النبيّ ورعايته . هي عندي يارسول الله ﷺ قال عليه الصلوة والسلام ” فأعطيها اياها“ (الطبقات ابن سعد ١٢/٨) فانطلق ”عليؑ“ مسرعا وجاء بالدرع ، فأمره النبيّ أن يبيعها ليجهز العروس بشمنها(صحيح البخاري)، كتاب البيوع ومسند احمد ١٢٢/١) وتقدم عثمان بن عفان فاشترى الدرع بأربع

مائة وسبعين درهماً حملها علىٰ ووضعها أمام الرسول فتناولها بيده الكريمة ثم دفعها إلىٰ بلال ليشتري بعضها طيباً وعطرًا ، ثم يدفع الباقي إلىٰ أم سلمة لتشتري جهاز العروس” (مسند احمد ١٠٨، ١٠٣، ٩٣) و سنت النسائي كتاب السكاح باب (٨١) ..(١)

عليٰ نے رسول اللہ ﷺ کی بیٹی کو پیغام نکاح بھیجنے کا ارادہ کیا تو میں نے کہا: خدا کی قسم میرے پاس کوئی مال نہیں ہے پھر میں نے آپ ﷺ سے رشتہ داری اور خلوص و محبت کا تذکرہ کرتے ہوئے حضرت فاطمہ سے شادی کا پیغام دیا ابو زہراء ﷺ میری طرف متوجہ ہوئے اور مہربانی و شفقت میں کہا۔ کیا تمہارے پاس کوئی چیز ہے؟ علیٰ نے جواب دیا ”نہیں، اے اللہ کے رسول۔۔۔ لیکن رسول اللہ ﷺ نے علیٰ سے بدر کے مال غنیمت میں زرہ کے حاصل ہونے کا تذکرہ کرتے ہوئے فرمایا۔ تمہاری وہ زرہ کہاں ہے جس کو میں نے فلاں دن دیا تھا؟ حضرت علیٰ نے حضور ﷺ کی شفقت اور ادب و احترام کے غلبے کے عالم میں جواب دیا وہ میرے پاس ہے یا رسول اللہ۔۔۔ آپ ﷺ نے فرمایا تو اس کو میرے پاس لے آؤ۔۔۔ حضرت علیٰ جلدی سے گئے اور زرہ لے آئے۔ آپ ﷺ نے ان کو زرہ فروخت کرنے کا حکم دیا تاکہ اس کی قیمت سے دہن کو تیار کیا جائے۔ انہوں نے اس کو حضرت عثمان بن عفان کی خدمت میں پیش کیا تو انہوں نے چار سو ستر درهم میں اس کو خرید لیا۔ حضرت علیٰ نے اس کی قیمت لی اور حضور ﷺ کی خدمت میں پیش کر دیا۔ آپ ﷺ نے اس کو اپنے دست مبارک سے اٹھایا پھر اس کو بلالؓ کے حوالہ کر دیا تاکہ وہ اس کے بعض سے خوشبو و عطر خرید لیں۔ پھر آپ ﷺ نے بقیہ دراهم ام سلمہ کے سپرد کیا تاکہ وہ اس سے دہن کا سامان خریدیں۔۔۔

(١) بنات النبي عليهما الصلاة والسلام۔ الدكتورة عائشة عبد الرحمن بنت الشاطئ ص ٧٢ - ١٥٦، دار المهال ١٩٦٩

نیز ملاحظہ ہو: سیرۃ نساء اهل الجنة فاطمۃ الزهراء للعلامة محمد عبد الرحمن المناؤی ص ٣٣ - ٥١

حضرت مولانا سید ابو الحسن علی حسني ندوی اپنی مشہور کتاب ”المرتضی“ کے حاشیہ میں رقم طراز ہیں کہ:

”قابل وثوق روایات سے معلوم ہوتا ہے کہ حضرت ابو بکر صدیق رضی اللہ عنہ نے حضرت علی رضی اللہ عنہ کی فاطمہؓ سے شادی کے موقع پر سامان جہیز خریدنے اور جہیز تیار کرنے کے سلسلے میں مدد کی تھی، جس کا اعتراف خود علماء و مورخین شیعہ نے کیا ہے ملاحظہ ہو ”الامالی“، شیخ الی جعفر الطوسی۔ ج اص ۳۹، مطبوعہ جدید، نجف اشرف عراق وغیرہ (۱)

حضرت مولانا کا اشارہ اس روایت کی طرف ہے جس میں یہ صراحتاً مذکور ہے کہ جب حضرت علی نے حضرت عثمان کے ہاتھ زرد پیچ کر رقم آپ کی خدمت میں پیش کر دی تو آپ نے اس میں سے دو مٹھی بھر کر حضرت ابو بکر کے حوالے کی اور فرمایا کہ اس رقم سے فاطمہؓ کے لیے کپڑے اور گھر کا سامان خرید لاؤ۔ چنانچہ حضرت ابو بکر کے ساتھ حضرت عمار بن یاسر اور دیگر صحابہ بازار گئے، باقی صحابہ مختلف اشیاء حضرت ابو بکر کو دکھاتے اور مشورہ طلب کرتے، جو چیز حضرت ابو بکر پسند فرماتے وہ خرید لی جاتی۔ چنانچہ اس طرح ایک قمیص، ایک اوڑھنی، ایک خیری سادہ چادر، ایک بُنیٰ ہوئی چارپائی، بستر کے دو گلڈے، ایک اون کا کپڑا، ایک چپڑے کا مشکینہ، دودھ کے واسطے لکڑی یا مٹی کا ایک کوزہ۔ جب یہ سامان آپ کی خدمت میں لا یا گیا تو آپ نے یہ دعا فرمائی: ”بارک اللہ لاهل الیت“ اللہ اہل بیت کے لیے برکت عطا فرمائے۔ (۲)

یہاں ایران سے شائع شدہ شیعہ مسلک کی ترجیحی کرتی ہوئی ایک کتاب ”سیدۃ النساء فاطمۃ الزہراء علیہما السلام“ کا ایک اقتباس پیش کرنا مناسب معلوم ہوتا ہے:

(۱) المرتضی ص ۶۲

(۲) الامالی لابی جعفر الطوسی ج اص ۳۹

فِي السَّنَةِ الثَّانِيَةِ مِنَ الْهِجْرَةِ ، زَوْجُ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ فَاطِمَةُ عَلَيْهَا السَّلَامُ بِأَمْرِ الْمُؤْمِنِينَ عَلَى عَلِيٍّ عَلَيْهِ السَّلَامُ ، وَهَذَا الزَّوْجُ الْبَهِيجُ حَقًا يُلْيقُ بِهِمَا ، وَذَلِكُ ، وَمَا صَرَّحَ بِهِ الائِمَّةُ الْمُعْصُومُونَ عَلَيْهِمُ السَّلَامُ ، لَا يُصْلِحُ رَجُلٌ غَيْرُ عَلِيٍّ عَلَيْهِ السَّلَامُ لِيَكُونَ كَفُواً وَزَوْجًا لِفَاطِمَةِ عَلَيْهَا السَّلَامُ .

وَمِنْ خَصَائِصِ هَذَا الزَّوْجِ ، مَا يَدْلِلُ عَلَى عَلُوِّ مَنْزِلَتِهِمَا ، إِنَّ النَّبِيَّ صَلَّى اللَّهُ عَلَيْهِ وَآلِهِ وَسَلَّمَ رَدَ طَلَبَ الْكَثِيرِ مِنْ زُعمَاءِ قَرْبَيْشِ وَالْعَرَبِ وَأَشْرَافِهِمْ بِالزَّوْجِ مِنْ فَاطِمَةِ عَلَيْهَا السَّلَامُ وَكَانَ يَقُولُ : أَمْرُهَا إِلَى رَبِّهَا . وَحِينَ طَلَبَ عَلَى عَلِيٍّ عَلَيْهِ السَّلَامِ يَدِ فَاطِمَةِ عَلَيْهَا السَّلَامِ ذَكْرَ رَسُولِ اللَّهِ صَلَّى اللَّهُ عَلَيْهِ وَسَلَّمَ لِهِ أَنَّ اللَّهَ قَدْ أَمْرَهُ بِتَزْوِيجِ فَاطِمَةَ مِنْ عَلِيٍّ عَلَيْهِ السَّلَامُ . ثُمَّ قَالَ النَّبِيُّ صَلَّى اللَّهُ عَلَيْهِ وَسَلَّمَ : يَا أَبَا الْحَسْنِ فَهَلْ مَعَكَ شَيْءٌ أَزْوَجُكَ بِهِ ؟ فَقَالَ عَلِيٌّ عَلَيْهِ السَّلَامُ ، فَدَاَكَ أَبَيِّ وَأَمَّيِّ وَاللَّهِ مَا يَخْفِي عَلَيْكَ مِنْ أَمْرٍ شَيْءٌ ، أَمْلَكَ سِيفَيِّ وَدَرْعَيِّ وَنَاضْحَى ، وَمَا أَمْلَكَ شَيْئًا غَيْرَ هَذَا . فَطَلَبَ النَّبِيُّ صَلَّى اللَّهُ عَلَيْهِ وَسَلَّمَ مِنْهُ ، أَنْ يَبْيَعْ دَرْعَهُ لِيَشْتَرِي بِشَمْنَهُ الَّذِي يَبْلُغُ خَمْسًا مائَةً دَرْهَمًا ، اثَاثَ الْبَيْتِ ، وَجَهَازَ الْعِرْسِ الْبَسِيْطِ لِفَاطِمَةِ عَلَيْهَا السَّلَامُ ثُمَّ يَقِيمُ وَلِيْمَةً يَطْعَمُ فِيهَا الْمُسْلِمِينَ ، وَلِكُلِّ حَفَاوَةٍ وَبِهَجَةٍ وَسُرُورٍ زَفَّتْ فَاطِمَةُ عَلَيْهَا السَّلَامَ إِلَى بَيْتِ عَلِيٍّ عَلَيْهِ السَّلَامِ . (١)

ہجرت کے دوسرا سال نبی کریم ﷺ نے امیر المؤمنین علی علیہ السلام کے ہمراہ فاطمہ علیہما السلام کی شادی کر دی۔ اور یہ مبارک و خوشگوار شادی ان دونوں کے ہی شایان شان تھی۔ جیسا کہ ائمہ معصومین نے اس کی صراحة تھی ہے۔ حضرت علیؑ کے علاوہ کوئی شخص اس لائق نہیں تھا کہ وہ فاطمہ

(۱) سیدۃ النساء فاطمۃ الزهراء علیہما السلام ص ۲۰۲ تا ۲۲۱

علیہ السلام کا گفوار شوہر بن جاتا۔

اس شادی کی خصوصیات میں جو ان دونوں کے علوشان پر دلالت کرتی ہے یہ ہے کہ نبی کریم ﷺ نے قریش کے سرداران اور شرفاء کی حضرت فاطمہ سے نکاح کی درخواست کو مسترد فرمادیا تھا۔ آپ فرماتے تھے کہ اس کا معاملہ اس کے رب کے سپرد ہے۔ لیکن جب علی علیہ السلام نے فاطمہ علیہما السلام کا ہاتھ ماٹا تو رسول اللہ ﷺ نے ان سے بیان کیا کہ اللہ نے حکم دیا ہے کہ فاطمہ کا نکاح علی سے کر دیں۔ پھر آپ ﷺ نے فرمایا: اے ابو الحسن کیا تمہارے پاس کوئی ایسی چیز ہے جس کے عوض میں تمہارا نکاح کر دوں۔ علی علیہ السلام نے فرمایا: میرے والدین آپ پر قربان! خدا کی قسم میرا کوئی معاملہ آپ پر مخفی نہیں ہے۔ میں ایک تلوار اور زرہ کا مالک ہوں اس کے علاوہ کسی چیز کا مالک نہیں ہوں۔ نبی کریم ﷺ نے حکم دیا کہ وہ اپنی زرہ کو فروخت کر دیں تاکہ اس کی قیمت جو پانچ سو درہم ہے۔ سے فاطمہ کے لیے اشائش بیت اور شادی کا سامان خریدیں۔ پھر ویہ کریں۔ جس میں مسلمان کھانا کھائیں۔ خوشی و مسرت اور فرحت و انبساط کے ماحول میں حضرت فاطمہ علیہ السلام کو حضرت علی علیہ السلام کے گھر بھیج دیا گیا۔

الغرض اہل السنۃ والجماعۃ اور شیعہ دونوں مکتبہ فکر کی کتابوں میں یہ صراحت ہے کہ حضور اکرم ﷺ نے اپنی جانب سے حضرت فاطمہ کو جہیز نہیں دیا تھا اگر اس کا ثبوت مل جائے کہ آپ نے اپنی جانب سے جہیز دیا تھا تو یہ سوال ابھر کر سامنے آئے گا کہ آپ ﷺ نے اپنی دیگر تین اڑکیوں کو جہیز نہ دیکر نا انصافی سے کام لیا ہے۔ نعمود باللہ۔

حالانکہ آپ کی ذات سے ایسا ہونا ناممکن ہے، آپ حق کو قائم کرنے اور ظلم و نا انصافی کو مٹانے کے لیے آئے تھے، اور آپ کا یہ ارشاد بھی موجود ہے کہ ”سا ووا بین اولادکم فی العطیة“، یعنی تم عطیہ دینے میں

اولاد کے درمیان برابری کرو۔

”عن عامر قال سمعت النعمان بن بشیر وهو على المنبر يقول أعطاني أبي عطية فقالت عمرة بنت رواحة: لا أرضي حتى تشهد رسول الله ﷺ فاتى رسول الله ﷺ فقال أنى أعطيت ابني من عمرة بنت رواحة عطية فامرتنى أن أشهدك يارسول الله قال أعطيت سائر ولدك مثل هذا؟ قال لا ، قال فاتقوا الله واعدلوا بين اولادكم قال فرجع فرد عطيته“ (۱)

ترجمہ: ”عامر روایت کرتے ہیں کہ میں نے نعمان بن بشیر کو منبر پر یہ کہتے ہوئے سنائے کہ میرے والد (بشیر) نے مجھے عطیہ عطا کیا (میری والدہ) عمرہ بنت رواحہ نے کہا کہ میں اس سے راضی و خوش نہیں ہوں یہاں تک کہ رسول اللہ کو گواہ بنادیں، وہ رسول اللہ ﷺ کے پاس آئے اور کہا میں نے اپنے بیٹی جو عمرہ بنت رواحہ کے بطن سے ہے کو بطور ہبہ کچھ عطا کیا ہے اور عمرہ نے مجھ سے مطالبہ کیا ہے کہ یارسول اللہ آپ کو گواہ بناؤں، آپ ﷺ نے فرمایا: تم نے تمام بیٹوں کو اسی طرح عطا کیا ہے۔ انہوں نے کہا نہیں! آپ ﷺ نے فرمایا: اللہ سے ڈروا اور اولاد کے درمیان انصاف سے کام لو۔ تو وہ لوٹے اور اپنا عطیہ واپس لے لیا“۔

بخاری میں ایک باب اس طرح ہے ’باب الہبة للولد و اذا أعطى بعض ولده شيئاً لم يجز حتى يعدل بينهم ويعطي الآخرين مثله ولا يشهد عليه وقال النبي ﷺ اعدلوا بين اولادكم في الہبة‘ (۲) یعنی ”اولاد کو ہبہ کرنے کا باب“، اور جب کوئی شخص اپنی اولاد میں سے کسی

(۱) بخاری شریف ج ۱ ص ۳۵۲۔ نیز ملاحظہ ہوئج مسلم ج ۲ ص ۳۷

ابن ماجہ ج ۲ ص ۹۵

(۲) بخاری شریف ج ۱ ص ۳۵۲

کوئی چیز عطا کرتا ہے تو اس کا یہ عمل اس وقت تک جائز نہیں ہو گا جب تک کہ وہ ان کے درمیان مساوات نہ کرے، اور تمام اولاد کو اسی طرح عطا کرے جس طرح ان میں سے کسی ایک کو عطا کیا ہے۔ اس پر گواہ بھی نہیں بنایا جاسکتا۔ اور قول نبی کریم ﷺ ہے کہ اولاد کو ہبہ اور تحفہ دینے میں انصاف سے کام لو۔“ اولاد کو عطیہ دینے میں نا انصافی و عدم مساوات سے کام لینا ظلم و زیادتی ہے، جیسا کہ مسلم شریف کی اس روایت سے معلوم ہوتا ہے ”..... فقال رسول الله ﷺ یا بشیر! الک ولد سوی هذا قال نعم قال أكلهم و هبت له مثل هذا؟ قال لا، قال فلا تشهد اذاً، فانني لاأشهد على جور“ (۱)

ترجمہ ”رسول اللہ ﷺ نے فرمایا: اے بشیر! کیا اس کے علاوہ تمہاری اولاد ہے؟ انہوں نے کہا ہاں! آپ ﷺ نے فرمایا: کیا سب کو اسی طرح ہبہ کیا ہے؟ انہوں نے کہا نہیں! تو آپ نے فرمایا: قب تم مجھے گواہ مت بناؤ، بیشک میں ظلم پر گواہ نہیں بنتا۔“

الغرض تینوں صاحزادیوں زینب، رقیہ اور امام کاشمؑ اور آپ ﷺ کی جانب سے جہیز دیے جانے کا ثبوت نہیں ملتا ہے۔ اسی طرح آپ ﷺ کی شادیوں کے باب میں جہیز کا تذکرہ نہیں ہے۔ صحابہ کرام رضوان اللہ علیہم اجمعین کی سیرت و احوال میں جہیز لینے و دینے کا تذکرہ نہیں ہے، بلکہ قرآن و حدیث، متنقہ میں فقہاء اور چاروں ائمہ کی کتابوں میں جہیز کا تذکرہ نہیں ہے۔ کیا اس کے باوجود جہیز نبی اکرم ﷺ کی سنت ہے؟ کیا یہ اسلامی احکام سے ناواقفیت اور خواہشات نفسانی کی پیروی و اتباع نہیں ہے؟۔

جہیز فرض نہ واجب نہ کوئی سنت ہے
جہیز نام پر سنت کے رسم بدعت ہے

(۱) مسلم شریف ج ۲ ص ۳۷

کہیں جہیز کا ہے تذکرہ بتائیں تو ؟
 نقاب چہرہ تاریخ سے اٹھائیں تو ؟
 جہیز کیا دیا ورقہ نے بی خدیجہ کو ؟
 جہیز کیا دیا بوکر نے حمیرا کو ؟
 عمر نے کیا دیا سامان بی بی حفصہ کو ؟
 جہیز کیا ملا میمونہ کو صفیہ کو ؟
 نکاح بنت جحش کا تو آساماں پہ ہوا
 جناب حق نے بھلا کیا انہیں جہیز دیا ؟
 جہیز حضرت زینب نے کتنا پایا تھا ؟
 کسی حدیث سے کوئی تو کچھ پتہ دیتا ؟
 جہیز بی بی رقیہ کا کوئی بتالے ؟
 جہیز مادر کلثوم کیا تھا فرمائے ؟
 جہیز فاطمہ لوگوں نے کر دیا مشہور
 بنات چار تھیں ، ہے تین کا کہاں مذکور
 جہیز جب نہیں ثابت کتاب و سنت میں
 تو کام کیا ہے ہمیں آخر ایسی بدعت سے
 جہیز ایک مصیبت ہے بلکہ آفت ہے
 جہیز وجہ مذلت ہے طوق لعنت ہے
 جہیز بند کریں ، راہ سادگی کھولیں
 امیر لوگ غریبوں کے ساتھ تو ہو لیں
 نکاح کو کریں آسان کہ ہے یہ قول رسول
 نکاح وہ ہے مبارک ہو سہل جس کا حصول
 خدا کے واسطے ملت کے دردمند اٹھیں
 خلاف رسم جہیز آج کچھ جہاد کریں

جہیز بارگراں بن گیا ہے ملت پر
پڑی ہیں بیٹیاں پاؤں کی بیٹیاں بن کر (۱)

زیادہ تفصیل میں نہ جاتے ہوئے آخر میں یہ عرض ہے کہ جہیز حضور اکرم ﷺ کی سنت نہیں ہے۔ آپ ﷺ نے حضرت فاطمہ کی شادی کے موقع پر جو ضروری سامان فراہم کرنے کا حکم دیا تھا وہ مہر کی پیشگی قم سے کیا گیا تھا، اس لیے دو رہاضر میں رانچ جہیز کے جواز کے لیے اس کو دلیل بنانا جہالت والا علمی اور خواہشات نفسانی کی پیروی اور حدود اللہ کی خلاف ورزی ہے۔ جس سے احتراز لازم ہے۔

حضرت فاطمہؓ کے جہیز کو سنت ثابت کرنے والے صرف انہیں چیزوں (۲) کو اپنی بیٹی کے جہیز میں دیتے تب بھی کچھ گنجائش نکل سکتی تھی۔ آج تک وجہیز کے نام سے جو کچھ لیا و دیا جاتا ہے اس سے ہر شخص واقف ہے، اس رسم کے نتیجہ میں جو کچھ دل خراش و صبر آزماء اوقاعات پیش آرہے ہیں ان سے دنیا باخبر ہے۔



(۱) مولانا عبدالقدوس روی۔ تیریحیات ۲۵ دسمبر ۱۹۸۶۔ صفحہ ۷

(۲) بان کی چار پائی، چرہ کا گدا جس کے اندر روئی کے بجائے کھجور کے پتے تھے، ایک چھاگل، ایک مشک، دو چکیاں، اور دوٹی کے گھڑے۔ (سیرۃ النبیؐ حاص ۳۶۷)

حضرت زینبؓ کے ہار سے جھیز کا سنت ہونا ثابت نہیں ہوتا

رسول اکرم ﷺ کی سب سے بڑی صاحبزادی حضرت زینب رضی اللہ تعالیٰ عنہا کی شادی کے موقع پر حضرت خدیجہؓ کی جانب سے ”ہار“ دیے جانے کو سنت نبی ﷺ قرار دینے والوں کو یہ بات یاد رکھنی چاہیے کہ حضرت زینبؓ کو ان کی والدہ مختارہ خدیجہؓ نے ہار عنایت فرمایا تھا۔ حضور ﷺ نے اپنی جانب سے نہیں دیا تھا۔

جبیسا کہ متدرک حاکم میں ہے:

عن عائشة قالت لما بعث أهل مكة في فداء أسرائهم،
بعثت زينب بنت رسول الله ﷺ في فداء أبي العاص بن
الربيع بمالٍ وبعثت فيه بقلادة لها، كانت خديجة أدخلتها بها
على أبي العاص حين بنى عليها، قالت: فلما رأها رسول الله
ﷺ رق لها رقة شديدة وقال: إن رأيتم ان تطلقوا لها اسيرها،
وتردوا عليها مالها، فافعلوا فقالوا: نعم يا رسول الله فأطلقوا
ردو علىها الذي لها. (۱)

”حضرت عائشہ روایت کرتی ہیں کہ مکہ والوں نے اپنے قیدیوں کے فریے میں مال بھیجا تو زینب بنت رسول اللہ ﷺ نے بھی ابو العاص بن ربع کے فریے میں مال بھیجا اور اس ہار کو بھی بھیجا جس کو حضرت خدیجہ رضی اللہ عنہا نے ان کو اس وقت دیا تھا جب ان کو نکاح کے بعد ابو العاص کے پاس رخصت

(۱) السیرۃ النبویۃ لابن ہشام جلد اص ۲۵۳، نیز ملاحظہ ہو السیرۃ النبویۃ لابن کثیر ج ۲ ص ۸۸۲

کیا۔ حضرت عائشہ صدیقہؓ کہتی ہیں کہ رسول اللہ ﷺ نے اس ہار کو دیکھا تو آپ کی آنکھوں سے آنسو جاری ہو گئے اور آپ ﷺ نے فرمایا اگر تم لوگ بہتر خیال کرو تو ابوالعاص کو آزاد کر دو اور زینب کو اس کامال لوٹا دو۔ صحابہ کرامؐ نے کہا ضرور اے اللہ کے رسول ﷺ، صحابہ کرامؐ نے ان کو آزاد کر دیا اور ان (زینبؓ) کو ان کامال واپس کر دیا۔

حضرت زینبؓ کو ان کی والدہ حضرت خدیجہؓ کے ہار دینے اور اسی ہار کو حضرت زینبؓ کا اپنے شوہر ابوالعاص کی رہائی کے لیے مدینہ بھیجنے اور اس کو دیکھ کر آپ ﷺ کے آبدیدہ ہو جانے کی وضاحت و صراحت ”المستدرک للحاکم“، ”الطبقات الکبری لابن سعد“، اور ”اعلام النساء لعمرو رضا کحالة“ میں بھی موجود ہے۔ (۱)

البته طبقات ابن سعد میں مزید دو باتوں کا تذکرہ ہے ایک یہ کہ حضرت زینب کا ہار ظفار پہاڑ کے پھر سے بناتھا۔ دوسری بات یہ ہے کہ ابوالعاص کی رہائی کا فدیہ ان کے بھائی عمرو بن العاص لے کر مدینہ آئے تھے۔ اصل عبارت مع ترجمہ ملاحظہ کیجئے:

فَلَمَّا بَعْثَ أَهْلَ مَكَةَ فِي فَدَاءِ إِسَارَاهِمْ قَدْمًا فِي فَدَاءِ أُبْيِي الْعَاصِ
أَخْوَهُ عُمَرُو بْنُ الْعَاصِ وَبَعْثَتْ مَعَهُ زَيْنَبَ بْنَتَ رَسُولِ اللَّهِ صَلَّى اللَّهُ عَلَيْهِ وَسَلَّمَ، وَهِيَ
يَوْمَئِذِ بِمَكَةَ، بِقَلَادَةِ لَهَا، كَانَتْ لِخَدِيجَةَ بْنَتِ خَوَيلَدٍ مِنْ جَزْعِ ظَفَارِ،
وَظَفَارِ جَبَلِ الْيَمِينِ وَكَانَتْ خَدِيجَةَ بْنَتِ خَوَيلَدٍ أَدْخَلَهَا بَنْتَكَ
الْقَلَادَةِ عَلَى أُبْيِي الْعَاصِ بْنِ الرَّبِيعِ حِينَ بَنَى بَهَا، فَبَعَثَ بَهَا فِي فَدَاءِ
زَوْجَهَا أُبْيِي الْعَاصِ۔ (۲)

جب مکہ والوں نے اپنے قیدیوں کے فدیہ میں مال بھیجا تو ابوالعاص

(۱) المستدرک للحاکم ج ۲ ص ۲۵۔ اعلام النساء ج ۲ ص ۷۔ نیز ملاحظہ ہو: سیرۃ النبی ج اص ۳۳۳۔ اصح السیر ص ۱۲۷

(۲) الطبقات الکبری ج ۸ ص ۳۰

کے بھائی عمرو بن العاص ان کا فدیہ لے کر آئے ان کے ساتھ حضرت زینب (رضی اللہ عنہ) بنت رسول اللہ (صلی اللہ علیہ وسلم)۔ جو اس زمانہ میں مکہ ہی میں تھیں۔ نے ہار بھیجا، وہ ہمار حضرت خدیجہ بنت خویلد کا تھا۔ جس کی خصوصیت یہ تھی کہ وہ ظفار کے طکڑے سے بنا ہوا تھا۔ ظفار ملک یمن میں ایک پہاڑ ہے، حضرت خدیجہؓ نے ان کو یہ ہار نکاح کے بعد ابوالعاص بن الربيع کے پاس رخصت کرتے وقت دیا تھا۔ اسی ہار کو اپنے شوہر کے فدیہ میں بھیجا۔

اسی طرح سیرت کی مشہور کتاب ”الرجیح المختوم“ میں مذکور ہے۔
وَمَنْ عَلَىٰ خَتَنَهُ أَبِي الْعَاصِ بِشَرْطٍ أَنْ يَخْلُىٰ سَبِيلَ زَيْنَبِ وَكَانَتْ قَدْ بَعْثَتْ فِي فَدَائِهِ بِمَالٍ، بَعْثَتْ فِيهِ بِقَلَادَةِ لَهَا كَانَتْ عِنْدَ خَدِيجَةَ، أَدْخَلَتْهَا لَهَا عَلَىٰ أَبِي الْعَاصِ . (۱)

”حضرت اکرم صلی اللہ علیہ وسلم نے اپنے داماد ابی العاص پر احسان کیا اس شرط پر وہ زینب کو مدینہ بھیج دے، حضرت زینبؓ نے ان کے فدیہ میں مال بھیجا تھا جس مال میں وہ ہار بھی تھا جس کو حضرت خدیجہؓ نے ان کو خصتی کے موقع پر دیا تھا۔“
مذکورہ واضح دلائل سے یہ بات ثابت ہو گئی کہ آپ صلی اللہ علیہ وسلم نے اپنی جانب سے اپنی صاحبزادی حضرت زینبؓ کو ہار عنایت نہیں فرمایا تھا۔ بلکہ حضرت خدیجہؓ نے ان کو ہار دیا تھا۔

خاص بات یہ ہے کہ حضرت زینب کی شادی اور ”ہار“ دیے جانے کا معاملہ نبوت سے پہلے کا ہے۔ اس سلسلہ میں معروف و مستند مؤرخ عبد الملک بن ہشام اپنی شہرہ آفاق کتاب سیرۃ ابن ہشام میں یوں لکھتے ہیں:

”کان أبوالعاص من رجال مکة المعدودين مالا وأمانة وتجارة وكان لهالة بنت خوبلد وكانت خديجة خالتہ فسألت خديجة رسول الله ﷺ أن يزوجه ، وكان رسول الله ﷺ لا

(۱) الرجیح المختوم ص ۲۷۰

يُخالفها وذلک قبل أن ينزل عليه الوحى فزوجه وكانت تعدد بمنزلة ولدها فلما أكرم الله رسول الله ﷺ بنبوته آمنت به خديجة وبناته وثبت ابوالعاص على شركه (۱)

”ابوالعاص تجارت ، امانت اور دولت میں مکہ کے چند ممتاز لوگوں میں سے تھے اور وہ بالہ بنت خوید کے بیٹے تھے اور خدیجہ ان کی خالہ تھیں چنانچہ حضرت خدیجہ نے رسول ﷺ سے ابوالعاص کی شادی زینب سے کر دیئے کی درخواست کی ، رسول ﷺ حضرت خدیجہ کی رائے کے خلاف نہیں کرتے تھے اور یہ واقعہ آپ ﷺ پر وحی نازل ہونے سے پہلے کا ہے۔ آپ نے حضرت زینب کی شادی ابوالعاص سے کر دی اور جب اللہ نے آپ کو نبوت سے سرفراز فرمایا تو حضرت خدیجہ اور آپ کی بیٹیاں ایمان لے آئیں مگر ابوالعاص شرک پر قائم رہے۔“

”الطبقات الکبریٰ لابن سعد“ میں مذکور ہے کہ:

زینب بنت رسول الله ﷺ و كانت أكبر بنات رسول الله ﷺ تزوجها ابن خالتها أبو العاص بن الربيع بن عبد العزى بن عبد الشمس بن عبد مناف بن قصى قبل النبوة . (۲)

”حضرت زینبؓ کی حضور اکرم ﷺ کی سب سے بڑی بیٹی تھیں، ان کے خالے کے بیٹے ابوالعاص بن ربع نے ان سے نبوت سے قبل شادی کی تھی،“ اور ابن کثیر نے بھی حضرت زینبؓ کی شادی قبل از نبوت ہونا ثابت کیا ہے (۳) حضرت زینب کی شادی قبل از نبوت ہونا اس بات سے اور زیادہ واضح ہو جاتا ہے کہ حضرت زینب کی دوچھوٹی بہنیں حضرت رقیہ اور حضرت ام کلثومؓ کی شادی بھی نبوت سے پہلے ہو گئی تھی۔

(۱) سیرۃ ابن ہشام ج ۱ ص ۶۵۱

(۲) الطبقات الکبریٰ لابن سعد ج ۸ ص ۳۰۔

(۳) السیرۃ النبویۃ لابن کثیر ج ۲ ص ۸۸۲-۸۸۳

جیسا کہ طبقات ابن سعد میں مذکور ہے۔

”رقیہ بنت رسول اللہ ﷺ کان تزوجها عتبہ بن أبي لہب بن عبدالمطلب قبیل النبوة (۱) عتبہ بن ابی لہب نے رقیہ بنت رسول اللہ ﷺ سے قبل ازدواج شادی کی تھی۔

ام کلثوم بنت رسول اللہ ﷺ تزوجها عتبہ بن أبي لہب بن عبدالمطلب قبیل النبوة (۲) عتبہ بن ابی لہب بن عبدالمطلب نے ام کلثوم بنت رسول اللہ ﷺ سے نبوت سے پہلے شادی کی تھی۔

عالم اسلام کے ماینائز محقق و سیرت زنگار علامہ سید سلیمان ندویؒ اپنی مشہور کتاب سیرۃ النبیؐ میں حضرت رقیۃؓ کے متعلق لکھتے ہیں کہ: ”جرجانی نے لکھا ہے کہ آنحضرت علیہ السلام کی لڑکیوں میں سب سے چھوٹی تھیں لیکن مشہور روایت یہ ہے کہ حضرت زینب کے بعد ۳۳ؓ قبل نبوت پیدا ہوئیں پہلے ابو لہب کے بیٹے عتبہ سے شادی ہوئی۔ ابن سعد نے لکھا ہے کہ یہ شادی قبل نبوت ہوئی تھی۔

آنحضرت علیہ السلام کی دوسری صاحبزادی ام کلثومؓ کی شادی بھی ابو لہب کے دوسرے لڑکے عتبہ سے ہوئی تھی جب آپ علیہ السلام کی بعثت ہوئی اور آپؐ نے دعوت اسلام کا اظہار کیا تو ابو لہب نے بیٹوں کو جمع کر کے کہا ”اگر تم محمدؐ کی بیٹیوں سے علیحدگی اختیار نہیں کرتے تو تمہارے ساتھ میرا اٹھنا بیٹھنا حرام ہے“ دونوں بیٹوں نے باپ کے حکم کی تعمیل کی۔ آنحضرت علیہ السلام نے حضرت رقیۃؓ

(۱) الطبقات الکبری لابن سعد ج ۸ ص ۳۶

(۲) الطبقات الکبری لابن سعد ج ۸ ص ۳۷

کی شادی حضرت عثمانؓ سے کر دی، (۱)

اب یہ بات ثابت ہو گئی کہ حضرت زینبؓ کی شادی نبوت سے پہلے ہو گئی تھی اور حضرت خدیجؓ نے اپنی جانب سے رخصتی کے وقت ”ہار“ عنایت فرمایا تھا لیکن آپؓ نے اپنی جانب سے کوئی چیز نہیں دی تھی۔ حضرت زینبؓ کی شادی میں ”ہار“ کے علاوہ کسی اور چیز کا ثبوت نہیں ملتا ہے، اس ہار کو بنیاد بنا کر مروجہ جہیز کو جائز قرار دینا درست نہیں ہے

شوہر پر بیوی کا نفقة واجب ہے

قرآن و حدیث اور کتب فقہ میں ”نفقة کا باب“، پڑھنے کے بعد یہ بات ظاہر ہو جاتی ہے کہ شریعت اسلامیہ نے عورت کو ہر طرح کی مالی ذمہ داریوں سے سبکدوش رکھا ہے۔ اور اس کو کسی ضرورت کی تکمیل کے لیے جہد و سعی اور مشقت و پریشانی میں مبتلا کرنے کے بجائے راحت و عزت اور چین و سکون کے زیادہ سے زیادہ موقع عطا کیے ہیں۔ مہر، نفقة، لباس و پوشاک، دواعلانج اور دوسری ضروریات، ویسے، مہر نیز بچوں کی کفالت کی ساری ذمہ داری مردوں کے سر کھلی گئی ہیں۔ لیکن دور حاضر میں اسلامی تعلیمات کے برخلاف تلک (نقد رقم) سامان جہیز اور دیگر رسم و لوازمات کی وجہ سے عورت اور اس کے اولیاء ایک زبردست مالی بوجھ تلتے آ جاتے ہیں۔ اس کی خاطر کبھی ان کو سودی قرض لینے، قیمتی زمین، مکان اور سامان بیچنے یا گروہی رکھنے پر مجبور ہونا پڑتا ہے۔ جس کی اسلام میں کوئی گنجائش نہیں ہے۔ اب ہم نفقة زوجیہ پر قدرے تفصیل سے گفتگو کریں گے۔ جس سے یہ بات ثابت ہو جائے گی کہ مروجہ تلک و جہیز، رسم و رواج اور لوازمات و تکلفات غیر شرعی ہیں۔ اور اسلام سے متصادم ہیں۔ امام ابو زہرا اپنی مشہور کتاب الاحوال الشخصية میں تحریر فرماتے ہیں۔

الآن نتكلّم في نفقة الزوجية وهي واجبة للزوجة على زوجها باعتبار ذلك حكما من أحكام عقد الزواج الصحيح، وحقا من حقوقه الثابتة للزوجة على زوجها بمقتضى العقد ، ولذلك تجب ولو كانت الزوجة غنية وسواء أ كانت مسلمة أم كانت غير مسلمة ، لأن سبب الوجوب هو الزواج الصحيح وهو متحقق في الزوجات جميعاً.

قد ثبت وجوب النفقة بالكتاب السنة والقياس والاجماع، أما الكتاب فقوله تعالى: ”وعلى المولود له رزقهن وكسوتهن بالمعروف“ المراد بهن الزوجات، قوله تعالى في حق المطلقات: ”لينفق ذو سعة من سعته، ومن قدر عليه رزقه. فلينفق مما آتاه الله لا يكلف الله نفسها إلا ما آتاهها“.

وقوله تعالى في حق المطلقات أيضاً: ”واسكنوهن من حيث سكتم من وجدكم“ وإذا كان ذلك حق المطلقات في أثناء العدة، فحق الزوجات أوجب.

وأما الحديث فقوله ﷺ في حجة الوداع: ”اتقوا الله في النساء فانهن عوان عندكم ، أخذتموهن بأمانة الله و استحلتم فروجهن بكلمة الله ، لكم عليهن ، الا يوطئن فراشكم احدا تكرهونه ، ولهم عليكم رزقهن وكسوتهن بالمعروف“.

وروى أن رجلاً جاء إلى النبي ﷺ : فقال: ماحق المرأة على زوجها فقال ﷺ : يطعمها اذا طعم، ويكسوها اذا كسى، ولا يهجرها في البيت ولا يضر بها. ولا يقبح، وفي البخاري و مسلم أن هند بن عتبة زوج أبي سفيان قالت: يا رسول الله ان ابا سفيان رجل شحيح، لا يعطيوني من النفقة ما يكفيهني ويكتفى بي، الا ما آخذ من ماله بغير علم. فقال رسول الله ﷺ خذى من ماله بالمعروف ما يكفيك ويكتفى بي.

وأما القياس فإنه من القواعد المقررة في الفقه أن من حبس لحق غيره فنفقة واجبة عليه ، فالمفتي، والوالى، والقاضى، وغير هؤلاء من العاملين في الدولة نفقاتهم تجب في بيت المال ، لأنهم حبسوا أنفسهم عن طلب الرزق لمنفعة الدولة فحق عليها أن تقدم لهم ما يكفيهم وأهلهم بالمعروف ، ولقد حبست الزوجة نفسها للقيام

على البيت، ورعاية شؤونه، فحققت لها النفقة جراء الاحبس.
ولقد انعقد اجماع المسلمين على ذلك من عهد النبي
صلی اللہ علیہ وسلم والى الان لم يخالف في ذلك احد. (۱)

”اب ہم نفقہ زوجیہ کو بیان کریں گے اور وہ شوہر پر واجب ہے۔
نفقہ کا وجوب قرآن، حدیث، قیاس اور اجماع سے ثابت ہے اس کا وجوب
قرآن سے ثابت ہے اللہ تعالیٰ فرماتا ہے۔“ اور جس کا بچہ ہے (یعنی باپ)
اس کے ذمہ ہے ان (ماوں) کا کھانا اور کپڑا قاعدہ کے مطابق، کسی کو حکم نہیں
دیا جاتا مگر اس کے برداشت کے مطابق“۔

اور اللہ تعالیٰ کا قول مطلقات کے حق میں ”وسعت والے کو اپنی
وسعت کے مطابق (بچہ پر) خرچ کرنا چاہیے اور جس کی آمدنی کم ہو اس کو
چاہیے کہ اللہ نے جتنا اس کو دیا ہے اس میں سے خرچ کرے خدا تعالیٰ کسی شخص
کو اس سے زیادہ تکلیف نہیں دیتا جتنا اس کو دیا ہے۔“ اور اللہ تعالیٰ کا قول
مطلقات کے بارے میں ”تم ان (مطلقہ) عورتوں کو اپنی وسعت کے موافق
رہنے کا مکان دو جہاں تم رہتے ہو،“ جب عدت کے دوران مطلقات کو یہ حق
حاصل ہے تو بیویاں اس کی زیادہ مستحق ہیں۔

حدیث سے بھی نفقہ کا وجوب ثابت ہے حضور اکرم صلی اللہ علیہ وسلم نے فرمایا:
عورتوں کے متعلق اللہ سے ڈروہ تمہاری معین و مددگار ہیں۔ بیشک تم نے ان
کو اللہ کے حکم سے اپنایا ہے۔ اور اللہ کے حکم سے ان کی شرمگاہوں کو حلال
کیا ہے۔ تمہارا حق ان پر یہ ہے کہ اپنے اوپر کسی کو قدرت نہ دے جس کو تم
ناپسند کرتے ہو اور تم پرانا کا کھانا اور لباس بھلے طریقہ سے واجب ہے۔

روایت کیا گیا کہ ایک آدمی نبی صلی اللہ علیہ وسلم کے پاس آیا اور اس نے کہا:
شوہر پر بیوی کا حق کیا ہے؟ تو آپ صلی اللہ علیہ وسلم نے فرمایا وہ اس کو کھلانے جب وہ

کھائے۔ وہ اس کو پہنائے جب وہ پہنے۔ اس کو گھر میں تہائے چھوڑے۔ اس کو نہ مارے نہ برا بھلا کہے۔ بخاری اور مسلم میں ہے کہ: ابوسفیان کی بیوی ہند بنت عتبہ نے رسول اللہ ﷺ سے عرض کیا۔ ابوسفیان بخیل آدمی ہیں، وہ مجھے اور میرے بچے کو اتنا نہیں دیتے جو ہمیں کافی ہو جائے۔ مگر میں اس کے مال سے اس کی اجازت کے بغیر لے لیتی ہوں، یہ سن کر آپ ﷺ نے فرمایا لے لو جو تمہیں اور تمہارے بچوں کے لیے کافی ہو جائے۔

رہی بات قیاس کی تو فقہ کا اصولی قاعدہ ہے جو غیر کے حق کے لیے کاربند ہو جائے تو اس کا نفقة اس شخص پر ہے (جس کے لیے اس نے اپنے آپ کو پابند کیا ہے) مفتی، والی، قاضی، اور اسی طرح حکومت کے دیگر کارکنان کا نفقة بیت المال پر واجب ہے اس لیے کہ انہوں نے حکومت کی منفعت و مفاد کی خاطر طلب رزق سے اپنے آپ کو علیحدہ رکھا تو حکومت پر لازم ہے کہ وہ ان کے لیے اس قدر پیش کرے جوان کے اور ان کے گھر والوں کے لیے رواج کے مطابق کافی ہو جائے۔ بیوی نے اپنے آپ کو گھر کے کام کا جو اور گھر بیوکام کی دیکھ رکھ کے لیے پابند کر لیا ہے اور گھر بیوکاموں میں اپنے آپ کو مشغول کرنے کا عوض یہ ہے کہ اسے فتح کا حق حاصل ہو۔

اجماع۔ اس پر نبی ﷺ کے زمانہ سے اب تک مسلمانوں کا اجماع رہا ہے۔ اس سلسلے میں کسی نے مخالفت نہیں کی۔

علام اسلام کے ماہر ناز فقیہ ڈاکٹر وحیبہ الزحلی نے اپنی معروف کتاب الفقہ الاسلامی و ادله میں مستند کتابوں کے حوالے سے نفقة زوجیہ پر سیر حاصل بحث کی ہے۔ اسی بحث سے منتسب عبارتیں مع ترجیحہ پیش کی جا رہی ہیں، راقم السطور نے اتنی مدلل و مفصل اور جامع بحث جو نفقة زوجیہ کے تمام پہلوؤں کو اپنے دامن میں سمونے ہوئے ہو کر ہمیں اور نہیں پائی ہے۔ ملاحظہ کیجیے:

” ان النفقة لغة هي ما ينفقه الإنسان على عياله ، وهي شرعاً

الطعام والكسوة والسكنى وعرفاً في اطلاق الفقهاء: هي الطعام فقط ولذا يعطفون عليه الكسوة ولسكنى والعطف يقتضي المغایرة. (الدر المختار وحاشية ابن عابدين ٨٨٢/٢)

وجوبها: اتفق الفقهاء على وجوب النفقة للزوجة مسلمة كانت أو كافرة بنكاح صحيح فإذا تبين فساد الزواج وبطلانه رجع الزوج على المرأة بما أخذته من النفقة وثبت وجوبها بالقرآن والسنة والاجماع والمعقول .(١)

لغت میں نفقة وہ ہے جس کو انسان اپنے عیال پر خرچ کرتا ہے۔ اور شریعت میں نفقة کھانا، کپڑا اور رہائش کو کہتے ہیں۔ اور فقهاء کی اصطلاح میں صرف کھانا مراد ہے۔ اس لیے وہ اس پر پوشک اور رہائش کو عطف کرتے ہیں۔ اور عطف مغایرت کا تقاضا کرتا ہے۔

فقہاء کا بیوی کے نفقة کے وجوب پر اتفاق ہے چاہے بیوی مسلمان ہو یا کافرہ نکاح صحیح کی وجہ سے، جب شادی کا فساد اور اس کا بطلان ظاہر ہو جائے تو شوہر اپنی بیوی سے ان تمام چیزوں کو واپس لے لے گا جو اس عورت نے نفقة میں حاصل کیا ہے۔ اور اس (نفقة) کا وجوب قرآن، حدیث، اجماع اور قیاس سے ثابت ہے۔

تشمل النفقة الزوجية ما يأتى.

١. الطعام والشراب والادام

٢. الكسوة

٣. المسكن

٤. الخدمة ان لزمنتها أو كانت ممن تخدم

٥. آلة التنظيف ومتاع البيت .

(١) الفقه الاسلامي وادليله ٧٦٢ص۔ دارالفنون بيروت. بحوالى البدائع ١٥/٢ فتح القدير ٣٢١/٣ بدارية الحمد
٥٣٢/٢ وما بعدها، مختصر المحتاج ٣٢٦/١ المعني ٧، ٥٣٣)

قد نصت المادة ٧١ من القانون السوري على أنواع النفقة وتقديرها آخذة بوجوب نفقات التطبيب والعلاج

١. النفقة الزوجية تشمل الطعام والكسوة والسكنى والتطبيب بالقدر المعروف، وخدمة الزوجة التي يكون لأمثالها خادم ٢. يلزم الزوج بدفع النفقة إلى زوجته إذا امتنع عن الإنفاق عليها أو ثبت تقصيره.

الواجب الأول: الطعام وتوابه

قرر الفقهاء أنه يجب للزوجة الطعام والشراب والآدم وما يتبعها من ماء وخل وزيت ودهن للأكل وحطب وقود ونحوها ولا تجب الفاكهة.(١)

مندرج ذيل نفقة زوجية ميں شامل ہے۔

۱۔ کھانا پانی اور سالن

۲۔ لباس

۳۔ رہائش

۴۔ خدمت

۵۔ صفائی کا آله اور گھر کا سامان

وستور شام کی دفعہ اے رنفقة کے انواع پر محیط ہے جس میں ڈاکٹر اور علاج کے اخراجات کو بھی شوہر پر لازم قرار دیا گیا ہے۔

۱۔ نفقة زوجية میں طعام، پوشак اور رہائش دوا علاج عرف کے

(١) الفقه الاسلامي ج ٢/٦٩٨۔ بحوار المدائع والصنائع ٣/٢٣۔ فتح القدر ٣/٣٢٢ و ما بعدها، الدر المختار ٢/٢، ٨٨٢، ٨٩٢، ٨٩٧، ٨٩٩، ٨٩٥، ٩٠٥، القوانين الفقهية ٣/٢٢١ و ما بعدها۔ الشرح الصغير ٢/٣١ و ما بعدها ٣/٣٩، بدایۃ الحجۃ ٢/٥٥، معنی المحتاج ٣/٣٢٢، ٣٢٩، الحمد ٢/١٢٢، ١٢١، المعني ٢/٥٣٣، ٥٣٣/٥، کشف النقاع ٢/٥٦٢، ٥٦٢/٥۔

مطابق اور ایسی خدمت جو بیوی کے ہم رتبہ عورتوں کو حاصل ہے۔

۲۔ شوہر پر اپنی بیوی کا نفقة لازم قرار دیا جاتا ہے۔ جب شوہراس پر خرچ کرنے سے رک جائے یا اس کی کوتاہی ثابت ہو جائے۔

پہلا واجب:- کھانا اور اس کے لوازمات ہیں۔

فقہاء کے نزدیک بیوی کے لیے کھانا، پانی اور سالن واجب ہے اور جو اس کے تابع ہیں مثلاً، پانی، سرکہ، تیل، لکڑی، اور ایندھن وغیرہ، میوہ واجب نہیں ہے۔

الواجب الثاني. الكسوة

أجمع العلماء على أنه يجب على الزوج لزوجتهكسوتها؛ لأنها لابد منها على الدوام ولقوله عز وجل (وعلى المولود له رزقهن وكسوتهم بالمعروف) وقول النبي ﷺ ولهم عليكم رزقهن وكسوتهم بالمعروف، وقوله عليه السلام لهند، ”خذى ما يكفيك وولدك بالمعروف“ والكسوة بالمعروف: هي الكسوة التي جرت عادة أمثالها بلبسه. (۱)

دوسراؤ واجب:- لباس ہے۔ علماء کا اس بات پر اجماع ہے کہ شوہر پر اس کی بیوی کا پوشاک واجب ہے۔ یہ اس پر ہر حال میں واجب ہے۔ اللہ کے اس قول کی وجہ سے ”وعلى المولود له رزقهن وكسوتهم بالمعروف“

اور نبی ﷺ نے فرمایا: تم لوگوں پر ان کا کھانا اور کپڑا بھلے طریقے سے واجب ہے۔ اور نبی ﷺ نے فرمایا۔ لے لو جو تمہارے اور تمہاری اولاد کے لئے کافی ہو جائے۔ اور مناسب لباس وہ ہے جو اس (بیوی) کے امثال

(۱) الفقه الإسلامي۔ ۸۰۲/۷۔ مکوالہ المذاع ۲۳۷ و مابعدہ۔ الدر المختار ۸۹۳/۲ و مابعدہ، القوانین الفقہیہ ص ۲۲۲۔ مغنى الحتاج ۳/۲۲۹، ۳/۲۳۳، ۵۶۸/۷۔ المغنى ۷/۳۸۰، الشرح الصغير ۲/۳۸۷، المذہب ۱۲۲، کشاف القناع ۵۳۲/۵۔ المغنى ۷/۵۷۲۔

میں رانجھو۔

الواجب الثالث: المسکن

يجب للزوجة أيضاً مسكن لائق بها اما بملك أو كراء أو اعارة أو وقف ، لقوله تعالى (أَسْكُنُوهُنَّ مِنْ حَيْثُ سَكَنْتُمْ مِنْ وَجْدَكُمْ) اي بحسب سعتكم وقدرتكم المالية ، وقوله تعالى (وَعَاشُرُوهُنَّ بِالْمَعْرُوفِ) ومن المعروف أن يسكنها في مسكن وأنها لا تستغى عن المسكن للاستثار عن العيون وحفظ المتابع . ويكون المسكن كالطعام والكسوة على قدر يسار الزوجين واعسارهما لقوله تعالى " من وجدكم "

وبناء عليه يجب أن يتوافر في المسكن الأوصاف الآتية :

١. أن يكون ملائماً حالة الزوج المالية للأية السابقة " من وجدكم ".
٢. ان يكون مستقلاً بها ليس فيه أحد من أهله الا أن تختار ذلك وهذا عن الحنيفة.
٣. ان يكون المسكن مؤثثاً مفروشاً في رأي الجمهور غير المالكية: بأن يشتمل على مفروشات النوم من فراش ولحاف ووسادة ، ادوات المطبخ من آلات الأكل والشرب الطبخ من قدر (آلة مطبخ) وقصعة (آلة أكل) وكوز (ابريق) وجرة (آلة شرب) ونحوها حسب العادة مما لا غنى لها عنه كمعرفة ، وماتغسل فيه ثيابها، وأدوات الاضاءة. لأن المعيشة لا تتم بدون المذكور، فكان من المعاشرة بالمعروف.

اتفق الفقهاء على اشتراط كون المسكن مشتملاً على المرافق الضرورية اللازمة السككي من دورة مياه ومطبخ ومنشر، وان تكون تلك المرافق خاصة بالسكن الا اذا كان الزوج فقيراً

ممن يسكن في غرفة في دار كبيرة متعددة الغرف والسكان، بشرط
كون الجيران صالحين (۱)

تیسرا واجب:- رہائش ہے، بیوی کے لیے اس کے مناسب حال رہائش واجب ہے چاہے وہ مکان اس کی ملکیت میں ہو یا کرایہ کا ہو یا عاریت کا ہو یا وقف کا ہو۔ ارشاد باری تعالیٰ ہے ”اسکنو ہن من حیث سکتتم من وجد کم“ یعنی تمہاری حیثیت اور مالی طاقت کے مطابق ہو۔ اور اللہ تعالیٰ کا قول ”عاشروهن بالمعروف“ اور معروف یہ ہے کہ اس کو ایسی جگہ میں رکھو جو لوگوں کی نظروں سے پوشیدہ رہے اور اس میں اس کا سامان بھی محفوظ رہے۔

رہائش بھی طعام و پوشاک کی طرح زوجین کی شانگی و وسعت کے مطابق واجب ہے۔ اللہ تعالیٰ کے اس قول ”من وجد کم“ کی وجہ سے۔ اسی بنا پر واجب ہے کہ رہائش مندرجہ ذیل اوصاف سے متصف ہو:

۱۔ وہ شوہر کی مالی حالت کے مطابق ہو سابقہ آیت ”من وجد کم“ کی وجہ سے۔

۲۔ وہ مسکن ایسا ہو جس میں شوہر کے رشتہ داروں میں سے کوئی نہ ہو مگر بیوی شوہر کے رشتہ داروں کے ساتھ رہنے پر راضی ہو اور یہ امام ابو حنیفہ کی رائے ہے۔

۳۔ جمہور کی رائے میں مسکن فرنچ پرسے آ راستہ ہو، مالکیہ نے اس میں اختلاف کیا ہے۔ مفروشات نوم میں بستر، لحاف اور تکیہ شامل ہے اور مطبخ کا سامان مثلاً کھانے پینے کے آلات تو، پیالہ، لوٹا، گھڑ اورغیرہ اسی طرح وہ چیزیں جن کا عرف ورواج ہو، اور جس کے بغیر چارہ کار نہیں، جیسے کڑھائی اور ایسی چیز جس میں اپنے کپڑے کو دھونے اور روشنی کا سامان۔ اس لیے کہ زندگی گذارنا مذکورہ بالا چیزوں کے بغیر ممکن نہیں ہے۔ اور یہ حسن معاشرت ہے۔

فقہا کا اس بات پر اتفاق ہے کہ رہنے کی جگہ ضروری ولازمی

(۱) الفقه الاسلامی ص ۷۴۸۰۳ تا ۸۰۵، بحوالہ فتح القدر ۳/۳۳۷ و مابعدہ، الدر المختار ۲/۹۱۳۔ الشرح الصغير ۲/۳۷۸۔ القوانین الفقهیہ ص ۲۲۲۔ مختصر المحتاج ۳/۳۳۲، ۳۳۰ احمد بن المغیث ۲/۵۲۹۔

سہولیات سے آرائستہ ہو۔ بیت الحلاء و عسل خانہ، مطخ اور وہ سہولت جو رہائش کے لیے ضروری ہو، مگر جب شوہرنا دار ہو، جو ایسے مکان جس میں بہت سے کمرے ہوں اور بہت سے لوگ رہنے والے ہوں اور اس مکان کے ایک کمرے میں رہتا ہو اور اس کے تمام پڑوئی نیک و صالح ہوں۔

الواجب الرابع: نفقة الخادم ان كانت ممن تخدم.

اتفق الفقهاء على انه يلزم للزوجة نفقة الخادم اذا كان الزوج موسراً وكانت المرأة ممن تخدم في بيت ابيها مثلاً ولا تخدم نفسها الكونها من ذوى الأقدار أو مريضة لأنه من المعاشرة بالمعروف ولأن كفايتها واجبة عليه، وقال تعالى (وعاشروهن بالمعروف) والأولى للمسير اخدام زوجته التي تخدم نفسها لأنه معاشرة بالمعروف .(١)

چوتھا واجب:- خادم کا خرچ

فقهاء کا اس بات پر اتفاق ہے کہ شوہر پر بیوی کے خادم کا خرچ لازم ہے، جب کہ شوہر مالدار ہو۔ اور عورت اپنے والد کے یہاں خدمت لیتی اور خود کام نہیں کرتی تھی۔ صاحب حیثیت ہونے کی وجہ سے یا بیمار ہونے کی وجہ سے۔ اس لیے کہ یہ حسن معاشرت ہے۔ اور اس کی رعایت کرنا شوہر پر لازم ہے۔ ارشاد باری تعالیٰ ہے ”وعاشروهن بالمعروف“، بہتر یہ ہے کہ مالدار شوہر کو اپنی بیوی کی خدمت کے لیے خادمه کا نظم کرنا چاہیے۔ اس لیے کہ یہ حسن معاشرت ہے۔

الواجب الخامس: آلۃ التنظیف و متعای البیت

اتفق الفقهاء على وجوب أجوره القابلة وآلات التنظيف واختلفوا في أدوات التجميل ومتاع البيت. فقال الحنفية. يجب على الزوج آلة طحن وخبز وآنية شراب وطبخ، ككوز وجرة وقدر ومغفرة وكذا

(١) الفقہ الاسلامی ج ٢ ص ٨٠٥۔ بحوالہ المدائع ٢٢٧/٣۔ فتح القدير ٣٢٩، ٣٢٧، الدر المختار ٩٠١/٢۔
بداية المحدث ٥٢٣۔ الشرح الصغير ٢٣٧/٣۔ مغني المحتاج ٣٣٢/٣ وما بعدها۔ المحدث ١٦٢/٢۔
المغني ٥٢٩/٧ وما بعدها۔ غایۃ المحتشم ٢٣٧/٣۔ کشف النقاب ٥٣٧/٥ وما بعدها۔

سائر أدوات البيت كحصیر ولبدو طفسة (بساط صوف) وماتيتنظر
به و تزيل الوسخ كمشط وأشنان وصابون وسدر ودهن وخطمي
على عادة أهل البلد ويجب عليه مداس رجلها وما تغسل به ثيابها و
بدنها و ينقل لها ماء الغسل من الجنابة ويجب لها ماء الوضوء وأما
أجرة القابلة فعلى من استاجرها من زوجة وزوج فان جاءت القابلة
بلا استئجار قيل : تجب عليه لانه مؤنة الجماع وقيل : تجب عليها
كأجرة الطبيب ، وأما الطيب فيجب عليه مايوضع بعد الحيض
والرائحة الكريهة. أما الخضاب والكحل فلا يلزم ، بل هو على
اختياره، ولا تجب لها الفاكهة والقهوة والدخان.(۱)
پانچواں واجب:- صفائی کا آله اور گھر لیو سامان ہے۔

دائی جنائی کی اجرت اور صفائی کے آلات کے وجوب پر فقہاء کا اتفاق ہے البتہ ان کا
اختلاف زینت کے سامان اور گھر لیو سامان میں ہے، امام ابو حنیفہ کا مسلک یہ ہے کہ
شہر پر آٹا چکی، تو، پینے اور پکانے کے برتن، جیسے مشکیزہ، گھڑا، ہانڈی، ڈوئی اور اسی
طرح گھر کے تمام سامان جیسے چٹائی، نمدہ، اون کی چادر اور وہ چیز جس سے صفائی کی
جاتی ہے اور میل کو دور کیا جاتا ہے، جیسے کنگھی، دھونے کی گھاس، صابون، بیر، تیل،
اور خطمی عرف و روان کے مطابق واجب ہے اور شہر پر چپل اور نہانے دھونے کے
صابون کا نظم کرنا واجب ہے اور اس کے لیے وضوا و غسل جنابت کے پانی کا نظم واجب
ہے، رہی بات دائی جنائی کی اجرت تو اس کی اجرت میاں بیوی میں سے اس پر واجب
ہے جس نے اس کو اجرت پر طلب کیا۔ اگر بن بلاۓ دائی آگئی تو کہا گیا کہ اس کی
اجرت شہر پر واجب ہو گی اس لیے کہ وہ جماع کا نتیجہ ہے۔ اور کہا گیا ہے کہ طبیب

(۱) الفقه الاسلامی ج ۲ ص ۷۸۰۔ بحوال الدار المختار ۲/۸۹۳۔ الشرح الصغير ۲/۳۳۷ و مابعدہ ۳۸۷۔ القوانین
الفقہیہ ص ۲۲۲۔ الحمد بیانی ۱۲۱۔ مختصر المحتاج ج ۳/۳۲۷، ۳۲۰، ۳۲۴، ۳۲۳، ۳۲۲۔ المغني ۷/۵۶۷ و مابعدہ کشف القناع
۵/۳۳۷، ۵۳۶۔ غاییۃ الحکمی ۳/۲۳۳۔

کی طرح دائی کی اجرت بھی عورت پر واجب ہے۔ حیض اور خون کی بدبو دور کرنے کے لئے خوشبو شوہر پر واجب ہے۔ خصاب اور سرمه شوہر پر لازم نہیں ہے بلکہ وہ اس کی مرضی پر منحصر ہے۔ میوه چائے اور تماکو شوہر پر واجب نہیں ہے۔ مذکورہ تفصیلات سے یہ بات عیاں ہو گئی کہ شریعت اسلامیہ نے عورت کو ہر طرح کی مالی ذمہ داریوں سے سکبہ و ش رکھا ہے، بیوی مرد جب تک اور جہیز لانے کی ہر گز پاندھیں ہے اور نہ اس کو اس پر مجبور کیا جاسکتا ہے۔ گھریلو سامان کی فراہمی شوہر پر واجب ہے، پینے پکانے کے آلات مثلاً مشکنیزہ، گھڑا، ہانڈی، ڈوپی، تو اونچیرہ اور گھریلو سامان مثلاً چٹائی، نمده، چادر، کنگھی، صابون، تیل، خوشبو وغیرہ کا انتظام کرنا شوہر پر واجب ہے۔ جب معمولی چیزوں کی فراہمی شوہر پر واجب ہے تو ان سے بڑی چیزوں کی فراہمی بدرجہ اولیٰ واجب ہو گئی

جہیز شوہر کے ذمہ واجب ہے

جہیز شوہر پر واجب ہے، شریعت میں کوئی ایسی دلیل نہیں ہے جس سے یہ ثابت ہو کہ جہیز بیوی پر واجب ہے۔ بغیر دلیل کے کوئی حکم ثابت نہیں ہوتا ہے۔ نان ونفقہ، لباس اور رہائش کی جگہ کاظم شوہر پر واجب ہے اور گھر یلو ساز و سامان جسے عرف میں جہیز کا نام دیا جاتا ہے یہ رہائش کے مکان میں داخل ہے۔ لہذا اس کاظم کرنا خاوند پر واجب ہے، جہاں تک مہر کی بات ہے تو اس پر تصرف کا اختیار شریعت نے صرف بیوی کو دیا ہے اور قرآن نے مہر کو محلہ (عطیہ) سے موسم کیا ہے جس کی ادائیگی شوہر پر واجب ہے، اور عدم ادائیگی کی صورت میں وہ قابل گرفت ہو گا۔ عالم اسلام کے مشہور فقیہ ڈاکٹر وہبہ الزحلی اپنی مشہور کتاب ”الفقہ الاسلامی وادیۃ“ میں رقمطر از ہیں ”فرأوا أَنَّ الْجَهَازَ واجبٌ عَلَى الرَّوْجِ، كَمَا يُجْبِي عَلَيْهِ النَّفَقَةُ وَكَسْوَةُ الْمَرْأَةِ وَالْمَهْرُ الْمَدْفُوعُ لِيُسَ فِي مُقَابَلَةِ الْجَهَازِ، وَإِنَّمَا هُوَ عَطَاءٌ وَنَحْلَةٌ كَمَا سَمَاهُ اللَّهُ فِي كِتَابِهِ أَوْهُو فِي مُقَابَلَةِ حلِ التَّمَتعِ بِهَا فَهُوَ حَقٌّ عَلَى الرَّوْجِ لِزَوْجِهِ لَكِنَّ ادْفَعَ الرَّوْجَ مَقْدَارًا مِنَ الْمَالِ فِي مُقَابَلَةِ الْجَهَازِ فَإِنْ كَانَ الْمَالُ زَائِدًا عَلَى الْمَهْرِ مُسْتَقْلًا عَنْهُ، فَتَلَزِمُ الْزَوْجَةَ بِأَعْدَادِ الْجَهَازِ لِأَنَّهُ كَالْهَبَةِ بِشَرْطِ الْعَوْضِ“ (۱)

”حفیہ کے نزدیک جہیز شوہر پر واجب ہے جیسا کہ اس پر نفقہ اور لباس واجب ہے اور دیا ہوا مہر جہیز کے مقابلہ میں نہیں ہے وہ تو عطیہ اور محلہ ہے جس کی صراحت قرآن میں موجود ہے۔ یا مہر عورت سے فائدہ اٹھانے کے عوض میں ہے چنانچہ وہ بیوی کا شوہر پر حق ہے اور اگر خاوند نے جہیز کے لیے ایک متعین مال دیا اور وہ مال، مہر کے علاوہ جہیز ہی کے لیے ہے تو بیوی پر جہیز کی فرائیمی لازم ہے اس لیے

(۱) الفقہ الاسلامی وادیۃ للدكتور وہبہ الزحلی۔ ج ۷ ص ۳۲

کوہ اس ہبہ کی طرح ہے جو بدلہ و عوض کی شرط سے مسلک ہو۔

امام ابو زہرا اس سلسلہ میں خفی مسلک کی یوں وضاحت فرماتے ہیں:

”رأى الحنفية وهو أن اعداد البيت على الزوج : لأن النفقة“

بكل أنواعها من مطعم وملبس ومسكن عليه ، واعداد البيت من المسكن ، فكان بمقتضى هذا الاعداد على الزوج اذ النفقة بكل أنواعها تجب عليه والمهر ليس عوض الجهاز ، لانه عطاء ونحلة كما سماه القرآن ، فهو ملك خالص لها وهو حقها على الزوج بمقتضى أحكام الزواج وليس ثمة من مصادر الشريعة ما يجعل المتع حقاً

على المرأة ولا يثبت حق من حقوق الزواج من غير دليل“ (۱)

ترجمہ ”حنفیہ کی رائے یہ ہے کہ گھریلو سامان کی تیاری شوہر کے ذمہ ہے اس لیے کہ ہر قسم کا نفقة یعنی کھانا، لباس اور رہائش کی جگہ دینا اس پر واجب ہے اور گھریلو ساز و سامان رہائش کے مکان میں داخل ہے اس لحاظ سے گھریلو ساز و سامان کی تیاری شوہر پر واجب ہے مہرجہیز کے بدلہ میں نہیں ہے اس لیے کہ وہ عطیہ اور نحلہ ہے جیسا کہ قرآن نے مہر کو نحلہ کہا ہے، وہ بلا شرکت غیر بیوی کی ملکیت ہے اور بیوی کا یہ حق شوہر کے ذمہ واجب ہے شریعت میں کوئی ایسی دلیل نہیں جس کی بنیاد پر گھریلو ساز و سامان کی تیاری کو عورت پر واجب حق قرار دیا جاسکے اور بغیر دلیل کے کوئی حق ثابت نہیں ہوتا۔“

”الزواج والطلاق في جميع الاديان“ کی مندرجہ ذیل عبارت سے بھی اس بات کی وضاحت ہوتی ہے کہ گھریلو ساز و سامان (جسے عرف میں جہیز کا نام دیا جاتا ہے) میں سے کچھ بھی بیوی پر واجب نہیں ہے بلکہ شریعت نے اس کی ذمہ داری شوہر پر ڈالی ہے۔

”يرى الحنفية أن اعداد بيت الزوجية على الزوج لأن النفقة“

(۱) الاحوال الشخصية ص ۲۶۳

بكل انواعها عليه والمهر ليس عوض الجهاز لانه ملك خالص للزوجة ولا دليل يوجب على الزوجة شيئاً من متاع البيت ”(١) سيد سابق اس سلسلے میں اپنے خیالات کا یوں اظہار فرماتے ہیں۔

واما المسئول عن اعداد البيت اعداداً شرعاً وتجهيز كل ما يحتاج له من الاثاث والفرش والادوات فهو الزوج ، والزوجة لا تسأل عن شيء من ذلك مهما كان مهرها ، حتى ولو كانت زيادة المهر من أجل الأثاث لأن المهر انما تستحقه الزوجة في مقابل الاستمتاع بها، لا من أجل اعداد الجهاز ليت الزوجية فالمهر حق خالص لها ليس لأبيها لا لزوجها ولا لأحد حق فيه ”(٢)

ترجمہ ” گھر کی شرعی تیاری اور ہر وہ چیز جس کی ضرورت پیش آتی ہے جیسے سامان بستر، اور برتن وغیرہ کے انتظام کرنے کی ذمہ داری شوہر پر ہے اور بیوی ان تمام چیزوں سے بری الذمہ ہے حتیٰ کہ اگر مهر کی زیادتی سامان کے لیے ہوتا بھی عورت پر گھر بیوی سامان لازم نہیں اس لیے کہ عورت مهر کی مستحق اس سے فائدہ اٹھانے کے عوض میں ہوتی ہے نہ کہ سامان جہیز کی تیاری کے لیے ہے مہصرف اور صرف اسی کا حق ہے جس میں نہ اس کے والدنا اس کے شوہر اور نہ ہی کسی اور شخص کا حق ہے ”۔

ان روشن دلائل سے یہ بات اچھی طرح واضح ہو گئی کہ جس طرح نان ونفقة، لباس اور رہائش کی جگہ کاظم کرنا شوہر پر واجب ہے اسی طرح گھر بیوی ساز و سامان کا بندوبست کرنا بھی اس پر واجب ہے۔ مرد طالب اور عورت مطلوب ہے اس لیے شریعت نے عورت کو ہر طرح کی مالی ذمہ داریوں سے بری رکھا ہے جہاں تک مهر کی بات ہے تو یا اس سے فائدہ اٹھانے کے عوض میں ہے اور یا اس کی خالص ملک ہے چنانچہ بیوی نہ سامان جہیز لانے کی پابند ہے اور نہ اس کو اس پر مجبور کیا جاسکتا ہے۔

(١) الزواج والطلاق في بحث الأدیان ص ٢١٥

(٢) فقہ السنة نج ٢ ص ١٥٣ - ١٥٤ - نیز ملاحظہ ہو الحلال والحرام لأحمد محمد عساف ص ١٦١

عین شادی کے موقع پر گھریلو سامان کی فراءہمی اور نمائش غیر شرعی عمل ہے

اب یہ بات بالکل عیاں ہو گئی کہ سامان جہیز شرعاً خاوند کے ذمہ واجب ہے اور بیوی کی جملہ جائز ضروریات زندگی کا نظم کرنا اس کے فریضہ میں داخل ہے۔ موجودہ حالات کے پیش نظر اس کے لیے بہتر یہ ہے کہ شادی سے قبل جملہ ضروریات زندگی کا انتظام کر لے اگر مجبوری ہوتا شادی کے بعد اس کا بندوبست کر لے لیکن عین شادی کے موقع پر گھریلو ساز و سامان کا نظم کرنا اور نمود و نمائش سے کام لینا غیر شرعی عمل ہے اس کی وجہ سے معاشرہ ہلاکت و تباہی کے دہانہ پر کھڑا ہو جاتا ہے۔

حضور اکرم ﷺ نے حضرت علیؓ کی شادی کے موقع پر سامان جہیز فراءہم کرنے کا صحابہ کرام رضوان اللہ علیہم اجمعین کو حکم دیا تھا۔ اس کی وجہ یہ تھی کہ حضرت علیؓ کے پاس نہ مکان تھا نہ گھریلو ساز و سامان اور حضرت علیؓ کی شادی سے قبل گھریلو ساز و سامان کا بندوبست کرنے سے قاصر تھے۔ حضور اکرم ﷺ آپ کے سر پرست تو تھے لیکن آپ کے اختیاری فقر سے سب لوگ واقف ہیں اس کے علاوہ دورِ نبوی ﷺ میں کوئی مثال نہیں ملتی ہے کہ عین شادی کے موقع پر خاوند کی جانب سے سامان جہیز کا باضابطہ نظم ہوا ہو۔ اس سلسلہ میں ایک واقعہ پیش خدمت ہے جس میں ہم تمام کے لیے وافر مقدار میں سامان عبرت و موعظت موجود ہے۔

ابن ابی وداع کہتے ہیں کہ میں سعید بن مسیب کے پاس بیٹھا کرتا تھا۔

بیوی کے انتقال کی وجہ سے چند دنوں کی غیر حاضری کے بعد ان کی خدمت میں
 حاضر ہوا تو انہوں نے فرمایا کہاں تھے؟ میں نے کہا کہ میری ابليہ انتقال کر گئی
 ہے۔ انہوں نے کہا تم نے ہمیں خبر کیوں نہ کی ورنہ ہم حاضر ہوتے۔ پھر انہوں
 نے کہا کیا تم نے کسی عورت کا انتخاب کر لیا ہے؟ میں نے کہا اللہ آپ پر حم
 کرے مجھے کون لڑکی دے گا؟ میں تو تین درہم سے زیادہ کام لکھنہیں ہوں
 انہوں نے کہا ”میں اپنی لڑکی دوں گا“، میں نے تعجب سے پوچھا، کیا آپ ایسا
 کریں گے؟ انہوں نے کہا ”ہاں“، پھر انہوں نے حمد باری تعالیٰ اور نبی اکرم
^{صلی اللہ علیہ وسلم} پر درود وسلام کے بعد دو درہم یا تین درہم کے عوض مجھ سے اپنی بیٹی کی
 شادی کر دی۔ اب میری خوشی کا یہ عالم کہ اپنے آپ کا ہوش نہیں رہا اسی حال
 میں اپنے گھر آیا۔ استاذ محترم کے بلند اخلاق و کردار اور صفات عظیمه کا ہر
 باب ہمارے ذہن و دماغ میں مسلسل گردش کرتا رہا۔ نماز مغرب کی ادائیگی اور
 افطار صوم کے بعد آرام ہی کر رہا تھا کہ کسی کے دروازے پر دستک دینے کی
 آواز سنائی دی، میں نے کہا آپ کون ہیں؟ آواز آئی سعید۔ میں ہر اس آدمی
 کے بارے میں سوچنے لگا جس کا نام سعید ہو، مگر ایک ہی نام میرے ذہن میں
 آرہا تھا وہ تھے سعید بن مسیب، لیکن میں نے ان کو چالیس سال سے گھر اور
 مسجد کے علاوہ نہیں دیکھا تھا۔ میں یہ سوچتا ہوا نکلا کہ اچانک سعید بن مسیب کو
 اپنے سامنے کھڑا پایا۔ میں نے کہا آپ نے زحمت کیوں کی مجھے اطلاع
 فرمادیتے تو میں حاضر خدمت ہو جاتا۔ انہوں نے فرمایا: تم اس کے زیادہ
 حقدار ہو کہ تمہارے پاس آیا جائے۔ میں نے کہا کیا حکم فرماتے ہیں؟ انہوں
 نے فرمایا تم تنہا تھے، میں نے تمہاری شادی کر دی۔ لہذا میں نے اس بات کو
 ناپسند کیا کہ تم تنہا رات گزارو۔ یہ تمہاری بیوی ہے۔ اتنا سنتے ہی وہ فوراً آپ
 کے چیچے کھڑی ہو گئیں، پھر سعید بن مسیب نے اپنی بیٹی کا ہاتھ پکڑا اور
 دروازے کے اندر داخل کر دیا اور دروازہ بند کر دیا۔ وہ مارے شرم کے

گر پڑیں۔ میں نے ان کے سامنے پیالہ پیش کیا جس میں تیل اور روٹی تھی اور اس پیالہ کو چراغ کے سایے میں رکھا تاکہ وہ اس معمولی کھانے کو نہ دیکھ سکیں۔ پھر میں چھپت پر چڑھا اور پڑوسیوں کو آواز دی۔ وہ لوگ آئے اور کہا۔ کیا بات ہے؟ میں نے کہا آج سعید بن مسیب نے اپنی بیٹی کی شادی مجھ سے کر دی ہے۔ ان لوگوں نے تعجب سے پوچھا کیا سعید بن مسیب نے اپنی بیٹی کی شادی تم سے کر دی ہے؟ میں نے کہا: ہاں۔ ان کی بیٹی ہمارے گھر میں موجود ہے۔۔۔۔۔

آگے چند سطروں کے بعد یہ بھی مذکور ہے کہ سعید بن مسیب کی بیٹی کی طرف عبدالملک بن مروان نے اپنے بیٹے ولی عہد ولید بن عبدالملک کے لیے نکاح کا پیغام بھیجا تھا لیکن سعید بن مسیب نے اپنی بیٹی کا رشتہ منظور کرنے سے انکار کر دیا تھا۔ عبدالملک نے ہر ممکن تدبیر اپنائی کہ کسی طرح سعید بن مسیب راضی ہو جائیں اس مقصد کی خاطر اس نے سردی کے زمانہ میں سوکوڑے لگوانے اور دیگر تکالیف میں بمتلا کیا لیکن آپ راضی نہ ہوئے۔ (۱)

اس واقعہ میں غور طلب امر یہ ہے کہ آپ تابعی ہیں اور ہر سنت کی پیروی کرنے والے ہیں لیکن نہ آپ نے اپنی بیٹی کو جہیز دیا اور نہ خاوند کی طرف سے گھر یوساز و سامان عین شادی کے موقع پر مہیا کرنے کی بات کی۔ اور نہ مهر کی مقدار زیادہ رکھی جس طرح موجودہ دور میں رواج ہو چلا ہے جس کی ادائیگی عموماً شوہر کے بس سے باہر ہوتی ہے یا شوہر مهر کی ادائیگی کو ضروری نہیں سمجھتا حالانکہ حضور اکرم ﷺ کا ارشاد ہے:

”أَيْمَا رَجُلٌ تَزَوَّجُ امْرَأَةً عَلَىٰ مَا قَلَّ مِنَ الْمَهْرِ أَوْ كَثْرَ لِيس فِي نَفْسِهِ أَنْ يُؤْدِي إِلَيْهَا حَقَّهَا خَدْعَهَا فَمَاتَ وَلَمْ يُؤْدِ إِلَيْهَا حَقَّهَا لَقِيَ اللَّهُ يَوْمَ الْقِيَامَةِ وَهُوَ زَانٌ . رواه الطبراني في الصغير

(۱) حلیۃ الاولیاء لحافظ ابن القیامی ج ۲ ص ۱۶۸ - ۱۶۹

والاوسط ، ورجاله ثقات (۱)

یعنی ”جس کسی آدمی نے کسی عورت سے قلت مہر یا کثرت مہر پر شادی کی لیکن اس کے دل میں عورت کے اس حق کو ادا کرنے کا ارادہ نہیں ہے تو اس نے عورت کو دھوکہ دیا۔ وہ مر گیا اس حال میں کہ اس نے اس کا حق (مہر) اس کے سپر نہیں کیا تو وہ قیامت میں اللہ سے زانی کی حیثیت سے ملاقات کرے گا۔“

اس شادی میں نہ باراتیوں کا جم غیر، نہ مہمانوں کی کثرت، نہ دعوتوں پر کثیر رقومات کا صرفہ، جو موجودہ دور کی شادیوں کا خاصہ اور لازمی حصہ بن گیا ہے۔ آج ہم لوگ اسلامی تعلیمات سے کتنے دور ہو چکے ہیں کہ شوہر کی مالی حالت بھی اچھی ہے ضروریات زندگی کی تمام چیزیں موجود ہیں بلکہ آلات تعمیش بھی ہیں لیکن وہ بے غیرت سراسر والوں سے بھی صاف لفظوں میں اور کبھی اشارہ و کناہ میں سامانِ جہیز کا مطالبہ کرتا ہے۔ اگر مطلوبہ سامان نہ مل سکے تو بے غیرت و خدا نا ترس طلاق دینے اور بیوی کو مصائب و آلام کی پچکی میں پیمنے اور زندہ جلا دینے میں بھی عار محسوس نہیں کرتا ہے۔ اس کوشیدی یہ یقین ہے کہ اسلامی تعلیمات پر عمل ہونے ہوئی کی محبت تو دل میں ہے۔ مزید یہ کہ میرا نام اسلامی ہے اور مسلمان گھرانے میں پیدا بھی ہوا ہوں۔ بھلا جنت میں جانے سے کون ہی چیز حائل ہو سکتی ہے۔ اللہ ہم تمام مسلمانوں کو صراط مستقیم پر چلنے اور امر بالمعروف و نهى عن الممنکر کی توفیق عطا فرمائے۔ آمین۔

ہر در دمن دل کورونا مر اڑ لادے
بے ہوش جو پڑے ہیں شاید انہیں جگا دے



(۱) الترغیب والترحیب للمنذری ج ۳ ص ۲۸

مجموع از وائدج ۲۸۳ ص ۲۸۳، باب فیمن نوى ان لا یؤدى صداق امرأته

شادی یا منافع بخش تجارت

جہیز سے زیادہ خطرناک اور مہلک رسم "تلک" ہے جس کے ذریعہ گویا مہذب طریقہ سے انسان کی خرید و فروخت ہوتی ہے جس طرح جانوروں کے میلوں میں باعث و مشتری (۱) کے مابین خرید و فروخت کا معاملہ طے پاتا ہے، باعث اپنے دلالوں کے ذریعہ خریدار سے زیادہ سے زیادہ روپے مختلف طریقے سے وصول کرنے کی کوشش کرتا ہے اور مشتری کی نصیبی یہ ہوتی ہے کہ قیمت کی زیادتی کی وجہ سے اپنے من پسند جانور خریدنے سے قاصر رہتا ہے۔ اسی سے مشابہ موجودہ دور کی شادیاں ہیں۔ شادی بیاہ کی منڈی میں لڑکے کے اولیاء زیادہ تلک اور کشیر ساز و سامان کی لاچ و حرص میں دیندار، تعلیم یافتہ اور امورِ خانہ داری سے واقف لڑکی کو نظر انداز کر دیتے ہیں۔ فرمائشی تلک و جہیز کی وجہ سے لڑکی کے اولیاء لڑکی کے مناسب حال لڑکے کا انتخاب نہیں کر پاتے ہیں جس کی وجہ سے ہمارا معاشرہ انتشار و خلفشار اور مختلف قسم کی برا نیوں کی آمادگاہ بن چکا ہے۔ یہ ایک ایسی انسانیت سوز رسم ہے جس کے مہلک اثرات کی وضاحت کے لیے الفاظ ملنے مشکل ہیں۔ مرد کو "الرجال قوامون علی النساء" (۲) کا درجہ اسی لیے حاصل ہے کہ وہ مہر کی ادائیگی کے ساتھ جملہ مالی اخراجات کا کفیل ہوتا ہے، اس کی غیرت و خودداری اس وقت کہاں دفن ہو جاتی ہے جب وہ اپنے ہونے والے خسر سے تلک اور سامان جہیز کا مطالبہ کرتا ہے، یا اپنے والد کے مطالبہ کی جمایت و تائید کرتا ہے، اس رسم کا کہیں ثبوت و دلیل کیا اس کا تو اسلام سے کوئی تعلق ہی

(۱) باعث۔ یعنی والا، مشتری۔ خریدنے والا

(۲) "یعنی مرد عورتوں پر حاکم ہیں"۔ سورۃ النساء: آیت ۳۳۔

نہیں۔ اس کے باوجود ہمارے معاشرے میں شادی کا یہ ایک لازمی جز بنتا جا رہا ہے۔ جو خطرناک صورت حال کی نشاندہی کرتا ہے۔ آج شادی ایک تجارت بن چکی ہے جس میں بسا اوقات ’تلک‘ لاکھ سے تجاوز کر جاتا ہے اور سامانِ جہیز کی فہرست میں ایسے سامان بھی شامل ہو جاتے ہیں جن کی شاید ہی ضرورت پیش آتی ہو، بات صرف تلک اور جہیز پر ختم نہیں ہو جاتی بلکہ شادی کے موقع پر اور شادی کے بعد ایک طویل مدت تک مختلف ناموں سے لڑکی کے اولیاء سے رقمات حاصل کی جاتی ہیں۔ جس کی اجازت شریعت میں کیا ہو بلکہ یہ مرد کی مردانگی، غیرت و خودداری اور شرافت و عزت کے برخلاف ہے۔ اس کے علاوہ کتنی رسومات ایسی ہیں جن کے ذریعہ لڑکا اور اسکے اولیاء اپنی حرص و طمع کی نہ بھجنے والی پیاس کی شدت میں کمی کرنے کی کوشش کرتے رہتے ہیں۔ اور مطلوبہ سامان نہ ملنے پر ایسے کام بھی کر جاتے ہیں جن کی توقع جانور سے بھی نہ کی جاسکے۔

ایک دور تھا کہ ہندوستان میں لڑکی کے اولیاء مہر کی رقم کے علاوہ معین رقم ہونے والے داماد سے لیتے تھے اس کے بعد اپنی لڑکی کو رخصت کرتے تھے۔ یہ رواج ہندوستان کے علاوہ دوسرے ممالک میں بھی رائج تھا اس رقم کو ہمارے فقہاء نے مالِ حرام اور اس کی واپسی کا فتویٰ دیا تھا۔ ابن عابدین شامی اپنی شہرہ آفاق کتاب ”ردا المختار“ میں رقم طراز ہیں:

”من السحت ما يأخذ الصهر من الختن من السحت ما يأخذ الصهر من الختن به“ (۱) (یعنی حرام مال وہ بھی ہے جو خسرا پنے داماد سے اپنی لڑکی کی وجہ سے لیتا ہے چاہے دینے والے نے بظاہر خوش دلی سے دیا ہو، اگر طلب پر دیا تھا تو داماد اس کو واپس لے سکتا ہے۔“ سخت کیا ہے؟ اس کی صراحت علامہ شامی نے یوں کی ہے ”قوله من

(۱) ردا المختار ابن عابدین شامی ج ۵ ص ۲۷۲

السحت) الحرام أو ما خبث من المكاسب فلزم عنه العار” (۱)
يعني حرام اور خبيث طريقة سے حاصل شدہ چیز کہ جس سے (سلیم الطعن انسان کو)
عار محسوس ہو۔

صاحب ”رداختار“ نے ایسے مال کو رشوت قرار دیتے ہوئے فرمایا:
”أخذ أهل المرأة شيئاً عند التسليم فللزوج أن يسترد
لأنه رشوة“ (۲)

”عورت کے گھر والوں نے رخصتی کے وقت جو کچھ لیا تھا اسے شوہر
کو واپس لینے کا حق حاصل ہے۔ اس لیے کہ وہ رشوت ہے۔“
اور عالمگیری میں ہے:

”خطب امرأة في بيت أخيها فأبى أن يدفعها حتى يدفع
إليه دراهم فدفع وتزوجها يراجع بما دفع لأنه رشوة كذا في
القنية“ (۳)

ترجمہ: ”ایک شخص نے ایک عورت کو پیغام دیا جو اپنے بھائی کے گھر میں رہتی
تھی اور بھائی نے بغیر کچھ درہم لیے ہوئے شادی کرنے سے انکار کر دیا پس
اس نے درہم دیے اور نکاح کر لیا تو وہ درہموں کو واپس لے کیونکہ یہ رشوت
ہے۔ قنیہ میں ایسا ہی ہے۔“

اور فتاویٰ قاضی خان میں ہے:

”رجل خطب امرأة وهي تسكن في بيت اختها وزوج اختها
لا يرضي بنكاح هذا الرجل الا ان يدفع اليه دراهم فدفع الخاطب
اليه دراهم كان له ان يسترد ما دفع اليه لأنه رشوة“ (۲)

ترجمہ: ”ایک شخص نے ایک عورت کو پیغام دیا جو اپنے بھین کے گھر میں رہتی

(۱) رداختار ج ۵ ص ۲۷۲ فصل فی النجع

(۲) رداختار ج ۲ ص ۳۶۶

(۳) یہ دونوں عبارتیں مجموعۃ الفتاویٰ (اردو) مولانا عبدالحی فرنگی محلی ج ۲ ص ۲۳۱ سے ماخوذ ہیں

تھی اور اس کا بہنوئی اس نکاح پر بغیر کچھ لیے ہوئے راضی نہ ہوا اپس پیغام دینے والے نے کچھ دے کر نکاح کر لیا تو اسے چاہیے کہ جو دیا ہے واپس لے لے کیونکہ وہ رشوت ہے۔

ان کتابوں کے علاوہ دیگر کتابوں سے بھی اس کا ثبوت ملتا ہے کہ لڑکی کے اولیاء کا مہر کے علاوہ داماد سے کسی بھی چیز کا مطالبہ ناجائز ہے۔ وہ مال حرام مال ہے۔ جس کی واپسی ضروری ہے۔ جب لڑکی کے اولیاء کا داماد سے کسی طرح کا مطالبہ ناجائز ہے تو لڑکے یا اس کے اولیاء کا لڑکی یا اس کے اولیاء سے تلک و چہیز کا مطالبہ بدرجہ اولیٰ ناجائز ہو گا۔

تلک، رشوت اور حرام ہے

تلک رشوت اور حرام ہے اس کا واپس کرنا ضروری ہے جیسا کہ فقیہہ ملت مولانا عبدالحی فرنگی محلی لکھنؤی نے اپنی مشہور کتاب ”مجموعۃ الفتاوی“ میں وضاحت فرمائی ہے۔ فتویٰ مع استفتاء پیش ہے۔

سوال: ان دراہم و دناریں کیا حکم ہے جو لڑکے والے لڑکی والوں سے قبل نکاح کے نسبت کے وقت لیتے ہیں جیسا کہ اکثر بلاد ہند میں رائج ہے؟
جواب: درختار میں ہے کہ ”أخذ أهل المرأة شيئاً عند التسلیم فللزوج ان یستردہ لأنه رشوة“ (۱)

لڑکی والوں نے کچھ لیا ہو تو زوج کو واپس لے لینا چاہیے۔ کیونکہ وہ رشوت ہے، اور رد المحتار میں عند التسلیم کے تحت لکھا ہے کہ ”أى بأن أبى أن یسلمها أخوها أو نحوه حتى يأخذ شيئاً و كذا لوأبى أن یزوجها فللزوج الاسترداد قائمًا أو هالكًا لأنه رشوة“ (۲)
”یعنی خصتی کے وقت بھائی یا کسی اور نے بغیر کچھ لیے ہوئے رخصت“

(۱) رد المحتار ج ۲ ص ۳۶۶

(۲) رد المحتار ج ۲ ص ۳۶۶

کرنے سے انکار کیا اسی طرح اگر شادی سے انکار کیا تو زوج کو وہ مال (اگر دیا ہو) واپس لے لینا چاہیے خواہ وہ مال موجود ہو یا ہلاک ہو گیا ہو۔ کیونکہ وہ رشوت ہے، اسی کتاب کے باب الحظر میں ہے: ”وَمِن السُّحْتِ مَا يَأْخُذُ الصَّهْرُ مِنَ الْخَتْنِ بِسَبِيلٍ بِنْتِهِ بِطِيبٍ نَفْسِهِ“ (۱)

جو سردارا ماد سے اس کی رضامندی سے وصول کرتا ہے وہ کسب حرام ہے، پس جوز و حج لڑکی والوں سے قبل شادی کے لے اسے تو بدرجہ اولیٰ واپس لے لینا چاہیے۔ کیونکہ یہ رشوت ہے۔ جیسا کہ ردا مختار باب المہبة میں ہے: ”جعلت المال على نفسها عوضاً عن النكاح وفي النكاح العوض لا يكون على المرأة“ (۲)

”جو مال عورت اپنے نکاح کے عوض میں دے وہ مال ضائع ہے، کیونکہ نکاح میں عوض عورت کے ذمہ نہیں ہوتا“، ہمارے ملک کے لوگ اپنی زبان میں اس روپیہ کو ”کنکو“ کہتے ہیں، جسکا عربی ترجمہ رشوت ہے۔ تو اس کا واپس لے لینا ضروری ہے، خواہ موجود ہو یا ہلاک ہو گیا ہو، کیونکہ رشوت پر قبضے سے ملک ثابت نہیں ہوتی۔ جیسا کہ در مختار میں ہے:

”فالرشوة يحرم اعطاؤها وأخذدها“ رشوت کا دینا اور لینا دونوں حرام ہے۔ ”والله أعلم كتبه أفقر العباد الى الله شيخ يوسف بن قادر احمد عفى عنه ، صاحب الجواب ، والله أعلم بالصواب ، حررہ الراجی عفو ربه القوی أبوالحسنات محمد عبد الحی تجاوز الله عن ذنبه الجلی والخفی“ (۳)

الغرض تلک رشوت ہے، رشوت لینے اور دینے والے اور واسطہ بنے والوں پر اللہ نے لعنت فرمائی ہے، ارشاد نبوی ہے: ”لعن الله الراشی

(۱) ردا مختار ج ۵ ص ۲۷۲

(۲) ردا مختار ج ۲ ص ۵۱۶ باب الرجوع في الحبة

(۳) مجموعۃ الفتاوی (اردو) ج ۲ ص ۳۷

والمرتشی والرائش ” (۱)

رشوت کی تعریف اور اس کا حکم:

رشوت کی تعریف ہی یہ ہے کہ ”أخذ المال على ترك ما يجب على الآخذ فعله أو فعل ما يجب عليه تركه“ (۲) یعنی ”جس کام کانہ کرنا ضروری ہو اس کے کرنے پر یا جس کا کرنا ضروری ہو اس کے نہ کرنے پر مال لینا“۔

علامہ شامی نے رشوت کی حقیقت یوں ظاہر کی ہے کہ ”الرسوة بالكسر ما يعطيه الشخص الحاكم وغيره ليحكم له أو يحمله على ما يريد“ (۳) یعنی رشوت وہ ہے جس کو آدمی ، حاکم یا اس کے علاوہ کو دیتا ہے تاکہ وہ اس (رشوت دینے والے) کے حق میں فیصلہ کرے یا وہ (رشوت دینے والا) اس کو اپنی خواہش کی تکمیل پر آمادہ کر دے ۔۔۔

رشوت کا واپس کرنا ضروری ہے، کوئی شخص رشوت کا مالک نہیں ہوتا ، جیسا کہ علامہ ابن عابدین شامی نے اپنی مشہور کتاب ”رد المحتار“ میں ”فتیہ“ کے حوالہ سے اس بات کی صراحت کی ہے ۔ ”وفي القنية الرشوة يجب ردتها ولا تملک“ (۴) یعنی اس کا واپس کرنا ضروری ہے ، کوئی اس کا مالک نہیں ہو سکتا۔

علامہ شامی نے اس عبارت سے قبل رشوت کی تعریف اور اس کے اقسام پر مفصل بحث کی ہے ۔ وہ لکھتے ہیں :

الرسوة أربعة أقسام منها ما هو حرام على الآخذ والمعطى

(۱) رواه احمد بن منيع عن ابن عمرو سند حسن كشف الاختفاء و مزيل الباس لاسعيل بن محمد الجوني
ج ۲ ص ۱۸۶، مؤسسة الرسالة، بيروت

(۲) تفسير الح溟 لمحيط محمد بن يوسف الشميري بأبي حيان الأندرسي ج ۵ ص ۵۳۳، دار الفکر، بيروت

(۳) رد المحتار ج ۲ ص ۳۰۳

(۴) رد المحتار ج ۲ ص ۳۰۲

وهو الرشوة على تقليد القضاء والامارة، الثاني، ارتشاء القاضى ليحكم وهو كذلك ولو القضاء بحق لأنه واجب عليه ، الثالث، أخذ المال ليسوى أمره عند السلطان دفعا للضرر أو جلبا للنفع وهو حرام على الآخذ فقط... الرابع. ما يدفع لدفع الخوف من المدفوع اليه على نفسه أو ماله حلال للدافع حرام على الآخذ لأن دفع الضرر عن المسلم واجب ولا يجوز أخذ المال ليفعل الواجب . (١)

ترجمہ: ”رشوت کی چار قسمیں ہیں جن میں پہلی قسم یہ ہے کہ عہدہ قضاۓ اور منصب امارت کے لیے رشوت دی جائے یہ رشوت لینے اور دینے والے دونوں پر حرام ہے۔ دوسرا قسم یہ ہے کہ قاضی کو رشوت دی جائے تاکہ وہ (رشوت دینے والے کی خواہش کے مطابق) فیصلہ کر دے۔ اگر اس نے حق کے مطابق بھی فیصلہ کیا تو ایسا کرنا اس کی ذمہ داری تھی۔ تیسرا قسم یہ ہے کہ کوئی کسی سے مال لے تاکہ وہ اس کے معاملے کو سلطان تک پہنچا دے۔ ضرر کو دور کرنے یا نفع حاصل کرنے کے لیے تو صرف رشوت لینے والے پر حرام ہے (دینے والے پر حرام نہیں ہے)“

چوتھی قسم یہ ہے کہ مال و جان کے سلسلے میں ڈروخوف کو دور کرنے کے لیے رشوت دے اور یہ دینے والے کے لیے حلال ہے اور لینے والے کے لیے حرام ہے۔ اس لیے کہ تکلیف کو دور کرنا واجب ہے اور واجب کو انجام دینے میں مال کا لینا جائز نہیں۔“

ان اقسام کی روشنی میں یہ بات کہی جاسکتی ہے کہ رشوت لینا کسی بھی صورت میں جائز نہیں ہے۔ البتہ چند مجبوری کی حالتیں ایسی ہیں جن میں رشوت دینا جائز ہے لٹکی کے اولیاء نے حتی المقدور اس بات کی سعی و کوشش کی کہ تلک (نقدر قم) کے بغیر فریضہ نکاح کی تکمیل ہو جائے لیکن ساری کوششیں ناکام ہو جائیں تو اضطراری حالت میں تلک کا دینا جائز ہو گا۔



(۱) رواختار ج ۳ ص ۳۰۳

لڑکی یا اس کے اولیاء سے

جهیز کا مطالبہ ناجائز ہے

لڑکا یا اس کے والدین کی جانب سے لڑکی یا اس کے اولیاء سے سامان جہیز کا مطالبہ کرنا ناجائز ہے، لڑکی یا اس کے اولیاء کی جانب سے جو کچھ دیا جائے گا وہ رشوت ہوگا، جس کی واپسی ضروری ہوگی، ابن حزم اندرسی اپنی کتاب ”احکمی“ میں لکھتے ہیں ” ولا یجوز أن تجبر المرأة على أن یتجهز اليه بشيء أصلًا ، لا من صداقها الذي أصدقها ، ولا من غيره من سائر مالها ، والصدق كله لها تفعل فيه كله ماشاءت ، لا اذن للزوج في ذلك ولا اعتراض وهو قول أبي حنيفة والشافعى وأبي سليمان وغيرهم (۱)

ترجمہ: ”عورت کو اس بات پر مجبور کرنا ناجائز نہیں ہے کہ وہ خاوند کے پاس جہیز لائے، نہ ہی اس مہر کی رقم سے جو خاوند نے اسے دی ہے، نہ اس کے دوسرے اموال سے، کل مہر اس کی ملکیت ہے، اس میں جو چاہے کرے، شوہر کو اس میں کسی قسم کے دخل دینے کا حق نہیں۔ یہ قول امام ابوحنیفہ، امام شافعی اور ابو سليمان وغیرہ کا ہے۔“

الاحكام الشرعية میں اس کی تفصیل یوں بیان کی گئی ہے:
 ليس المال بمقصود في النكاح فلا تجبر المرأة على
 تجهيز نفسها من مهرها ولا من غيره ولا يجبر أبوها على
 تجهيزها من ماله فلو زفت بجهاز قليل لا يليق بالمهر الذي دفعه

(۱) احکمی ابن حزم اندرسی ج ۹ ص ۱۰۸

الزوج أو بلا جهاز أصلًاً فليس له مطالبتها ولا مطالبة أبيها بشيء

منه ولا ينقص شيء من مقدار المهر الذي تراضيا عليه (١)

ترجمة: ”نكاح میں مال مقصود نہیں، لہذا عورت کو اپنے مهر کی رقم یا کسی دوسری رقم سے اپنے لیے سامان جہیز لانے پر مجبور نہیں کیا جاسکتا۔ نہ ہی اس کے والد کو مجبور کیا جاسکتا ہے کہ وہ اپنے مال سے جہیز دے، اگر عورت اتنا کم جہیز لائے کہ وہ اس مهر کی مقدار کے شایان شان نہ ہو جو شوہرنے اس کو دی ہے یا سرے سے جہیز نہیں لائے تو بھی شوہر کو اس بات کا حق نہیں ہے کہ وہ اس سے یا اس کے والد سے جہیز میں سے کسی چیز کا مطالبه کرے، اور مهر کی مقدار سے کچھ بھی کمی نہیں کی جاسکتی ہے جس پر فریقین راضی ہو چکے ہیں“ ۔

ردا محترم کی مندرجہ ذیل عبارت سے بھی اس بات کی وضاحت ہوتی ہے کہ شریعت نے عورت پر نکاح کا کوئی مالی عوض عائد نہیں کیا ہے۔ اگر عورت اپنے اوپر کوئی مالی ذمہ داری قبول کرے تو بھی اس کا پورا کرنا ضروری نہیں۔ جملہ مالی اخراجات کا ذمہ دار مرد ہے، اس کی مردگانی وغیرت کے خلاف ہے کہ وہ صنف نازک سے کسی چیز کا مطالبه کرے۔

”المُرْأَةُ إِذَا أَرَادَتْ أَنْ يَتَزَوَّجَهَا الَّذِي طَلَقَهَا فَقَالَ الْمُطْلَقُ لَا أَتَزَوَّجُكَ حَتَّى تَهْبِينِي مَا لَكَ عَلَى فَوْهَبَتْ مَهْرَهَا الَّذِي عَلَيْهِ عَلَى أَنْ يَتَزَوَّجَهَا ثُمَّ أَبَى أَنْ يَتَزَوَّجَهَا قَالُوا مَهْرُهَا الَّذِي عَلَيْهِ عَلَى حَالِهِ تَزَوَّجَهَا أَوْ لَمْ يَتَزَوَّجَهَا لِأَنَّهَا جَعَلَتِ الْمَالَ عَلَى نَفْسِهَا عَوْضًا عَنِ النِّكَاحِ وَفِي النِّكَاحِ الْعَوْضُ لَا يَكُونُ عَلَى الْمُرْأَةِ . خَانِيَةُ ، وَأَفْتَى فِي الْخَيْرِيَةِ بِذَلِكَ“ (٢)

ترجمہ ”عورت اس شخص سے شادی کرنا چاہتی ہے جس نے اس کو طلاق د

(١) الأحكام الشرعية في الأحوال الشخصية على مذهب أبي حنيفة ص ٣٩

نیز ملاحظہ ہو: کتاب الفقہ علی المذاہب الاربعۃ ج ۲ ص ۳۷۶

(٢) ردا محترم ج ۲ ص ۵۱۶

دیدی، طلاق دینے والے نے کہا کہ تم سے اس وقت تک شادی نہیں کر سکتا
یہاں تک کہ تم مجھ پر عائد ہونے والے حق کو ہبہ کر دو، عورت نے اپنا مہر جو اس
پر تھا اس شرط کے ساتھ ہبہ کر دیا کہ وہ اس سے شادی کر لے تو پھر مرد نے
اس سے شادی کرنے سے انکار کر دیا۔ اس سلسلے میں فقہاء کی رائے یہ ہے کہ
مہر علی حالہ اس مرد پر لازم ہے چاہے شادی کرے یا نہ کرے۔ اس لیے کہ اس
نے مال کو اپنے نفس پر نکاح کا عوض بنایا۔ اور نکاح میں عوض عورت کے ذمہ
نہیں ہوتا۔

مذکورہ بالا دلائل سے یہ بات اچھی طرح ثابت ہو گئی کہ لڑکی یا اس کے
اولیاء سے جہیز کا مطالبہ ناجائز ہے۔ فقہاء نے تلک وجہیز کو رشوت قرار دیا ہے
اور اس کی واپسی کا حکم دیا ہے۔

حرام مال دونوں جهان کے لیے مہلک :

تلک وجہیز سے ملنے والا مال اسی طرح حرام ہے جس طرح سود کا لینا دینا
حرام ہے، اس میں کسی طرح کا تعاون کرنا بھی حرام ہے، قرآن مجید میں متعدد مقام
پر ربا و سحت کی وجہ سے یہود کی سخت انداز میں مذمت کی گئی ہے اور مستحق عذاب قرار
دیا گیا ہے۔ سورہ نساء میں ہے:

فَبِظُلْمٍ مِّنَ الَّذِينَ هَادُوا حَرَمَنَا عَلَيْهِمْ طَيِّبَاتٍ أَحْلَتْ لَهُمْ وَبَصَدِّهِمْ
عَنْ سَبِيلِ اللَّهِ كَثِيرًا . وَأَخْذَهُمُ الرُّبُوْلُ وَقَدْ نَهَا عَنْهُ وَأَكْلَهُمْ أموالَ
النَّاسِ بِالْبَاطِلِ ، وَاعْتَدُنَا لِلْكَافِرِينَ مِنْهُمْ عَذَابًا أَلِيمًا . (۱)

سو یہود کے انہی بڑے بڑے جرائم کے سبب ہم نے بہت سی پاکیزہ
چیزیں جوان کے لیے حلال تھیں ان پر حرام کر دیں، اور بسبب اس کے کہ وہ
بہت آدمیوں کے لیے اللہ تعالیٰ کی راہ سے مانع بن جاتے ہیں۔ اور بسبب

(۱) سورۃ نساء: ۱۶۱

اس کے کہ وہ سو دلیا کرتے تھے۔ حالانکہ ان کو اس کی ممانعت کی گئی تھی اور بسبب اس کے کہ وہ لوگوں کے مال ناق طریقہ سے کھا جاتے تھے۔ اور ہم نے ان لوگوں کے لیے جوان میں کافر ہیں دردناک سزا کا سامان کر رکھا ہے۔

سورہ مائدہ میں ہے:

سَمْعُونَ لِلْكَذْبِ أَكْلُونَ لِلسُّحْتِ (۱)

یوگ غلط باقوں کے سننے کے عادی ہیں بڑے حرام کھانے والے ہیں۔
وَتَرَى كَثِيرًا مِنْهُمْ يَسْأَرُونَ فِي الْأَثْمِ وَالْعُدُوَانِ وَأَكْلُهُمُ
السُّحْتَ، لَبَّسَ مَا كَانُوا يَعْمَلُونَ، لَوْلَا يَنْهَمُ الرِّبَانِيُّونَ وَالْأَجْبَارُ
عَنْ قَوْلِهِمُ الْأَثْمِ وَأَكْلِهِمُ السُّحْتَ، لَبَّسَ مَا كَانُوا يَصْنَعُونَ۔ (۲)
اور آپ ان میں بہت آدمی ایسے دیکھتے ہیں جو دوڑ دوڑ کر گناہ اور ظلم
اور حرام کھانے پر گرتے ہیں۔ واقعی ان کے یہ کام (بہت) بڑے ہیں۔ ان کو
مشائخ علماء گناہ کی بات کہنے اور حرام مال کھانے سے کیوں نہیں منع کرتے،
واقعی ان کی یہ عادت بری ہے۔

حرام مال استعمال کرنے والے پر جنت حرام ہے جیسا کہ نبی کریم ﷺ کا
ارشاد گرامی ہے: ”عن جابر قال قال رسول الله ﷺ لا يدخل الجنة
لحم نبت من السحت وكل لحم نبت من النار
أولى به ، رواه أحمد و الدارمي والبيهقي في شعب الإيمان“ (۳)
ترجمہ: ”حضرت جابر روایت کرتے ہیں کہ رسول اللہ ﷺ نے فرمایا حرام
مال سے پلا ہو ابدن جنت میں داخل نہیں ہوگا اور ہر حرام مال سے پروردہ بدن
کے لیے جہنم کی آگ زیادہ مناسب ہے۔“

اور یہ حدیث بھی حرام مال کے متلاشی کے لیے جنت کے حرام ہونے پر

(۱) مائدہ ۲۲-۲۳ (۲) مائدہ ۲۲

(۳) مرقاۃ شرح مشکوٰۃ ج ۶ ص ۲۳ باب الکسب وطلب الحلال

دال ہے ”عن أبي بكر أن رسول الله ﷺ قال لا يدخل الجنة جسد غذى بالحرام“ رواه البيهقي في شعب الایمان . (۱)
ترجمہ: ”ابو بکر راوی ہیں کہ رسول اللہ ﷺ نے فرمایا: حرام مال سے پلا ہوا جسم جنت میں نہیں جائے گا۔

آن ہماری نمازو دعا میں وہ اثر نہیں جو صحابہ کرام اور ہمارے اسلاف کی نمازو اور دعا میں تھا۔ کہیں اس کی وجہ یہی تو نہیں۔

” عن ابن عمر رضي الله عنهما قال : من اشتري ثوبا بعشرة دراهم وفيه درهم حرام لم يقبل الله صلاة ما دام عليه ، ثم أدخل اصبعيه في أذنه و قال صمتنا ان لم يكن النبي ﷺ سمعته يقوله ” رواه احمد والبيهقي في شعب الایمان (۲)“

ترجمہ: ”ابن عمر نے فرمایا: اگر کسی نے کوئی کپڑا دس دراہم میں خریدا اس میں ایک دراہم بھی حرام مال کا ہے تو اس کی نمازاں وقت تک قبول نہیں ہو گی جب تک وہ کپڑا جسم پر ہے، پھر انہوں نے اپنی انگلیوں کو کان میں ڈال کر فرمایا میں بہرہ ہو جاؤں اگر میں نے نبی کریم ﷺ کو ایسا کہتے ہوئے نہ سناؤ۔“

حالت سفر کی دعا بارگاہ رب العزت میں شرف قبولیت سے نوازی جاتی ہے۔ لیکن اس کا کھانا پینا اور لباس حرام کمالی کا ہو تو اس شخص کے بارے میں ارشاد نبوی ہے۔

”..... ثم ذكر الرجل يطيل السفر أشعث أغبر يمد يده إلى السماء يا رب يارب ومطعمه حرام ومشربه حرام وملبسه حرام وغذى بالحرام فأني يستجاب لذلك (۳)“

(۱) مرقاة رج ۶ ص ۵۰

(۲) مرقاة رج ۶ ص ۵۰-۵۱

(۳) صحيح مسلم رج ۲ ص ۳۲۶

”.....پھر آپ نے ایسے شخص کا ذکر کیا جو طویل سفر میں ہونے کی وجہ سے پر اگنده حال اور خستہ حال ہے اور اپنے دونوں ہاتھوں کو آسمان کی طرف اٹھا کر یارب یارب کہہ رہا ہے جب کہ اس کا کھانا، پینا، لباس اور غذا حرام ہے تو بھلا ان حالات میں اس کی دعا کیوں کر قبول ہو؟

الغرض تک و جہیز کی صورت میں ملنے والا مال حرام ہے۔ جس کا واپس کرنا ضروری ہے۔ ورنہ دونوں جہاں کی ناکامی و پیشمانی کے لیے ہمیں تیار رہنا چاہیے۔ مذکورہ بالا احادیث سے یہ بات عیاں ہو چکی ہے کہ ایسے شخص کا ٹھکانہ جہنم ہے، کیا ہم اس دارِ فانی کی چند روزہ لذت کے مقابلہ میں جہنم کے عذاب کو ترجیح دیں گے۔ أَعَاذُنَا اللَّهُ مِنْ شَرِّ رُوحٍ أَنْفُسٍ وَّ مِنْ سَيِّئَاتِ أَعْمَالِنَا اس تک و جہیز کی وجہ سے ہمارا معاشرہ جن مصائب و آلام، اخلاقی بے راہ روی، طلاق بازی، خودکشی، قتل و خونزیزی، خودسوزی اور بے چینی و خلفشار سے دوچار ہے ان سے ہم اچھی طرح واقف ہیں۔ اور اس کی وجہ سے نافرمان اولاد کی پیدائش اور ایسے حرام مال کا کسی نہ کسی بہانے ختم ہو جانے کا مشاہدہ ہر ذی شعور کی آنکھیں مسلسل کرتی رہتی ہیں۔



مستند مرکز افتاء کے فتاویٰ اور اسلامک فقہ اکیڈمی کا فیصلہ

جہیز ایک ناسور کے عنوان سے ماہنامہ "ہدایت" بے پور (نومبر ۹۹ تا جولائی ۲۰۰۰ء) میں شائع ہونے والے مضامین کو توقع سے زیادہ مقبولیت ملی۔ اہل علم نے بنظر احسان دیکھا اور انہوں نے چند مفید مشورے دیے جن میں ایک مشورہ مستنددار الافتاء میں ایک سوال نامہ مرتب کر کے ارسال کرنے کا تھا، لہذا میں نے مندرجہ ذیل سوال نامہ کی کئی کاپیاں تیار کر کے حسب سہولت مختلف تاریخوں میں مستند مرکز افتاء میں ارسال کیں۔ ان میں سے اکثر نے اپنے فتاویٰ عنایت فرمائے جو میرے لیے ایک قیمتی سرمایہ ہے۔ جزاهم اللہ احسنالجزاء، جتنے فتاویٰ آپکے ہیں انہیں افادہ عام کی خاطر پیش کیا جا رہا ہے اس کے ساتھ ہی فقہ اکیڈمی اندھا کا وہ فیصلہ بھی شامل کیا جا رہا ہے، جس کو اسلامک فقہ اکیڈمی کے تیرہویں فقہی سیمینار میں شریک تمام مکاتب فکر کے ایک سو سے زائد ممتاز علماء و مفتیان کرام کی تائید و تصدیق حاصل ہے۔

سوال: کیا فرماتے ہیں علمائے دین و مفتیان کرام مسئلہ ذیل کے بارے میں؟ آج پورا ہندوستان تک وجہیز کی آگ میں جل رہا ہے اس کی وجہ سے بے شمار عورتیں جل کر خاکستر ہو چکی ہیں اور یہ سلسلہ جاری و ساری ہے معاشرہ کا سکون و اطمینان درہم برہم ہو چکا ہے۔ اس تک وجہیز کی وجہ سے لڑکی کے والدین رشوٹ لینے، غذائی اشیاء میں مضر صحت ملاوٹ کرنے، ذخیرہ اندوڑی کرنے اور نہیں معلوم کن کن حربوں سے دولت جمع کرتے ہیں۔ کبھی سودی قرض لیتے ہیں تو کبھی اپنے واحد مکان کو بیچ کر کرایہ کے مکان میں رہنے پر

مجبور ہو جاتے ہیں۔

دوسری جانب لڑکیاں والدین کی پریشانی اور کشمکش کی زندگی کو دیکھ کر موت کو زندگی پر ترجیح دے رہی ہیں۔ اس لعنت کی وجہ سے کتنی خوبصورت و خوب سیرت اور زیور علم سے آراستہ لڑکیاں کنواری پیٹھی ہیں، اس کی وجہ سے طلاق، خودکشی، خودسوزی، کسی کے ساتھ راہ فرار اختیار کرنے اور غلط طریقے سے اپنی جوانی کی پیاس بچانے کے واقعات میں مسلسل اضافہ ہو رہا ہے۔ ان حالات میں مسلمانوں کی ذمہ داری تھی کہ وہ اس لعنت سے خود بچتے اور ہندوستانی سماج کو بھی اس سے بچانے کی انتہک سعی و کوشش کرتے، لیکن افسوس صد افسوس کہ ہمارا معاشرہ بھی اس لعنت سے محفوظ نہیں ہے۔

ان تمہیدی کلمات کے بعد دریافت طلب امور یہ ہیں کہ:

- (۱) کیا شریعت اسلامیہ میں تلک و جہیز کا کوئی ثبوت موجود ہے؟
- (۲) کچھ لوگ جہیز کو سنت نبوی قرار دیتے ہوئے یہ دلیل دیتے ہیں کہ حضور اکرمؐ نے اپنی لاڈلی بیٹی حضرت فاطمہؓ کو جہیز دیا تھا، ان کا یہ موقف کس حد تک درست ہے؟
- (۳) کیا تلک و جہیز یا ان دونوں میں سے کسی ایک کا مطالبہ کرنا جائز ہے؟
- (۴) شریعت اسلامیہ تلک و جہیز سے حاصل شدہ مال و دولت اور ساز و سامان کے استعمال کے سلسلہ میں کیا حکم دیتی ہے، جبکہ مطالبہ کے بعد حاصل ہو؟ مفصل و مدلل جواب عنایت فرمائیں گے۔

فقط والسلام

طالب دعا:

محمد شمسا زندوی

جامعۃ الہدایۃ، جے پور

۲۰۱۹ / ۲۷

دارالعلوم دیوبند کا فتوی

بِسْمِ اللّٰہِ الرَّحْمٰنِ الرَّحِیْمِ

۲۷۹ الجواب:

مروجہ جہیز و تلک شرعاً منوع ہے اور اس کی بہت سی قباحتوں میں سے ایک بڑی قباحت اور و بال اس کا وہ بھی ہے جس کا آپ نے سوال میں ذکر کیا رسول اللہ ﷺ نے جو چند چیزوں سادگی کے ساتھ حضرت فاطمہؼ کو بعنوان جہیز عطا فرمائیں، ان سے لوگوں کا غلط استدلال قابل افسوس اور مزاج شریعت اور اس کے منشا کی غلط تعبیر ہے۔ واللہ اعلم

کفیل الرحمن نشاط

نائب مفتی ردارالعلوم دیوبند

۱۴۳۱/۳/۲۲

الجواب صحيح الجواب صحيح الجواب صحيح
حبیب الرحمن عفان اللہ عنہ محمد ظفیر الدین غفرلہ محمد عبد اللہ

امارت شرعیہ بھار واڑیسہ کا فتوی

بِسْمِ اللّٰہِ الرَّحْمٰنِ الرَّحِیْمِ

۱۷۳۰

الجواب وبالله التوفيق

کسی کامال غلط اور خلاف شرع طریقوں سے لینا اور اس کو استعمال میں لانا شرعاً حرام ہے۔ اللہ تعالیٰ کا ارشاد ہے: ﴿يَا يٰهَا الَّذِينَ آمَنُوا لَا تَأْكُلُوا أَمْوَالَكُمْ بَيْنَكُمْ بِالْبَاطِلِ إِلَّا أَنْ تَكُونْ تِجَارَةً عَنْ تِرَاضٍ مِّنْكُم﴾ (سورۃ نساء آیت ۲۹)

”اے ایمان والو! تم ایک دوسرے کے مال کو غلط اور ناجائز طریقوں

سے مت کھاؤ الا یہ کہ کوئی شرعی طریقہ اختیا کرو۔“ مثلاً یہ کہ باہمی رضامندی سے بیع و شراء کا معاملہ کرو۔ حدیث شریف میں ہے ”لا یحل مال امری مسلم الا بطیب نفس منه“ (الحدیث) کسی مسلمان کا مال اس کی اجازت و رضامندی کے بغیر لینا حلال نہیں ہے۔ یہی وجہ ہے کہ فقہائے کرام نے صراحةً مطالبے کے ساتھ جہیز لینے کو رشوت اور حرام قرار دیا ہے چنانچہ آج سے قبل یہ رواج تھا کہ لڑکی والے لڑکے والوں سے اپنی لڑکی کی رخصتی کے وقت پچھنقرم لیتے تھے جس کو اس زمانے کے علماء و فقہاء نے رشوت و حرام قرار دیا۔ جیسا کہ فقہہ و فتاویٰ کی شہرہ آفاق اور مستند کتاب ”در مختار اور عالمگیری میں ہے

” و لوا خذ أهل المرأة شيئاً عند التسلیم فللزوج أن
یستردہ لأنه رشوة“

(الدر المختار، علی حامش رد المحتار، ج ۲ ص ۳۶۶، الفتاویٰ الحنفیہ، ج ۱ ص ۳۲۷)
علامہ شامی نے اس کو ”سحت“ یعنی حرام قرار دیا ہے۔ ”ومن السحت ما يأخذ الصهر من الختن بسبب بنته بطیب نفس منه حتى لو كان بطلبه يرجع الختن به ، المحتبی“
(شامی ج ۵ ص ۲۷۲۔ کتاب الحظر والاباحة)

اس طرح کے متعدد جزئیات کتب فقہ میں صراحةً مذکور ہیں۔
اب جبکہ حالات بدلتے اور لڑکے والوں نے لڑکی والوں سے جہیز لینا شروع کر دیا تو اس زمانے کے علماء و مفتیان کرام اور قاضی حضرات نے اس کو رشوت اور حرام ہونے کا فتویٰ اور فیصلہ دیا۔ اور اس کی حرمت میں کوئی شبہ نہیں ہے۔ خلاصہ یہ ہے کہ:

مطلوبہ کر کے جہیز اور نقد رقم لینا شرعاً رشوت اور حرام ہے نقد رقم اور سامان جہیز لینے والے اس کے مالک نہیں ہونگے جب تک اشیاء مجہوزہ کا استعمال کریں گے ایک ناجائز اور حرام چیز کا استعمال ہوگا، ان پر اشیاء مجہوزہ

اور نقد رقم کی واپسی لازم ہے اس لیے کہ وہ رشوت ہے اور رشوت کی واپسی لازم ہے۔ ”الرشوة يجب ردھا ولا تملک“

(شامی ج ۲۷، ص ۳۰۲۔ کتاب القضاۃ)

چونکہ اس زمانہ میں سامان جہیز اور نقد رقم لڑکی والوں سے لینا ناعام ہو گیا ہے اور عرف بن چکا ہے اور شریعت میں یہ ضابطہ اپنی جگہ پر مسلم ہے۔ ”المعروف بالمشروط“، یعنی کہیں پر کچھ لینا اور دینا عرف بن جائے تو اس کو بغیر کسی شرط اور مطالبہ کے لینا ایسا ہی ہے جیسا کہ شرط لگا کر اور مطالبہ کر کے لینا، جس طرح شرط لگا کر اور مطالبہ کر کے لینا حرام ہے اسی طرح بغیر شرط لگائے ہوئے اور مطالبہ کے ہوئے لینا بھی حرام ہے۔ اس لیے اس دور میں بغیر مطالبہ کے جہیز اور نقد رقم لینا بھی شرعاً ناجائز اور حرام ہے۔ ”زرقانی شرح مواهب الرحمن“، میں اس کی تفصیل موجود ہے کہ حضور اکرم ﷺ نے حضرت فاطمہ کو سامان جہیز اپنی طرف سے نہیں دیا تھا بلکہ حضرت علیؑ نے مہر میں جوزرہ رکھتی تھی اس کو فروخت کروا کے سامان جہیز تیار کروایا تھا۔ اور وہ بھی ضرورت تھا۔

”فبعثه من عثمان بن عفان بأربعمائة و ثمانين درهماً. ثم ان عثمان رد الدرع الى على فجاء بالدرع والمدرهم الى المصطفى ﷺ فدعالعشمان رضي الله عنه دعوات كثيرة ، فجئته بها فوضعتها في حجره فقبض منها قبضة فقال أى بلال..... ابتعد بها لنا طيباً..... و في رواية ابن خيثمة عن على أمر ﷺ أن يجعل ثلث .. في الطيب... و وقع عند ابن مسعود و أبي يعلى بسند ضعيف عن على فقال اجعلوا ثلثين في الطيب و ثلثاً في الشياب و أمرهم أن يجهزوها فجعل لها سرير مشروط اى مجعلول فيه شرائط اى حال ووسادة من أدم حشوها

لیف، الخ“

(زرقانی شرح مواہب ، ج ۲ ص ۳۰۳۔ للامام محمد بن عبدالباقي الزرقانی، شارح المواہب اللدنیة للعلامة القسطلانی، الطبعة الاولی بالطبعۃ الازھریۃ المصریۃ سنة ۱۳۲۵ھ۔
لہذا حضرت فاطمہ کے جہیز سے جہیز کی سنت پر استدلال صحیح نہیں
ہے۔ فقط

والله تعالیٰ اعلم
محمد جنید عالم ندوی قاسمی
۲۶/ رب جمادی الآخری ۱۴۲۱ھ
دارالافتاء امارت شرعیہ بہار و اڑیسہ
چھلواری شریف، پٹنہ

الجواب صحيح
سہیل احمد قاسمی
۲۶/ رب جمادی الآخری ۱۴۲۱ھ

مظاہر العلوم سہارن پور کا فتوی

با سمہ سبحانہ تعالیٰ

۹۱

الجواب و بالله التوفیق
نکاح ایک خوشی کا موقع ہے، لیکن اسلام میں کوئی خوشی احساس ذمہ
داری سے خالی نہیں، ایسا نہ ہو کہ نکاح ایک کے لیے سامان راحت ہو، اور
دوسرے کے لیے موجب مصیبت۔

حضردار کرم صلی اللہ علیہ وسلم نے اس نکاح کو پسند فرمایا ہے جو معاشری و
معاشرتی حیثیت سے پریشان کرنے ہو، اور جس میں کم سے کم بار ہو۔ ارشاد
گرامی ہے ”ان اعظم النکاح برکۃ ایسرہ مؤونۃ“۔ ”یعنی جس
نکاح میں جتنا خرچ کم ہے اتنا ہی وہ برکت والا ہے،“ موجودہ زمانہ میں
جہیز و تک نے نکاح کی تقریب کو مصیبت کدہ بنادیا ہے مسلمانوں کے بے شمار
گھرانے اس مصیبت میں بنتا ہیں، کتنی لڑکیوں کی عمر بلا نکاح کے محض اس

لیے گزر جاتی ہے کہ رسم و رواج کے مطابق جہیز کے مطالبات کو پورا کرنے کے لیے ان کے سر پرستان کے پاس ذرائع نہیں ہوتے۔ اس لیے بہت سے لوگ جائز و ناجائز کا خیال کیے بغیر دولت جمع کرنے کی فکر میں لگ جاتے ہیں۔ بہت سے لوگ سودی قرض میں بمتلا ہو کر اپنی املاک و جانشیداد سے ہاتھ دھو بیٹھتے ہیں ایسے مفاسد پر مشتمل رسم کی اجازت اسلام نے ہرگز نہیں دی ہے یہ قائم رسم ہندوؤں کے اثر سے بذریعہ پیدا ہوئی ہے۔

لڑکی کو اس کے میکہ والے حسب و سعت بطور تخفہ و عطیہ ضرورت کی کچھ اشیاء دیدیں تو یہ جائز ہے، حضور اکرم ﷺ نے حضرت فاطمہؓ کو ضرورت کی بعض چیزیں عطا فرمائی تھیں (سیرت المصطفیٰ ۲/۲۷) جحوالہ مسنود احمد مگر موجودہ زمانے میں بڑا جہیز دینے کا اور اس کے مطالبہ کا جو رواج ہو گیا ہے اس کا کوئی ثبوت نہیں ہے، اسلامی تعلیمات کے خلاف ہے، جس شخص کے پاس ایک دن کی بھی خواراک موجود ہے اس کا کسی سے سوال کرنا حرام ہے، اب نمبروار جواب ملاحظہ ہو۔

(۱) موجودہ جہیز و تلک کا ثبوت شریعت اسلامیہ میں نہیں ہے، جہیز و تلک کا مطالبہ رشوت ہے جو شرعاً حرام ہے (۲) بقدر و سعت ضرورت کی چیز دینا جائز ہے، مروجہ جہیز خلاف شرع ہے، حضور اکرم ﷺ کے عمل سے اس کا ثبوت نہیں ہوتا، لہذا یہ استدلال غلط ہے (۳) مطالبہ کرنا سخت حرام ہے (۴) جو مال مغض مطالبہ کی بنیاد پر دیا گیا ہے، برضا و رغبت نہیں دیا اس کا استعمال درست نہیں اس کو واپس کرنا ضروری ہے ”لایحل مال امرئ مسلم الا بطیبة نفس منه“ (الحدیث) فقط والله اعلم

حرر ۵
الجواب صحيح العبد محمد طاہ رعف اللہ عنہ
العبد محمد اسرار مقصود علی^{۱۲۲۲/۲/۱۰}
مظاہر علوم سہار نپور ۱۲۲۲/۲/۱۲

دارالعلوم ندوة العلماء لکھنؤ کا فتوی

١٢٥٧/١٢٠١ھ

هو الصواب

- (۱) شریعت اسلامی میں موجودہ دور کے جہیز و تلک کا کوئی ثبوت نہیں ہے، البتہ اگر والدین اپنی لڑکی کو بوقتِ خصتی کچھ ساتھ دیکر رخصت کریں تو یہ شرعاً منوع نہیں ہے (۲) چونکہ آپ ﷺ حضرت علیؓ کے بھی سرپرست تھے اس لیے آپ ﷺ نے ان کا گھر آباد کرنے کے لیے کچھ گھر یوسامان حضرت فاطمہؓ گو دیا تھا، کچھ لوگ غلط فہمی سے اسے مروجہ رسی جہیز کی طرح سمجھتے ہیں۔
- (۳) تلک و جہیز کا مطالبہ شرعاً حرام ہے، علامہ شامیؓ نے لکھا ہے ”اذا أخذ أهل المرأة شيئاً عند التسلیم فللزوج أن يسترد له لأنه رشوة“ رد المحتار ۲/۳۶۶۔ جب لڑکی والے کی طرف سے لڑکے سے رقم لینا جائز نہیں ہے تو لڑکی والوں سے لینا بدرجہ اولی درست نہ ہوگا اور یہ بھی رشت کے حکم میں ہوگا جس کا لوثانا لازم ہے۔ (۴) ایسے سامان کو واپس کرنا ضروری ہے ”والرشوة يجب ردتها ولا تملك“ (رد المحتار ۲/۳۰۲)

جواب صحیح ہے

ناصر علی
محمد ظفر عالم ندوی
دارالافتاء ندوة العلماء لکھنؤ

۱۳۲۲ھ/۱۱/۲۰۱۴

۱۳۲۲ھ/۱۱/۲۰۱۴

جامعۃ الفلاح بلریا گنج کا فتوی

بسم اللہ الرحمن الرحیم

جواب:

- (۱) مروجہ جہیز یا تلک کا اسلام میں کوئی تصور نہیں ہے، بلکہ یہ ہندوؤں کی تقلید ہے، شریعت اسلامیہ نکاح سے متعلق تمام خرچ کا ذمہ دار مرد کو قرار دیتی ہے، اور اس میں بھی کم خرچی کو پسند کیا ہے ”ان اعظم النکاح برکة أيسره مؤونة“، شوہر کی

یہ ذمہ داری ہے کہ وہ مہر ادا کرے اور عورت کی ضروریات زندگی کا لفیل ہو..... چونکہ ہندوؤں میں عورت کی وراشت کا کوئی تصور نہیں ہے اس لیے شادی کے موقع پر جہیز دیکر اس کی تلافی کی کوشش کرتے ہیں۔ یہی چیز مسلمانوں میں بھی در آئی ہے۔ ضرورت ہے کہ وراشت کے قانون کو کتابوں تک محدود نہ رکھا جائے بلکہ مسلمان اسے اپنی زندگیوں میں نافذ کریں، اور جہیز کے غیر اسلامی تصور کو ختم کریں آجکل عام طور سے جہیز کی برائی توپیان کی جاتی ہے اور جزوی طور پر اسے ختم کرنے کی کوشش بھی ہوتی رہتی ہے مگر یہ تمام کوششیں ریت کی دیوار بنا بہت ہوتی ہے کیوں کہ اس کے ساتھ وراشت کو زندہ کرنے کی کوشش نہیں ہوتی ہے حالانکہ جہیز اور وراشت کی زندگی اور موت ایک دوسرے سے مربوط ہے کہ وراشت کو زندہ کرنے کی وجہ سے یہ سُم بُدَازِ خود ختم ہو جائیگی۔

(۲) حضرت فاطمہؓ کو دیا گیا سامان کسی بھی صورت میں جہیز نہیں کہا جا سکتا ہے، کیوں کہ حضرت علیؓ اپنے ﷺ کے زیر پرورش تھے، اور آپ نے ان کو جو کچھ بھی دیا وہ ایک سر پرست کی حیثیت سے دیا تھا چنانچہ حضرت فاطمہؓ کے علاوہ آپ ﷺ کی متعدد صاحبزادیاں تھیں، لیکن کسی کو بھی اس طرح کا کوئی سامان نہیں دیا گیا بجز حضرت فاطمہؓ کے، حالانکہ آپ ﷺ کی یہ تعلیم ہے کہ ہبہ اور تھفہ وغیرہ میں تمام اولادوں میں برابری کرو، اور کسی کو دینا اور بعض کو محروم رکھناے انصافی اور ظلم ہے، کیا حضور ﷺ کے متعلق یہ کہا جا سکتا ہے کہ آپ ﷺ نے جہیز دینے کے سلسلے میں برابری کا لحاظ نہیں رکھا، کیا حضور ﷺ کے متعلق نا انصافی کا تصور کیا جا سکتا ہے۔

(۳) ناجائز اور غلط ہے، چنانچہ علامہ ابن حزم نے الحکمی میں لکھا ہے۔ عورت کو جہیز کے لیے مجبور کرنا قطعی طور پر نادرست ہے۔ نہ مہر کی رقم سے اور

نہ اس کے علاوہ کسی اور مال سے ص ۱۱۹

(۴) مطالبے کے بعد جہیز و تک سے حاصل شدہ مال رشوت کے حکم میں ہے، بغیر کسی شدید مجبوری کے اسے دینا ناجائز ہے اور لینا تو بہر صورت حرام ہے۔ والله

اعلم بالصواب

کتبہ
ولی اللہ قاسمی

مفہومی شہر جے پور کا فتویٰ

الجواب وبالله التوفيق للحق والصواب

- ۱۔ تلک کی رقم حاصل کرنا، جہیز کا مطالبہ اور اس طور پر دیا جانے والا جہیز اسلام کی نظر میں ناپسندیدہ ہے، ممنوع ہے۔
- ۲۔ جہیز کی مانگ اور طلب کو سنت نبوی قرار دینا غلط ہے، صاحبزادی رسول فاطمہ رضی اللہ عنہا تک نبی علیہ السلام کے ذریعہ کچھ ضروری سامان کا پہنچانا نہ تو آج کا جہیز تھا اور نہ ہی اس انداز سے ثابت ہے۔

- ۳۔ اس طور پر تلک و جہیز کے حاصل کرنے کو سخت کہا جائیگا سخت رشوت ہے، مالِ حرام ہے، جسے لے کر لڑکی کے رشتہ کی ضرورت و مجبوری پر اپنی حرث و لالج کی پیاس بجھائی جاتی اور اس برے کام کو اپنا کر معصیت کارانہ عمل کیا جاتا ہے۔

- ” تری کثیراً منہم یسار عون فی الاثم والعدوان
وأکلہم السحت لبئس ما کانوا یعملون ” (ماندہ: ۶۲)
- ۴۔ ایسے مال و دولت کا استعمال منع ہے قرآنی حکم کی خلاف ورزی ہے۔ ” لَا تاکلوا اموالکم بینکم بالباطل ” (نساء: ۲۹)

احمد حسن غفرلہ

۲۰ روزی القعدہ الحرام ۱۴۲۳ھ

مطابق ۲۲ جنوری ۲۰۰۳ء

دارالعلوم اشرفیہ، مبارکپور کا فتویٰ

باسمہ تعالیٰ والصلوٰۃ والسلام علی رسولہ الاعلیٰ

الجواب (۱۶۸۶) ۷/۱۶۸۶

شرع مطہر میں تک اور جری جہیز کے مطالبہ کا کوئی ثبوت نہیں۔ اسے سنت نبوی قرار دینا جہالت ہے اس لئے کہ حضور افس ﷺ نے حضرت فاطمہ گوجو کھدیجا تھا وہ مہر کی رقم سے خریدا گیا جسے حضرت علی رضی اللہ عنہ نے نکاح سے پہلے ہی ادا کر دیا علاوہ اذیں حضرت علی رضی اللہ عنہ نے نہ تو ان چیزوں کا سوال کیا اور نہ ہی کوئی مطالبہ، بخلاف دور حاضر کے کہ آج کل لڑکا یا اس کے گھروالے شادی کرنے کے لئے نقد روپیہ اور سامان جہیز مانگنے ہیں یا گاڑی وغیرہ کا مطالبہ کرتے ہیں یہ ناجائز اور حرام ہے اس لئے کہ یہ رشوت ہے۔ فتاویٰ عالمگیری میں ہے ”لو اخذ اهل المرأة شيئاً عند التسلیم فللزوج ان يسترد له رشوة كذا في البحر الرائق“ یعنی عورت کے گھروالوں نے رخصتی کے وقت کچھ لیا تھا تو شوہر کو اس کے واپس لینے کا شرعاً حق ہے اس لئے کہ وہ رشوت ہے (رج اص ۳۲۷) جب لڑکے سے لینا رشوت ہے تو لڑکی سے لینا بدرجہ اولیٰ رشوت ہے۔ قرآن کریم کی آیت مبارکہ آن تَبَغُّوْ بِاَمْوَالِكُمْ کے مطابق نکاح کے عوض مہر کی صورت میں شوہر پر مال دینا واجب ہوتا ہے مگر لڑکی یا اس کے گھروالوں پر نکاح کے عوض کوئی مال واجب نہیں ہوتا۔ لہذا نکاح پر لڑکی یا اس کے گھروالوں سے ساز و سامان کا سوال کرنا یا گاڑی یا رقم وغیرہ کا مطالبہ کر کے وصول کرنا رشوت ہے، اور حدیث شریف میں ہے ”لعن رسول الله صلی اللہ علیہ وسلم الراشی و المرتشی“ یعنی رشوت دینے اور لینے والوں پر حضور صلی اللہ علیہ وسلم نے لعنت فرمائی ہے۔

لہذا تمام مسلمانوں پر لازم ہے کہ وہ حضور صلی اللہ علیہ وسلم کی لعنت سے بچیں اور اپنی عاقبت خراب نہ کریں یعنی لڑکی والوں سے نکاح کے عوض نہ تو کسی چیز کا مطالبہ کریں اور نہ ہی کوئی چیز مانگیں یہ حکم اس صورت میں ہے جب کہ صراحتاً یا اشارۃً مطالبہ کیا جائے اور اگر اپنی خوشی سے دیا جائے تو شرعاً کوئی قباحت نہیں بشرطیکہ ”المعهد کالمشروط“ نہ ہو۔ واللہ تعالیٰ اعلم بالصواب

الجواب صحيح والله تعالى اعلم

محمد نظام الدین الرضوی

خادم الافتاء دارالعلوم اشرفیہ مبارکفور

۲۵/ جمادی الآخرہ ۱۴۲۵ھ

الجواب صحيح والله تعالى اعلم

شمس الدین احمد علیمی

مركز تربیت افتاء دارالعلوم امجدیہ ارشاد اعلوم

۲۵/ جمادی الآخرہ ۱۴۲۵ھ

محمد ابرار احمد امجدی برکاتی، خادم الافتاء مرکز تربیت افتاء وجہانگیر ۲۵/ جمادی الآخرہ ۱۴۲۵ھ

جامعة الرشاد اعظم گرہ کا فتوی

الجواب وبالدال توفیق

(۱) اسلام ایک مکمل دین ہے جس نے انسانی زندگی کے ہر شعبہ میں رہنمائی فرمائی ہے، یہاں تک کہ نکاح و شادی سے متعلق تمام احکامات و مسائل قرآن و حدیث میں تفصیل سے بیان کئے گئے ہیں، دور جاہلیت میں چونکہ عورتوں کی کوئی حیثیت انسانی معاشرہ میں نہیں تھی، اس لئے رسول اللہ صلی اللہ علیہ وسلم نے ازدواجی زندگی میں عورتوں کے حقوق اور بہترین معاشرت پر انتہائی زور دیا۔ اور اپنے طرز عمل سے عورتوں کے جملہ حقوق کا تعین فرمایا، اور کوئی گوشہ نہیں چھوڑا، مگر وہیں رسول اللہ صلی اللہ علیہ وسلم کی پوری زندگی میں جیزیر کے سلسلہ میں کوئی ہدایت نہیں ملتی ہے، اور نہ صحابہ کرام رضوان اللہ یہم اجمعین، تابعین، تبع تابعین، اور انہمہ متفقہ میں کی زندگی میں اس کا کوئی ثبوت ملتا ہے۔

لیکن متاخرین فقهاء کی چند کتابوں میں کچھ جزوی احکامات ملتے ہیں، ورنہ قرآن مجید، کتب احادیث میں، فقهاء متفقہ میں کتابوں میں کہیں جیزیر کا وجود نہیں ملتا، اگر یہ کوئی شرعی کام ہوتا تو کوئی وجہ نہ تھی کہ جہاں نکاح سے متعلق دیگر احکامات مثلًا نان نفقة، مهر، حسن معاشرت، طلاق اور عدت وغیرہ تفصیلًا بیان ہوئے ہیں وہاں جیزیر کا بیان کیوں نظر نہیں آتا۔

مروجہ جیزیر ایک رسم اور غیر مسلموں کی نقل:

مروجہ جیزیر محض ایک غیر شرعی رسم ہے، گھر کا ضروری سامان مہیا کرنا مرد کی ذمہ داری ہے۔ دراصل بات یہ ہے کہ برادر وطن سے جس طرح اور بہت سی فتح و خطرناک رسمیں لے لی گئی ہیں، انہی رسومات میں سے ایک رسم مروجہ جیزیر کی ہے، ہندو چونکہ لڑکیوں کو اپنی جانداری میں حصہ نہیں دیتے ہیں، اس لئے شادی کے وقت اکٹھا ہی جو کچھ میسر ہو سکا ”جیزیر“ کے نام سے لڑکی کو حوالہ کر دیا کرتے ہیں۔ ہندوؤں کی دیکھادیکھی آہستہ آہستہ یہ رسم مسلمانوں میں بھی جڑ پکڑ نے لگی، حتیٰ کہ شادی کا ”جزء لا یشق“ بن گئی اور غریب والدین کے لئے مستقل در دسر بن گئی۔ جس نے اب آسان دین کے آسان احکام میں اتنی تنگی پیدا کر دی ہے کہ بظاہر اس سے چھٹکارے کی کوئی صورت ناممکن نہیں تو مشکل ضرور ہے اور ہندوؤں کے اثر سے لڑکی کو دراثت دینے کا حکم بھی عملًا ختم ہو گیا ہے۔

عصر حاضر کے مشہور فقیہ شیخ محمد ابو زهرہ ”متاع البت“ کے عنوان سے فقہاء حنفیہ کی رائے بتاتے ہوئے رقم طراز ہیں۔ و لیس ثمہ من مصادر الشریعة ما يجعل المتعاق
حقاً على المرأة ولا يثبت حق من حقوق الزواج من غير دلیل (الاحوال الشخصية:
طبع دار الفکر العربي ۱۹۷۴ء) ۲۳۸

ترجمہ:- ”مصادر شریعت میں سے کوئی ایسی دلیل نہیں جس کی بنیاد پر گھر بیلو سامان کی تیاری عورت کا حق قرار دیا جاسکے۔ اور بغیر کسی دلیل کے کبھی کوئی حق ثابت نہیں ہوتا۔“
حلیۃ الاولیاء لابی نعیم اصفہانی میں ایک واقعہ مذکور ہے، جو سب کے لئے سبق آموز ہے۔ جس کا حاصل یہ ہے کہ مشہور تابعی حضرت سعید بن المسیب کے پاس ایک آدمی آیا جایا کرتا تھا، ایک مرتبہ وہ کئی دن غائب رہا، اور کافی عرصہ کے بعد آپ تو حضرت نے غائب ہونے کی وجہ دریافت کی اس نے بتایا کہ اس کی بیوی فوت ہو گئی تھی لہذا مصروف رہا، حضرت سعید نے اس سے پوچھا کیا تو نے کوئی دوسری شادی کر لی ہے؟ اس نے بتایا کہ میں فقیر آدمی ہوں، مجھے کون رشتہ دے گا۔ حضرت سعید نے دودر ہم مہر کے عوض وہیں اس کا نکاح اپنی بیٹی سے کر دیا، وہ آدمی جب گھر چلا گیا تو شام کو خود اپنی بیٹی کا ہاتھ پکڑا۔ اور اس کے گھر چھوڑ آئے (ابو نعیم حلیۃ الاولیاء: ج ۲ ص ۱۶۸-۱۶۷)

اس واقعہ سے یہ بات ثابت ہوئی کہ موقع پر جہیز دینے کی رسم تابعین کے وقت میں بالکل نہیں تھی۔

(۲) ہمارے معاشرے میں آج بہت سے لوگ جہیز کے جواز کے لئے رسول اللہ صلی اللہ علیہ وسلم کا اسوہ پیش کرتے ہیں کہ رسول اللہ صلی اللہ علیہ وسلم نے اپنی سب سے چھوٹی بیٹی حضرت فاطمہؓ کو جہیز دیا تھا۔ حالانکہ اس واقعہ سے جواز کا پہلو نکالنا صحیح نہیں ہے۔ کیونکہ واقعہ کی حقیقت یہ ہے کہ حضرت فاطمہؓ کو خصتی کے وقت جن گھر بیلو سامان کا انتظام کیا گیا تھا ان کو جہیز کہنا ہی درست نہیں ہے۔ اس کی واضح دلیل یہ ہے کہ رسول ﷺ کی چار بیٹیاں تھیں۔ آپ نے ان کو کوئی سامان نہیں دیا۔ حضرت فاطمہؓ کو سامان اس غرض سے دیا تھا کہ حضرت علیؓ کے سر پرست بھی آنحضرت ﷺ ہی تھے۔ اس لئے آپ نے بھن ولایت ان کی ہی زرہ فروخت کر کے گھر کے ضروری سامان کا نظم و نقش کیا تھا اپنی طرف سے کچھ نہیں دیا تھا۔ جس کی

صراحت سیرت کی کتابوں میں ملتی ہے۔ زرقانی شرح المواهب اللدنیہ میں ہے۔

فبعثها من عثمان بن عفان بأربع مائة و ثمانين درهماً ثم إن عثمان رد الدرع إلى على فجاء بالدرع والدرارم إلى المصطفى عليه فدعا بعثمان بدعوات كما في رواية . (زرقانی شرح مواهب ۲-۳ ”الاستیعاب حافظ ابن عبدالبر:ص ۳۸)

مزیدوضاحت کے لئے علامہ شبی نہماںؒ کی تحریر کمی جاری ہی ہے۔

حضرت فاطمہؓ سے عقد کی درخواست سب سے پہلے حضرت ابو بکرؓ نے اور حضرت عمرؓ نے کی۔ مگر آنحضرت ﷺ نے کوئی جواب نہیں دیا۔ حضرت علیؓ نے خواہش ظاہر کی۔ تو آپؐ نے فرمایا تمہارے پاس مہر ادا کرنے کو کچھ ہے۔ بولے ایک گھوڑا اور زرہ کے سوا کچھ بھی نہیں ہے۔ آپؐ نے فرمایا گھوڑا اڑائی کے لئے ضروری ہے۔ زرہ تم فروخت کر ڈالو۔

حضرت عثمانؓ نے ۲۸۰ درهم میں خریدی۔ اور حضرت علیؓ نے قیمت لا کر آنحضرت کے سامنے ڈال دی۔ آنحضرت ﷺ نے بلاں کو حکم دیا کہ بازار سے خوشبو لے آؤ۔ عقد ہوا۔ اور آنحضرت نے جہیز میں ایک پلنگ اور ایک بستر دیا۔ اصحاب کے حوالہ سے انہوں نے لکھا ہے کہ آپؐ نے ایک چادر و چکیاں اور ایک مشک بھی دی۔ (سیرت النبی ج ص ۲۵۷)

بہر حال مذکورہ تفصیلات سے یہ بات عیاں ہو گئی کہ مروجہ جہیز کو سنت نبوی قرار دینا درست نہیں ہے۔

(۳) شوہر کا لڑکی یا اس کے اولیاء سے تلک یا جہیز کا مطالبه کرنا فطرت انسانی کے خلاف ہے۔ اور شریعت کے عطا کردہ قانونی مراجع کے اعتبار سے بھی غلط ہے۔ کیونکہ اللہ تعالیٰ نے عورت کو اس کی صفتی خصوصیات کے لحاظ سے ”جبیا کہ حضرت شاہ ولی اللہ نے ”حجۃ اللہ البالغة“ میں اشارہ کیا ہے، مطلوب بنایا ہے اور مرد کو طالب۔ یہی وجہ ہے کہ مرد پر بوقت نکاح مہر لازم کیا ہے۔ عورت پر نہیں، قرآن پاک میں متعدد جگہ پر ارشاد ہے۔ ”ان تبتغوا باموالکم فَأَتُو هن أجورهن (سورہ نساء آیت ۲۲) وبما انفقوا من اموالهم (سورہ نساء آیت ۳۷)

لہذا خاوند کو اس بات کا قطعاً حق نہیں ہے کہ وہ بیوی یا اس کے والدین سے جہیز کا

مطالبه کرے۔ یا انہیں مجبور کرے۔

الا حکام الشریعہ میں ہے:-

ليس المال بمقصود في النكاح فلا تجبر المرأة على تجهيز نفسها من مهرها ولا من غيره ولا يجبر أبوها على تجهيزها ، (لجنة احياء التراث العربي.الاحكام الشرعية في الاحوال الشرعية على مذهب أبي حنيفة ٣٩ ص. ١٢٠٠ هـ)

فتاوي عالمگریمیں ہے:- الصحيح انه لا يرجع على أبي المرأة بشئٍ لأن المال في النكاح غير مقصود (ج-اص ٣٢٨)

(۲) اگر بڑکا یا اس کے اولیاء کے مطالبہ کے بعد بڑک کے اولیاء نے جھیز و تلک دیا ہے تو یہ سامان اور رقم شرعاً رشوت کے درجہ میں ہے جس کا لینا دینا اور اس کے لئے واسطہ بننا سب حرام ہے۔ اور ازروئے حدیث ایسے سب لوگ ملعون ہیں۔ اس رقم و سامان کا واپس کرنا شرعاً واجب ہے۔

جیسا کہ ”قینیہ“ کے حوالہ سے علامہ شامی نے نقل کیا ہے۔

وفي القنية الرشوة يجب ردتها ولا تملك (رداختار- ج ۳- ص ۳۰۴، مطبوعة دیوبند) ”قینیہ“ فقه حنفی کی مشہور کتاب میں ہے ”رشوت کا واپس کرنا ضروری ہے کیونکہ اس کا لینے والا مالک نہیں بنتا۔ (قینیہ: ج ۲ ص ۳۲۹) اور ترمذی شریف میں ہے۔ قال لعن رسول ﷺ الراشی والمرتشی (ج-اص ۲۰۰)

فقط والله اعلم بالصواب

محمد حسن ندوی

۲۰۰۱ء

دارالافتاء، جامعۃ الرشاد، عظیم گڑھ، یوپی

اسلامک فقه اکیڈمی انڈیا کا فیصلہ

چھپیز کی حرمت

اسلامک فقه اکیڈمی کے تیرہویں فقہی سینیار منعقدہ ۱۳ تا ۱۶ اپریل ۲۰۰۷ء بمقام جامعہ سید احمد شہید کٹوی مساج آباد میں مروجہ چھپیز کے موضوع پر ملک بھر سے آئے تمام مکاتب فکر کے ایک سو سے زائد ممتاز علماء و مفتیان کرام نے اپنے دستخط کے ساتھ مندرجہ ذیل فیصلہ کیا:

اسلامک فقه اکیڈمی کا یہ اجلاس اس صورت حال پر اپنی سخت تشویش کا اظہار کرتا ہے کہ آج ہماری عائی زندگی میں لڑکوں کی خرید و فروخت کا مزاج ہو گیا ہے اور انہیں مال تجارت بنالیا گیا ہے، بھی لڑکوں کی طرف سے۔ بھی ان کے والدین اور اقرباء کی طرف سے اور بھی خود لڑکی والوں کی طرف سے نہ صرف یہ کہ قیمت لگائی جاتی ہے بلکہ بھاؤ تاؤ کیا جاتا ہے، اور کون زیادہ سے زیادہ دیگا اس کی تلاش کی جاتی ہے، شرعاً نکاح میں لڑکی والوں سے کچھ لینا، وہ چاہے تلک کے نام پر ہو یا گھوڑے یا جوڑے کے نام پر ہو، یا مروجہ قیمتی چھپیز کے نام پر ہو جائز نہیں، شریعت نے حکم ربانی ”أَحْلُّ لِكُمْ مَا وَرَاءَ ذُكْرَكُمْ أَنْ تَبْتَغُوا بِأَمْوَالِ الْكُمْ“ (قرآن کریم) کے ذریعہ مردوں پر نکاح میں مال خرچ کرنے کی ذمہ داری عائد کی ہے۔ آج ہم نے اس حقیقت کو بدلتا ہے اور عورتوں کو نکاح کے لیے مال خرچ کرنا پڑتا ہے، بھی صریح مطالبہ ہوتا ہے اور بھی عادت اور عرف و رواج کے تحت یہ ہوتا ہے، یہ ساری صورت حال چاہے اس طرح کامال لینا ہو یا پیشکش کرنا ہو شرعاً جائز و درست نہیں ہے۔

اکیڈمی کا یہ اجلاس تمام مسلمانان ہند کو اس طرف متوجہ کرتا ہے کہ وہ مسلم معاشرے کو ان خطوط پر متوجہ کریں جو محمد رسول اللہ ﷺ نے ان کے لیے تجویز کیا ہے، اور شادیوں کو ہر طرح سادہ رہیں اور ارشاد نبوی ”اعظم النکاح برکة أَيْسَرُهُ مَؤْوِنَةٌ“ کے مطابق بغیر جبر و دباؤ اور فرمانش و مطالبہ نیز اسراف و تبذیر کے، بطریق سنت نبویہ انجام دیں۔

باب سوم

کامیابی و سکون دیندار عورت کو ترجیح دینے میں ہے

نکاح شریعت کی نظر میں محض شہوت کی تسکین کا ذریعہ نہیں ہے بلکہ بے شمار دینی و دنیاوی فوائد اس سے وابستہ ہیں۔ اور نسل انسانی کی بقا اسی پر موقوف ہے زوجین اور دونوں خاندان کے درمیان تسکین و اطمینان محبت و الفت، شفقت و رحمت اور تعلق و وابستگی کا موثر ذریعہ ہے اس مقدس رشتہ کو حصول مال کا ذریعہ بنانے میں دونوں جہاں کی بر بادی اور ہلاکت ہے۔ یہی وجہ ہے کہ رسول ﷺ نے حسن و جمال، حسب و نسب اور مال و دولت کی بناء پر شادی کرنے سے منع فرمایا اور دین داری کو ملحوظ رکھنے کی تلقین کی۔

عن ابی هریرۃ قال قال رسول الله ﷺ تنکح المرأة لأربع لمالها ولحسابها ولجمالها ولدينها فاظفر بذات الدين تربت يداك . (۱)

ترجمہ: حضرت ابو ہریرہؓ سے روایت ہے کہ رسول اللہ ﷺ نے فرمایا عموماً چار چیزوں کی وجہ سے عورت سے نکاح کیا جاتا ہے۔ اس کے مال، حسب و نسب، حسن و جمال اور اس کے دین کی وجہ سے۔ اے ابو ہریرہ دین دار عورت سے نکاح کر کے کامیابی حاصل کرو۔ اور ارشاد نبوی ہے:

انما الدنيا متاع وليس من متاع الدنيا شيء أفضل من المرأة الصالحة . (۲)

یعنی دنیا فائدہ اٹھانے کی چیز ہے۔ دنیا کی فائدہ اٹھائی جانے والی چیزوں میں سب سے بہتر نیک عورت ہے۔

اس بات کی مزید وضاحت حسب ذیل احادیث سے بھی ہوتی ہے۔

(۱) صحیح البخاری ج ۲ ص ۶۲

(۲) ابن ماجہ ج ۱ ص ۵۹۶

عن عبد الله بن عمرو قال قال رسول الله ﷺ لا تزوجوا النساء لحسنهن فعسى حسنها أن يرديهن ولا تزوجوهن لأموالهن فعسى أموالهن أن تطغيهن ولكن تزوجوهن على الدين ولامة خرماء سوداء ذات دين أفضل . (١)

ترجمہ: عبد اللہ بن عمروؓ سے روایت ہے کہ رسول اللہ ﷺ نے فرمایا کہ تم عورتوں سے ان کے حسن کی وجہ سے نکاح مت کرو کیوں کہ ہو سکتا ہے کہ ان کا حسن انہیں تکبیر میں بتلا کر کے ہلاک کر دے اور ان سے مال و دولت کی وجہ سے نکاح مت کرو کیوں کہ ہو سکتا ہے کہ مال و دولت ان کو سرکشی میں بتلا کر دے لیکن تم ان سے دینداری کی بنا پر شادی کرو کیوں کہ کالی قٹی باندی جو دیندار ہو وہ زیادہ بہتر ہے۔

عن أنس بن مالك قال سمعت النبي ﷺ يقول من تزوج امرأة لعزها لم يزده الله إلا ذلاً، ومن تزوجها لمالها لم يزده الله إلا فقراً، ومن تزوجها لحسبها لم يزده الله إلا دناءةً . ومن تزوج امرأة لم يرد بها إلا ان يغض بصره أو يحصن فرجه أو يصل رحمه بارك الله فيها وبارك لها فيه رواه الطبراني في الاوسط (٢)

ترجمہ: ”انس بن مالکؐ روایت کرتے ہیں کہ میں نے نبی کریم ﷺ کو یہ کہتے ہوئے سنا کہ جس نے کسی عورت سے اس کی عزت و بڑائی کی وجہ سے نکاح کیا تو اللہ اس کی ذلت میں اضافہ کرے گا اور جس نے کسی عورت سے اس کے مال کی وجہ سے نکاح کیا تو اللہ اس کے فقر میں اضافہ کرے گا۔ اور جس نے کسی عورت سے حسب و نسب کی وجہ سے نکاح کیا تو اللہ اس کی رسوائی و پستی میں اضافہ کرے گا اور جس نے کسی عورت سے اس مقصد سے نکاح کیا کہ اس کی آنکھیں اور شرمگاہ محفوظ ہو جائے یا صدر حنی کرے تو اللہ ان دونوں (میاں یوں) کو برکت عطا کرے گا۔

(۱) ابن ماجہ ج ۱ ص ۵۹۸

(۲) الزریغ والترہیب ج ۳ ص ۳۶

لڑکی کا نکاح اس شخص سے

کیا جائے جو دیندار ہو

شریعت اسلامیہ جہاں لڑکے والوں سے دیندار لڑکی کو ترجیح دینے کا مطالبہ کرتی ہے وہیں لڑکی والوں کو یہ حکم دیتی ہے کہ وہ دینداری کو مد نظر رکھتے ہوئے اپنی لڑکی کا ہاتھ کسی کے ہاتھ میں دیں۔
سنن ترمذی میں ”باب ماجاء اذا جاءكم من ترضون دينه فزوجوه“ کے تحت یہ حدیث مذکور ہے۔

عن أبي هريرة قال قال رسول الله ﷺ اذا خطب اليكم من تو ضون دينه و خلقه فزوجوه الا تفعلوا تكن فتنة في الأرض
و فساد عريض (۱)

”حضرت ابو ہریرہؓ روایت کرتے ہیں کہ رسول اللہ ﷺ نے فرمایا جب تم لوگوں کی طرف ایسا شخص پیغام نکاح بھیج جس کے دین و اخلاق کو تم پسند کرتے ہو تو اس سے اپنی لڑکی کا نکاح کر دو اگر ایسا نہ کرو گے (اور صاحب مال اور صاحب جاہ لڑکوں کی تلاش میں اپنی لڑکیوں کو بٹھائے رکھو گے) تو ز میں میں فتنہ اور فساد بہت پھیل جائے گا۔“

ملاعی قاریؒ اپنی مشہور کتاب ”مرقاۃ“ میں رقمطر از ہیں:

”روی أن رجلا جاء الى الحسن قال ان لي بنتاً قد خطبها غير واحد فمن تشير على أن أزوّجها قال زوجها رجلا يتقى الله فانه ان أحبهما أكرمهها و ان أبغضهما لم يظلمهما“ (۲)

(۱) ترمذی شریف ج ۵ ص ۳۹۳ (۲) مرقاۃ شرح مکملۃ ج ۶ ص ۱۸۸

روایت ہے کہ ایک آدمی حضرت حسنؐ کے پاس آیا اور عرض کیا کہ میری ایک بیٹی ہے جس کے واسطے بہت سے آدمیوں نے پیغام بھیجا ہے۔ کس آدمی کے ساتھ آپؐ نکاح کا مشورہ دیتے ہیں۔ حضرت حسنؐ نے فرمایا تو اپنی بیٹی کا نکاح ایسے آدمی سے کر دے جو اللہ سے ڈرتا ہے، کیوں کہ اگر وہ اس سے محبت کر لے گا تو اس کی عزت و تکریم کرے گا اور اگر کبھی اس سے ناراض ہو تو اس پر زیادتی نہ کرے گا۔

مولانا مفتی عبدالرحیم صاحب لاچپوریؒ موجودہ دور کے مسلمانوں کی اسلامی تعلیمات سے کنارہ کشی اور بے توجیہ کو بیان کرتے ہوئے فرماتے ہیں کہ:

افسوس اس چودھویں صدی کے مسلمانوں نے پیغمبر اسلام ﷺ کی مقدس اور حکمت و موعظت سے بھر پور فرامین کی قولاً و فعلًاً خلاف ورزی پر کمر کس لی ہے، اکثر افعال میں مسلمانوں کے قلوب میں تعلیم نبوی کی اتنی قدر و منزلت نظر نہیں آتی جس قدر بعض عوام (کافروں) کے دلوں میں دیکھی جاتی ہے۔ سبق آموزی کے لیے معتبر کتابوں سے دو واقعے درج ہیں۔

ایک بزرگ کی لڑکی کے لیے کئی جگہ سے پیغام پہنچے، بڑے بڑے نواب و رئیس اور شہزادوں نے بھی رشتہ بھیجا۔ بزرگ نے اپنے پڑوں کی یہودی سے مشورہ کیا کہ کس کا پیغام قبول کروں؟ یہودی کہنے لگا کہ میں نے سنا ہے کہ تمہارے نبی نے فرمایا ہے کہ چار چیزوں کی وجہ سے عورت سے شادی کی جاتی ہے۔ (۱) مال (۲) جمال (۳) حسب (۴) دین۔ مگر سب سے اچھا اور بہتر دیندار سے نکاح کرنا ہے۔ اس سے معلوم ہوا کہ دیندار سب سے مقدم ہے لہذا میری بات تسلیم ہو تو فلاں طالب علم کے ساتھ اس کی شادی کر دو، مالداروں اور بڑوں سے انکار کر دو کہ تم میں دینداری نہیں ہے۔ چنانچہ بزرگ نے ایسا ہی کیا۔

نوح ابن مریم نے اپنی صاحبزادی کا نکاح کرنا چاہا تو ایک مجوہی سے مشورہ کیا تو اس نے کہا فارس کا بادشاہ کسری تو مال کو ترجیح دیتا تھا اور قیصر حسن و جمال کو لپسند کرتا تھا اور کئیں عرب خاندانی شرافت اور حسب و نسب کو اور تمہارے سردار حضرت محمد ﷺ دینداری کو ان سب پر مقدم سمجھتے تھے۔ اب تم ہی غور کرو کہ کس کی اقتدا کی جائے فارس اور روم کے روسا کی یا سرور کائنات ﷺ کی (۱)

مولانا محمد یوسف صاحب اصلاحی کی ایک کتاب ”روشن ستارے“ میری نظر سے گذری اس میں اس سلسلہ کا ایک تفصیلی و سبق آموز واقعہ مذکور ہے جس کا اختصار پیش خدمت ہے۔

”حضرت عبداللہؐ کے والد مبارکؐ باغ میں کام کرتے تھے ایک دن ان کے آقا نے ان کو ان کی دیانت و ایمان داری اور لیاقت کی وجہ سے کہا کہ ”اب تم میری صحبت میں بیٹھا کرو اور باغ کی ذمہ داری کسی اور کے سپرد کر دو۔“ مبارکؐ باغ کی ذمہ داری دوسرے کے حوالہ کرنے کے بعد مالک کی صحبت میں بیٹھنے لگے۔ آقا انکی ذہانت و حاضر جوابی اور عاقلانہ مشوروں سے بے حد متاثر ہوا اور گھر بیلو اور اہم معاملات میں بھی ان سے مشورہ لینے لگا۔ ایک مرتبہ آقا کو اُداس دیکھ کر مبارکؐ نے دریافت کیا۔ کیا بات ہے کہ آج میں آپ کو غمگین پار ہاں ہوں۔ آقا نے رازدارانہ انداز میں کہا: بات دراصل یہ ہے کہ میری لڑکی جوان ہو چکی ہے اور کئی مقامات سے پیغامات آچکے ہیں۔ میں کشمکش کی حالت میں ہوں کہ کس پیغام کو قبول کروں اور کس کو رد کروں۔

مبارکؐ نے کہا: اس میں پریشان ہونے کی کیا بات ہے؟ جاہلیت کے دور میں عرب کے لوگ تو حسب و نسب کو دیکھتے تھے۔ یہود مال و دولت پر جان دیتے تھے اور نصاریٰ حسن و جمال پر جان دیتے ہیں مگر اسلام کی ہدایت یہ ہے

(۱) فتاویٰ رجیبیہ ج ۲ ص ۱۱۰

کہ دین و اخلاق کو ترجیح دی جائے۔ اب آپ آسمانی سے فیصلہ کر سکتے ہیں کہ آپ کے نزدیک قابل ترجیح کیا چیز ہے؟۔

مبارک کی گفتگوں کر آفانے اپنی بیوی کو اس عاقلانہ مشورہ کی خبر دیتے ہوئے کہا کہ میرا بھی چاہتا ہے کہ مبارک ذہن، عقائد اور دیندار نوجوان ہے اسی سے اپنی لاڈلی بیٹی کا نکاح کر دوں۔۔ بیوی نے حیرت سے کہا امرے یہ کیا! غلام سے اپنی بیٹی کا نکاح۔

شوہر نے کہا اسلام کی تعلیمات پر عمل کرنے میں دونوں جہاں کی بھلائی ہے۔ اسلام نے دیندار کو ترجیح دینے کا حکم دیا ہے۔ شوہر کی ایمان افروز گفتگو سن کر بیوی رضا مند ہو گئی، باغ کے مالک کی چاندی لڑکی کا نکاح مبارک کے ساتھ کر دیا گیا اسی لڑکی سے مبارک کے یہاں ایک لڑکا پیدا ہوا، باپ نے اس کا نام عبد اللہ رکھا اور یہی وہ عبد اللہ بن مبارک ہیں جو آسمان حدیث پر سورج بن کر چمکے۔ (۱)

اس سے قبل حضرت سعید بن مسیبؓ کا واقعہ بیان کر چکا ہوں کہ انہوں نے اپنی پیکر حسن و جمال، زیور علم سے آراستہ اور اسلامی تعلیمات پر عمل پیرا، لخت جگر و نظر صاحبزادی کا نکاح ولی عہد کے ہمراہ کرنے سے انکار کر دیا تھا جبکہ شادی کا پیغام بادشاہ وقت عبد الملک بن مروان کی جانب سے آیا تھا۔ عبد الملک نے ہر ممکن تدبیر کی کہ کسی طرح حضرت سعیدؓ راضی ہو جائیں لیکن آپ راضی نہیں ہوئے، آپ نے اسی لاڈلی بیٹی کا نکاح اپنے دیندار مغلوب الحال شاگرد ابو داعم سے دودر ہم مہر کے عوض کر دینے میں ذرا جھگٹ محسوس نہیں فرمائی۔ اس لیے کہ آپ کے پیش نظر حضور اکرم ﷺ کا یہ ارشاد گرامی تھا کہ ”فاظفر بذات الدین تربت یداک“۔

اس قسم کے بے شمار انمول واقعات کتابوں کے صفحات میں بکھرے

(۱) روشن ستارے ص ۸۹-۲۸۷

ہوئے ہیں کوئی کہاں تک بیان کرے۔ عمل کرنے والوں کے لیے اتنا ہی کافی ہے، اسلامی تعلیمات پر ہمارے اسلاف نے عمل کر کے دونوں جہاں کی کامیابی و کامرانی حاصل کی، ان کی پاکیزہ زندگی ہمارے لیے مشعل راہ ہے۔

آج بھی وہی کامیابی و کامرانی ہمارا مقدر بن سکتی ہے لیکن

گنوادی ہم نے جو اسلاف سے میراث پائی تھی

شریا سے زمیں پر آسمان نے ہم کو دے مارا

اللہ تعالیٰ ہمیں اسلام کے ہر حکم پر عمل کرنے کی توفیق عطا فرمائے۔

باب چھارم

والدین کے لیے لمحہ فکریہ

مذکورہ احادیث اور واقعاتِ اسلاف ہمیں بار بار عمل کی دعوت دیتے ہوئے دونوں جہاں کی کامیابی و کامرانی اور سکون و اطمینان کی صفائی دے رہے ہیں۔ مقام عبرت ہے ان مسلمانوں کے لیے جو اپنے لڑکے کے لیے دیندار لڑکی کی جانب توجہ نہیں دیتے ہیں۔ بس انہیں اس بات کی فکر ہوتی ہے کہ لڑکی چاہے جیسی ہوتلک اور جہیز زیادہ سے زیادہ ملنا چاہیے۔ اس کا نتیجہ یہ ہوتا ہے کہ لڑکا پوری زندگی سکون و اطمینان سے محروم رہتا ہے اور ان مسلمانوں کے لیے بھی مقام عبرت ہے جو اپنی بیٹی کا رشتہ طے کرتے وقت اس بات کو منظر رکھتے ہیں کہ لڑکا صاحب دولت و ثروت ہو کسی سرکاری عہدے پر فائز یا ملک سے باہر ملازم ہو، لڑکا دیندار نہیں تو کیا میری لڑکی کے عیش و آرام کے لیے اس گھر میں سب کچھ ہو۔ اس کی خاطر لاکھوں روپیے سامان جہیز میں خرچ کر دیتے ہیں۔ تلک اور دعوت میں پانی کی طرح روپیے بہاتے ہیں۔

”۱۹۹۰ء میں ممبئی کے وان کھیڑے اسٹیڈیم میں ایک شادی منعقد کی گئی تھی جس میں تمیں ہزار لوگوں نے شرکت کی تھی۔ ظاہر ہے یہ سبھی لوگ بڑے سرمایہ دار ہے ہوں گے۔ بتایا گیا ہے کہ ہیرے جواہرات کے ایک تاجر نے اپنی بیٹی کے ہاتھ پیلے کرنے پر ۳۰ کروڑ روپیے خرچ کیے تھے“۔ (۱) اس کے باوجود لڑکی کو سرال میں چین و سکون کی زندگی میسر نہیں ہوتی، سرال والوں کی جانب سے ”هل من مزید“، کاغذ بلند ہوتا رہتا ہے اس کی ایک مثال پیش خدمت ہے:

”--- ایک نوشادی شدہ عورت نے شادی کے صرف تین ماہ بعد

(۱) سروزہ ”دعوت“، نئی دہلی ۱۶ اکتوبر ۱۹۹۸ء

اپنے سرال والوں پر مزید جہیز کے لیے ہر اسال کرنے اور زدوکوب کیے جانے کے الزام عائد کیے ہیں اور خواتین کے خلاف جرام کے شعبہ میں شکایت درج کر دی جائے۔۔۔۔۔ شکایت کنندہ نے کہا کہ اس کے والد نے شادی پر ڈیڑھ کروڑ روپے خرچ کیے تھے اور جہیز میں انہائی قیمتی سامان دیا تھا۔ شکایت کنندہ کے مطابق آسٹریلیا میں ہنی موں کے بعد واپسی پر اس کے شوہر اور سرال والوں نے اس کو مزید جہیز لانے کے لیے پریشان کرنا شروع کر دیا یہاں تک کہ اس کے سرال والوں نے اس کے والد سے مزید ڈیڑھ لاکھ روپیہ دینے کا مطالبہ کر دیا۔ شکایت کنندہ نے مزید کہا کہ اس کے والد یورپ جا رہے تھے اسی لیے انہوں نے اس مطابے پر یورپ سے واپسی کے بعد غور کرنے کا وعدہ کیا۔ اسی دوران سرال والوں نے مظالم میں اضافہ کر دیا اور اس کو بھدی اور موٹی کہنے لگے۔ گھر کے تمام ملاز میں کو برطرف کر دیا گیا اور گھر کے تمام کام اس کے ذمہ کر دیے گئے، لتنی مرتبہ اس کے شوہر، ساس اور دوندوں نے اس کو تھپڑ بھی مار دیے۔^(۱)

ایسے والدین جن کی کمائی حلال ہوتی ہے ان کے پاس اتنی دولت نہیں ہوتی کہ سماج کے ناجائز مطابے کو پورا کرتے ہوئے اپنی بیٹی کی شادی کر سکیں۔ دوسری جانب اپنی جوان بیٹی کو بن بیاہی بھی نہیں رکھ سکتے۔ ان حالات میں ان کی زندگی قابل رحم اور لاائق افسوس ہوتی ہے، رنج و غم کا مہیب بادل ان کی زندگی کے سکون واطمینان اور راحت و آرام کو ختم کر دیتا ہے۔ لڑکی رحمت کے بجائے زحمت ہو جاتی ہے۔ اس جہیز کی وجہ سے ایک خطرناک رجحان لوگوں کے دلوں میں پیدا ہوتا جا رہا ہے کہ مشین کے ذریعہ لڑکی کی واقفیت حاصل کر کے رحم مادر میں ہی اس کو ہلاک کر دیا جائے اس خطرناک ذہنیت کے نتیجے میں مشین کی غلط معلومات کی بنابر پر بہت سے لڑکے

(۱) سروزہ ”دعوت“، نئی دہلی، ۲۵ اکتوبر ۱۹۹۸ء

بھی شائع کر دیے جاتے ہیں۔

”جنوری ۱۹۹۶ء سے دوران حمل جنس کی شاخت کے لیے الٹرا سونو گرافی وغیرہ جیسی جدید ٹکنیک کے استعمال پر پابندی عائد ہے۔ اس کی خلاف ورزی کرنے والوں کے لیے سزا کا اہتمام بھی کیا گیا ہے“۔ (۱) لیکن قانون بنانے والے خود اس کام کا ارتکاب کرتے ہیں تو بھلا عام لوگوں پر اس کا اثر کیوں کر ہو۔ حقیقت یہ ہے کہ تدوین قانون کے ساتھ قانون کا ختنی سے نافذ کرنا بھی ضروری ہے۔

”ہندوستان میں اسقاط حمل پر خواتین کے مشہور ماہنامہ ”فیمینا“ (Femina) میں اپریل ۱۹۹۵ء میں ایک تحقیقی رپورٹ شائع ہوئی تھی اس رپورٹ کے مطابق ہندوستان میں ہر سال ایک کروڑ بارہ لاکھ اسقاط حمل کے واقعات ہوتے ہیں جن میں ہر سال ۲۰ رہزار عورتیں موت کا شکار ہو جاتی ہیں“، اس رپورٹ میں مزید کہا گیا ہے کہ ہر ایک رہزار پیدا ہونے والے بچوں پر ۳۶۲ راسقاط ہوتے ہیں یعنی ہندوستان میں ہر دو پیدا ہونے والے بچوں پر ایک اسقاط کا واقعہ ہوتا ہے۔ (۲)

خبری رپورٹ سے یہ بھی معلوم ہوتا ہے کہ لڑکی کی پیدائش کے ایک ہفتے کے اندر منہ میں زہر ڈال کر یا سخت دھوپ یا کڑا کے کی سردی میں ڈال کر یا دودھ نہ پلا کر اس نوزائیدہ بچی سے نجات حاصل کر لی جاتی ہے۔ اس خطرناک رجحان کی وجہ سے لڑکیوں کی تعداد میں قلت معاشرے کے لیے تباہ کن ہے۔ اس سے زنا بالجر، انغو اور غلط طریقے سے اپنی خواہشات نفسانی کو پورا کرنے کے واقعات میں بے حد اضافہ ہو گا اور اس کے تیجے میں پاکیزہ معاشرہ کا وجود ناپید ہو جائے گا۔ اس خطرناک رجحان کی وجہ سے اب یہ

(۱) سہ روزہ ”دعوت“ نئی دہلی ۳ اکتوبر ۱۹۹۹ء

(۲) ”اسلامی نظام معاشرت اور جمیز کی رسم“، ص ۵۲

اندیشہ ظاہر کیا جا رہا ہے کہ ایسا نہ ہو کہ چند سالوں کے بعد لڑکیوں کا وجود ختم ہو جائے۔ انکی بات پر شاید آپ یقین نہ کریں لیکن اس حقیقت سے کون انکار کر سکتا ہے جس سے اس وقت ہندوستانی سماج دوچار ہے۔

”کسی گاؤں میں ۱۱۰ بررسوں کے بعد بارات کی آمد پر بہت سے لوگوں کو حیرت ہو سکتی ہے لیکن راجستان کے ضلع باڑھیر کے دیورا گاؤں میں ایسا ہی ہوا ہے اس کی وجہ یہ ہے کہ یہاں پیدا ہونے والی ہر بچی کو ہلاک کر دینے کا عام رواج رہا ہے اندر سکھ کی بیٹی جس کی وجہ سے ایک صدی سے بھی زیادہ عرصے کے بعد گاؤں میں بارات کی آمد کا موقع فراہم ہوا۔ محض اس وجہ سے زندہ بچے کوہ کے دوران جمل اس کی ماں اپنے میکے چلی گئی اور وہیں بچی کی پیدائش ہوئی۔ دس سال کی عمر تک بچی کو وہیں چھوڑ دیا گیا اور جب دس سال بعد وہ اپنے والدین کے گھر آئی تو اس کو اس لیے زندہ رہنے دیا گیا کہ اس کی آمد کے بعد کاروبار میں کافی ترقی ہوئی جس کی وجہ سے بچی کا خوش قسمت ہونا سمجھا گیا۔ راجستان میں راجپوتوں کے ایسے متعدد گاؤں ہیں جہاں بچیوں کو شادی کی عمر تک پہنچنے نہیں دیا جاتا۔ لیکن یہ صورت حال راجستان تک محدود نہیں۔ راجستان کے ضلع باڑھیر اور جیسلمیر کے علاوہ تامل ناڈو کے سیلم، بہار، ہریانہ اور پنجاب کے کچھ گاؤں میں بچیوں کی پیدائش کے بعد ان کو ہلاک کیسے جانے کے واقعات سامنے آتے رہتے ہیں۔۔۔۔۔ کچھ دنوں پہلے فرید آباد (ہریانہ) کے ایک ہسپتال میں ایک عورت نے مسلسل تیسری دفعہ پیدا ہونے والی بچی کا گلا دبا کر ہلاک کر دیا تھا“۔ (۱)

”دھرمپوری (تامل ناڈو) ضلع کے گاؤں مادھولا کے منصاف نے پولس میں رپورٹ درج کرائی ہے کہ ایک شادی شدہ جوڑے نے ایک ہفتہ پہلے پیدا ہونے والی اپنی لڑکی کو ہلاک کر کے اپنے گھر کے عقبی حصے میں دفنادیا

(۱) سہ روزہ ”دعوت“ نئی دہلی ۲۳ اکتوبر ۱۹۹۹ء

ہے۔ رپورٹ میں یہ شبہ ظاہر کیا گیا ہے کہ بچی کو پیدائش کے فوراً بعد ہلاک کر دیا گیا تھا۔ تامل نادو کے کئی اضلاع میں شادی شدہ افراد ایک لڑکی کے بعد پیدا ہونے والی لڑکیوں کو مختلف طریقوں سے ہلاک کر دیتے ہیں اور حکومت کی سخت کوشش کے باوجود یہ سلسلہ جاری ہے۔ (۱)

ایک جائزہ رپورٹ کے مطابق اخبار (انڈین ایکسپریس) نے انکشاف کیا ہے کہ جنوبی ریاستوں میں خاص طور سے تمل نادو کے ضلع سیلم میں ۱۵ ریصد کنبوں میں بچیوں کو ان کی پیدائش کے ایک ہفتے کے اندر اندر مار دیا جاتا ہے کیونکہ ان بچیوں کے والدین ایک بچی کی شادی پر چالیس ہزار سے ساٹھ ہزار کا جہیز دینے کی استطاعت نہیں رکھتے۔ (۲)

بیٹی والوں کو جہیز کی فکر، رشوت لینے، غذائی اشیاء میں مضر صحت ملاوٹ کرنے، ذخیرہ اندوزی کرنے اور نہیں معلوم کن کن حربوں سے کالا دھن جمع کرنے کی طرف مائل کر دیتی ہے۔ جہیز کی وجہ سے لوگ قرض کے بوجھ تلے اس طرح دب جاتے ہیں کہ بہت مشکلوں کے بعد اس سے رہائی نصیب ہوتی ہے۔ کبھی لوگ اپنے مکان کو فتح کر کر ایکے مکان میں سکونت اختیار کرنے پر مجبور ہو جاتے ہیں، بھی حالات سے تنگ آ کر موت کو گلے لگا لیتے ہیں۔ وہ والدین جنہوں نے اپنی بیٹی کو پیار و محبت سے پالا پوسا اور اس کو زیور علم سے آراستہ کیا اور اس کو اس قابل بنایا کہ وہ دوسرے کے گھر کی ذمہ داریوں کو بخسن و خوبی اٹھاسکے۔ کیا اس عظیم کام کی سزا یہ ہے کہ ان کی زندگی سے سکون واطمینان کو ختم کر دیا جائے اور ان کی کمائی پر اس طرح ڈاکہ ڈالا جائے کہ وہ قرض کے بوجھ تلے دبتا چلا جائے۔

(۱) سہ روزہ ”دعوت“ نئی دہلی ۷ جون ۱۹۹۹ء

(۲) سہ روزہ دعوت دہلی ۱۹ اگست ۱۹۹۲ء

خود کشی اور قبہ خانے کی آبادی میں اضافہ :

دوسری جانب لڑکیاں والدین کی پریشانی اور کش مکش کی زندگی کو دیکھ کر موت کو زندگی پر ترجیح دے رہی ہیں اور اپنے آپ کو ذلیل و حقیر سمجھنے اور سماج کے خلاف بغاوت کرنے پر مجبور نظر آ رہی ہیں۔ بہت ساری لڑکیاں اپنی شادی کے لیے نوکری کرتی ہیں جس کے نتیجے میں انہیں بسوں میں دھکے کھانے اور آفیسر کی جھٹکیاں سننی پڑتی ہیں۔ وہ گھر کی زینت بننے کے بجائے آفس کی زینت بنتی ہیں اور گھر سے باہر قدم رکھنے کی وجہ سے چھیڑخانی، اغوا، زنا بالجبرا اور جنسی بے حرمتی کا شکار ہوتی ہیں۔ پورے ملک کو جانے دیجیے، صرف دہلی کو لیجیے کہ دہلی کی ۹۰ فیصد خواتین نے رپورٹ دی کہ جنسی بدسلوکی کا رخانوں، دفاتر، شاہراہوں حتیٰ کہ بسوں میں بھی بہت بڑھ گئی ہے، دہلی کی ایک ہزار خواتین کے سروے سے معلوم ہوا کہ ان میں ۹۶ فیصد تعداد کسی نہ کسی جرم کا نشانہ بنی ہے، دہلی و جواہر لال نہر و یونیورسٹی کے سروے سے معلوم ہوا کہ یہاں کی ۷۶ فیصد طالبات کو کبھی نہ کبھی جنسی بے حرمتی کا شکار ہونا پڑا، ان میں ۷۸۵ فیصد کی تعداد ہوشل میں رہنے والیوں کی تھی، گھروں میں ملازماؤں اور قریبی رشتہ داروں کے ساتھ ۱۹۹۶ء میں زنا کاری میں ۲۸ فیصد کا اضافہ ہوا (۱)

جب ہم پورے ملک پر عمومی نظر ڈالتے ہیں تو ایک خطرناک اور دلدوڑ رپورٹ ہمارے سامنے آتی ہے۔ اندیا ٹوڈے ۱۶ جنوری ۱۹۹۷ء کے جائزے سے معلوم ہوا کہ امریکہ کی طرح یہاں (بھارت میں) بھی منٹ اور گھنٹے کے تناسب سے جرائم ہو رہے ہیں۔ مثلاً ہر ۲۵ منٹ پر ایک زنا بالجبرا، ہر

(۱) مغربی میڈیا اور اس کے اثرات از مولانا ناند راحفیظ ندوی ص ۲۵۰

۲۶ منٹ پر جنسی چھیڑ چھاڑ، ہر ایک گھنٹہ ۱۵ منٹ پر ایک عورت جہیز کی خاطر جلا دی جاتی ہے۔ ہر ۳۳ منٹ پر ظلم و زیادتی کا شکار ہوتی ہے۔
دینک بھاسکر کے مطابق بھارت میں ہر ۲۶ منٹ میں ایک عورت چھیڑ چھاڑ یا استھصال کا شکار ہوتی ہے۔ ہر ۳۳ منٹ پر ایک سے زنا بالجبر ہوتا ہے۔ جرام ریکارڈ بیورو کے جائزے کے مطابق ملک میں ہر ۳۲ منٹ میں ایک عورت جنسی استھصال اور ہر ۳۳ منٹ میں انغو کا شکار ہوتی ہے جبکہ ہر ۹۳ منٹ میں ایک عورت کا قتل ہو جاتا ہے۔ (۱)

جہیز کی وجہ سے لڑکیوں کی شادیاں وقت پر نہیں ہو پاتی ہیں، لہذا لڑکیاں خود ہی فحاشی اور عریانیت میں مبتلا ہو جاتی ہیں اور غلط طریقے سے اپنی جوانی کی پیاس بجھانے پر مجبور ہو جاتی ہیں اور کبھی شریف گھرانے کی لڑکیاں بھی کسی کے ساتھ بھاگ جاتی ہیں اور اپنے گھرانے کی عزت و وقار کو خاک میں ملا دیتی ہیں۔ کچھ لڑکیاں جسم فروشی کا پیشہ اختیار کر لیتی ہیں اس سے حاصل ہونے والے روپیے سے اپنے اخراجات کی تکمیل اور جہیز کا سامان تیار کرتی ہیں اور کچھ لڑکیاں غلط عناصر کے ہاتھوں قہوہ خانے پکنچ جاتی ہیں اور وہ اس ماحول کے شکنے میں اس طرح پھنس جاتی ہیں کہ اس سے نکاناں کے لیے دشوار ترین ہو جاتا ہے۔ ایک تنظیم کے ملک گیر سروے کے مطابق ہر سال ۲۵ ہزار لڑکیاں جسم فروشی کے پیشے میں داخل ہو رہی ہیں۔ سہ روزہ دعوت کا بیان ہے:

”جسم فروش عورتوں اور ان کے بچوں کی حالت بہتر بنانے کے لیے سرگرم ایک تنظیم نے ملک گیر سروے کے بعد دعویٰ کیا ہے کہ ملک میں ایک ہزار ایک سوریڈ لائٹ (Red Light Areas) ہیں یعنی ایسے علاقے جہاں جسم فروشی کا کاروبار کرنے کی اجازت ہے۔ سروے کے مطابق جسم فروش عورتوں کی تعداد ۲۳۳ لاکھ اور ان کے بچوں کی تعداد ۱۵ لاکھ ہے۔

(۱) دینک بھاسکر اے امر مارچ ۲۰۰۴ء

سروے کے مطابق ہر سال ۲۵ ہزار لڑکیاں جسم فروشی کے پیشے میں داخل ہو رہی ہیں۔ (۱)

اگر جہیز کے خاتمے اور شادی کی جملہ کارروائی کو آسان سے آسان تر بنانے کی حقیقت المقدور کوشش نہیں کی گئی تو جسم فروشی کے پیشے میں داخل ہونے والی لڑکیوں کی تعداد میں بے حد اضافہ ہو گا۔ حالانکہ ہر سال ۲۵ ہزار لڑکیوں کا جسم فروشی کے پیشے میں داخل ہونا پاکیزہ معاشرہ میں سانس لینے والوں کے لیے ایک سوالیہ نشان ہے اور ہندوستانی سماج کے چہرے پر ایک بد نماداغ ہے۔

آج کتنی خوبصورت اور خوب سیرت لڑکیاں سماج کے غلط مطالبات کی وجہ سے کنواری بیٹھی ہیں۔ کچھ جوان لڑکیاں سوچ و فکر کی وجہ سے بڑھاپے کی دہلیز پر قدم رکھ چکی ہیں۔ تلک وجہیز نے زہر کھانے اور خود کشی کرنے پر اس عورت کو مجبور کر دیا ہے جو دنیا کی زینت ہے اور نسل انسانی کی بقا اسی پر منحصر ہے۔

وجود زن سے ہے تصویر کائنات میں رنگ

اسی کے ساز سے ہے زندگی کا سوز دروں

شرف میں بڑھ کر ثریا سے مشت خاک اس کی

کہ ہر شرف ہے اسی درج کا در مکنون

مکالمات فلاطون نہ لکھ سکی لیکن

اسی کے شعلے سے ٹوٹا شرار افلاطون (۲)

عورت کی وجہ سے دنیا کے اندر رزینت اور مرد کا سکون قائم ہے۔ دنیا کی تمام رعنائی، دلکشی، دلربائی اور زیب وزینت اس کے وجود کے بغیر نامکمل ہے ہر انسان کا پہلا مدرسہ ماں کی گود ہے۔ انبیاء کرام، صلحاءِ عظام، بزرگان دین اور ہر فن کی سیکنڈے روزگار ہستیاں انکی گود میں پروردش پا کر عظیم مرتبے پر فائز ہوئیں۔

(۱) سروزہ ”دعوت“ نئی دہلی ۱۶ اپریل ۱۹۹۹ء

(۲) کلیات اقبال

جہیز کے خوفناک نتائج

فتنه جہیز کا سیلا ب معاشرے کے سکون و اطمینان کو درہم برہم کرتا ہوا، عورت کو موت کی نیند سلاتا ہوا، قوع طلاق میں اضافہ کرتا ہوا، عورت کے گلے میں موت کا پھندا ڈالتا ہوا اور لوگوں کو عدالت کے کٹھرے میں کھڑا کرتا ہوا نہایت ہی سرعت سے آگے بڑھتا جا رہا ہے۔ اگر اس پر سنجیدگی سے غور نہیں کیا گیا اور اس کی روک تھام کی انتحک کوشش نہیں کی گئی تو آئندہ اس پر قابو پانا ناممکن ہو گا۔

”ہندوستان کی ایک عوامی تنظیم ہے جس کا نام ہے ”عوامی یونین برائے جمہوری حقوق“، اس تنظیم نے آزاد ہندوستان کے گزشتہ چالیس سالہ دور میں عورتوں کے اپنے ہاتھوں آگ سے جل کر مر جانے اور دیگر طریقوں سے خود کشی کر لینے کے اعداد و شمار جمع کر کے بتایا کہ آزاد ہندوستان میں اس مدت کے دوران ۲۷ ہزار نوجوان عورتیں جہیز کے جھگڑوں کی وجہ سے جلا کر مار ڈالی گئی ہیں“۔ (۱)

”سرکاری اعداد و شمار جو مختلف اجلاسوں میں پارلیمنٹ کے سامنے جہیز پر بھینٹ چڑھنے والی دولتوں کے بارے میں پیش کیے گئے ہیں اور جو اعداد و شمار نیشنل کرامم برائی پیورو نے فراہم کیے ہیں ان کے مطابق مندرجہ ذیل اطلاعات سامنے آئی ہیں۔

سال جہیزی اموات واسطہ

۱۹۷۵ء	۵۲۳۵	سروزہ دعوت دہلی ۱۶ جولائی ۱۹۸۷ء
۱۹۷۹ء	۱۰۵۶	سروزہ دعوت دہلی ۲۳ مارچ ۱۹۸۳ء

(۱) ”نقیب“ امارت شرعیہ پھلواری شریف، پٹنہ ۱۶ جوری ۱۹۸۹ء

سے روزہ دعوت دہلی کیم اپریل ۱۹۸۳ء	۱۲۳۲	۱۹۸۳ء
وزیر مملکت وزارت داخلہ کا بیان	۸۳۷	۱۹۸۵ء
سے روزہ دعوت ۲۸ نومبر ۱۹۸۴ء	۱۳۱۹	۱۹۸۶ء
نیشنل کرامہ برائخ دعوت لے جولائی ۱۹۹۵ء	۱۹۱۲	۱۹۸۷ء
نئی دنیادہلی ۲۶ جولائی تا کیم اگست ۱۹۹۱ء	۲۲۰۹	۱۹۸۸ء
نئی دنیادہلی ۲۶ جولائی تا کیم اگست ۱۹۹۱ء	۳۰۰۰	۱۹۸۹ء
نیشنل کرامہ برائخ دعوت لے جولائی ۱۹۹۵ء	۵۱۵۷	۱۹۹۰ء
نوٹ: کیم اگست ۱۹۹۱ء بی بی سی کے مطابق ۸۸ تا ۹۰ میں گیارہ ہزار سے زائد اموات ہوئیں)		
دعوت ۱۰ اگست ۱۹۹۵ء	۱۹۵۲	۱۹۹۳ء
سرکاری اعداد و شمار	۸۸۵۰	۱۹۹۲ء
نوٹ:- ۱۹۹۲ء میں ۱۷ جہیزی اموات روزانہ ہوئیں۔ (۱)		

”جرائم ریکارڈ بیورو کی رپورٹ کے مطابق ۱۹۹۱ء میں تمام ملک میں ۲۰۰۶ جہیزی اموات واقع ہوئیں سب سے زیادہ جہیزی اموات یوپی میں واقع ہوئیں جہاں ۱۷۸۶ عورتوں کو جہیز کے لیے مار دیا گیا یا انہوں نے جہیز کے تنازع کی وجہ سے خود کشی کر لی، یوپی کے بعد بھار میں ۶۱۔ مدھیہ پردیش میں ۳۵۶، آندھرا پردیش میں ۵۲۰، مہاراشٹر ۳۲۰ اور راجستان میں ۵۵۰ جہیزی اموات ریکارڈ کی گئیں، تامل ناڈو میں ۱۵۳ جہیزی اموات کا اندر ارج کیا گیا۔ کرناٹک میں ۹۵ اور کیرلا میں ۲۵۔ پانڈیچری میں اس قسم کی اموات کی تعداد صرف ۲ تھی۔ اروناچل پردیش، منی پور، میزورم، میگھالایہ، ناگالینڈ اور سکم میں جہیزی اموات کا کوئی واقعہ پیش نہیں آیا۔“ (۲)

مذکورہ بالا اعداد و شمار وہ ہیں جن کی اطلاع پولس مکملہ اور خفیہ ایجنسی کو ہو گئی لیکن ان کے علاوہ کتنی ہلاک ہونے والی عورتیں ایسی ہیں جن کی ہلاکت کا

(۱) ”اسلامی نظام معاشرت اور جہیز کی رسم“ مؤلف پروفیسر عمر حیات غوری ۵۰-۲۹

(۲) سے روزہ ”دعوت“ نئی دہلی ۱۰ جولائی ۱۹۹۹ء ص ۳

علم دور دراز علاقوں میں واقع ہونے کی وجہ سے سرکاری عملہ کو نہیں ہو سکا یا ہونے نہیں دیا گیا۔ یہ بھی حقیقت ہے کہ ہلاک ہونے والی زیادہ تر عورتیں ہندو مت سے تعلق رکھتی ہیں لیکن جس تیزی سے بھیزی اموات کے واقعات پیش آرہے ہیں اس کے پیش نظر یہ کہا جا سکتا ہے کہ مسلم معاشرہ کا وہ خط جواب تک اس لعنت سے محفوظ ہے وہ بھی اس لپیٹ میں آجائے گا۔

کسی بھی قوم و ملت کی بیٹی جلانی جائے لیکن امت مسلمہ کو بے چین ہو جانا چاہئے

یہ بھی حقیقت ہے کہ ہلاک ہونے والی زیادہ تر عورتیں ہندو مت سے تعلق رکھتی ہیں، لیکن بحثیت امت مسلمہ ہمارے لیے یہ جائز نہیں کہ ہم کسی پر برائی و ظلم کو ہوتا دیکھیں اور اس کو حسپ استطاعت روکنے کی کوشش نہ کریں، اگر حضور اکرم ﷺ با حیات ہوتے اور کسی بھی قوم و ملت سے تعلق رکھنے والی لڑکی جانی جاتی تو دنیا میں سب سے زیادہ تکلف و صدمہ جس کو ہوتا تو وہ آپ ﷺ کی ذات مبارکہ ہوتی اور آپ ﷺ اس وقت تک چین و سکون سے نہیں بیٹھتے جب تک کہ یہ ظلم کا سلسلہ بند نہ ہو جاتا۔ عرب میں زندہ درگور کی جانے والی لڑکیوں کے خلاف سب سے پہلے آپ صلعم نے صدابند کی، اور آپ صلعم کو اس وقت تک قرار نہیں آیا جب تک کہ یہ ظالمانہ کارروائی بند نہ ہو گئی۔ محمد ﷺ کی امت ہونے کی وجہ سے ہمارے اندر بھی ترپ و بے چینی ہر وقت موجود رہنی چاہیے۔ ہمارا یہ عزم مصمم ہونا چاہیے کہ ہم کسی پر ظلم کو برداشت نہیں کریں گے اور کسی عورت کو زندہ نہیں جلنے دیں گے، لیکن افسوس کہ آج ہم خودا پتی بیوی اور بہو کو جلا رہے ہیں تو بھلا دیگر نہ اہب واقوام کے مخصوص جانوں کو کیسے بچا سکتے ہیں۔ ہمیں اپنا محاسبہ کرنا چاہئے، کہ کیا ہم ان ذمہ داریوں کو نبھار ہے ہیں جو بحثیت امت مسلمہ ہم پر عائد ہوتی ہیں؟ اگر نہیں تو ہمیں سارے جہاں کے خالق و مالک کے سامنے جواب دہی کے لیے تیار رہنا چاہیے۔ جس دن سوائے اس کے کوئی حامی و مددگار نہیں ہو گا، اس فرضیہ سے غفلت کے نتیجہ میں دنیاوی نقصان و تباہی یہ ہے کہ اب ہمارے معاشرے میں عورتوں کے قتل اور زندہ جلانے کے واقعات میں آئے دن اضافہ ہوتا جا رہا ہے اور ہم بتاہی و ہلاکت کے اس دہانے پر آپنچھے ہیں کہ مزید کوتاہی عظیم بتاہی و ہلاکت کا پیش خیمہ ثابت ہو سکتی ہے، اس موقع پر یہ آیت یاد آتی ہے:

”واتقوا فتنة لا تصيبن الدين ظلموا منكم خاصة واعلموا أن الله

شدید العقاب“ (سورہ انفال آیت - ۲۵)

”تم و بال سے پچوکہ جو خاص انہی لوگوں پر واقع نہ ہوگا جو تم میں ان گناہوں کے مرتكب ہوتے ہیں اور یہ جان لو کہ اللہ سخت سزا دینے والا ہے۔“

جہیز مخالف قانون جہیز اور جہیزی

اموات کو روکنے میں ناکام :

افسوس کہ مرد جہیز تک اور جہیز جو غیر شرعی ہے کی وجہ سے مسلم معاشرہ میں بھی خواتین کو جلانے اور ہلاک کرنے کی وارداتیں بڑھتی جا رہی ہیں حالانکہ یہی ایک امت ایسی ہے جو اپنے اعمال و اخلاق سے ہندوستانی سماج میں پھیلی دیگر برائیوں کے ساتھ مروجہ تک، جہیز، عورتوں پر ظلم و نا انصافی اور قتل و ہلاکت کے واقعات کو روکنے میں اہم رول ادا کر سکتی تھی وہ خود ان تمام امور کو انجام دے رہی ہے جو ہندوستانی سماج کے لیے ناسور بن چکے ہیں۔ صوبائی حکومتوں کے ساتھ مرکزی حکومت نے بھی سخت قوانین وضع کیے ہیں اور مختلف تنظیموں و سوسائٹیوں کی جانب سے بھی جہیزی ہلاکتوں کو روکنے کے لیے سمجھی و جدو جہد جاری ہے، لیکن ساری کوششیں بے سود ثابت ہوتی جا رہی ہیں، جہیز مخالف قوانین کا خلاصہ پڑھئے اور غور و فکر کیجئے کہ ان سخت قوانین کے باوجود جہیز کی فرمائش اور جہیزی اموات میں کی آنے کے بجائے اس میں آئے دن کیوں اضافہ ہوتا جا رہا ہے؟

”۱۹۵۰ء میں صوبہ بہار کی سرکار نے ہندوستان میں سب سے پہلے بہار قانون ساز اسمبلی میں ”جہیز مخالف قانون“ پاس کیا۔ ریاست بہار کا یہ قانون جہیز کے درندوں کے لگلے میں پہلا طوق ثابت ہوا۔“

آٹھ سال بعد ۱۹۵۸ء میں آندھرا پردیش نے جہیز مخالف قانون پاس کیا۔ پھر ہندوستانی پارلیمنٹ نے ۱۹۶۱ء میں جہیز مخالف قانون پاس کیا، اس طرح ریاستی قانون ساز اسمبلی کے ذریعہ پاس کیا گیا جہیز مخالف قانون رد ہو گیا۔-----

پھر یہ طے پایا کہ اس قانون کو اور بھی زیادہ موثر اور طاقتور بنایا جائے۔ چنانچہ جہیز مخالف ترمیمی بل ۱۹۸۰ء میں پاس کیا گیا۔ اس ترمیمی بل کے مسودہ سے قانون دال مطمئن نہ ہوئے تو ۱۹۸۲ء میں پھر جہیز مخالف ترمیمی بل پاس کیا گیا۔ جہیز ترمیمی قانون میں جہیز کو یوں واضح کیا گیا کہ ”شادی کے وقت یا پہلے ایک فریق دوسرے فریق کو یا کسی فرد کو پہلے یا شادی کے وقت قبیلی چیز، بانڈ، یا نقشہ ٹکلیٹ وغیرہ شادی کے متعلق دیا جائے تو وہ جہیز کہلاتے۔ اس کے تحت کسی شکل میں جہیز کا طالب مجرم مانا جائے گا۔ لیکن شادی کے

وقت بغیر کسی مالک کے بھیست یا تختہ دولہا و لہن کو اس کے والدین یارشته دار دے سکتے ہیں، یہ تختہ عام رسم و رواج کے مطابق ہوگا۔ تختہ کی قیمت اس شخص کی معاشی حیثیت کے مطابق ہو، تختہ کی مکمل فہرست بنانی ہوگی۔ یہ فہرست شادی کے وقت یا بعد میں جلدیاً کی جانی چاہئے۔ شادی کے وقت جو تختہ لہن کو دیا گیا وہ فہرست لہن رکھے گی۔ جو تختہ دولہ کو دیا جائے اس کی فہرست دولہار کھے گا ان فہرستوں میں ہر تختہ کا مختصر تذکرہ اس کی قیمت، دینے والے شخص کا نام، دولہ کے لہن سے اس کے رشتے کا تذکرہ ہونا چاہئے اس پر دولہ کے لہن کے دستخط ہوں۔ ۱۹۸۵ء کے ترمیم کے مطابق دولہا و لہن یا اس کے والدین سے جہیز مالکنے کے جرم میں کم سے کم چھ ماہ کی سزا دی جاسکتی ہے جو دوسال تک بڑھائی جاسکتی ہے، دس ہزار یا جہیز کے برابر کی رقم دونوں میں جوز یادہ ہو گا جرمانہ کیا جاسکتا ہے۔ اگر کسی فرد کو چھ ماہ سے کم سزا دی جاتی ہے تو عدیہ کے حاکم کو نصیلے کی کم مدت کی وجہ کا بھی ذکر کرنا ہو گا۔ ترمیم قانون ۱۹۸۶ء میں سزا کی مدت چھ ماہ سے بڑھا کر پانچ سال کر دی گئی ہے اور جرمانہ کی رقم دس ہزار سے بڑھا کر پندرہ ہزار کر دی گئی ہے، اس طرح سزا کی مدت اور جرمانہ کی رقم کو بڑھا کر قانون کو سخت بنانے کی کوشش کی گئی ہے۔

۱۹۸۵ء کے ترمیم کے مطابق عدالت اپنی جانکاری پر یا پولیس رپورٹ پر یا جس شخص پر زیادتی ہوئی ہے اس کی شکایت پر یا اس کے والدین یارشته دار یا سماجی تنظیموں یا اداروں کی طرف سے شکایت ملنے پر کارروائی کر سکتی ہے۔ سماجی تنظیموں اور اداروں کا مرکزی حکومت یا ریاستی حکومت سے منظور شدہ ہونا ضروری ہے۔

۱۹۸۵ء کے ترمیم کے مطابق اگر جہیز لہن کے علاوہ کوئی اور شخص شادی سے پہلے لے لیتا ہے، تو وہ شادی ہونے کے تین ماہ کے اندر لہن کو واپس کر دے گا۔ اگر لہن نابالغ ہے تو لہن کی عمر ۱۸ سال ہونے کے تین ماہ کے اندر جہیز لہن کو واپس کر دے گا۔ اگر جہیز کا تبادلہ ہوتا ہے تو وہ لہن یا اس کے جائز وارث کو ہی دیا جانا چاہئے۔ عدالت کے ذریعہ تحریری شکل میں حکم نامہ جاری ہونا چاہئے کہ مجرم لہن کو مقررہ وقت میں جہیز واپس کر دے اس حکم کی تعییں نہ ہونے پر جہیز کی قیمت جرمانہ کی شکل میں مجرم سے وصول کی جائے گی جو لہن کو دیا جائے گا۔ ۱۹۸۶ء کے ترمیم کے مطابق اب یہ ذمہ داری لہن کے رشتے داروں پر تھی کہ وہ ثابت کر دیں کہ انہوں نے کتنا جہیز دیا۔ اس ترمیم سے عورتوں کو سہولت پہنچانے کی کوشش کی گئی۔

۱۹۸۶ء کا جہیز ترمیمی قانون کی اہم دفعہ قبل قدر مانا جائے گا جس کے تحت

اٹھین پینٹل کو ۱۹۶۰ء میں نئی دفعہ ۱۳۰۲ کا اضافہ کر دیا گیا جس کے مطابق اگر شادی کے سات سال کے اندر کسی شادی شدہ عورت کے جلنے یا جسمانی اذیت وغیرہ کی وجہ سے اس کی موت ہوتی ہے اور اگر یہ بھی ظاہر ہوتا ہے کہ اس کے شوہر یا دوسرے رشتہ داروں کے ذریعہ تکلیف دی جاتی تھی یا طالمانہ سلوک کیا جاتا تھا تو ایسی صورت میں اس موت کو جہیزی موت کہا جائے گا۔ جن رشتہ داروں یا شوہر کی وجہ سے موت ہوتی ہے ان سب کو کم سات سال جیل کی سزا دی جائے گی۔ جو عمر قید تک بڑھائی جا سکتی ہے۔

اس دفعہ کا اضافہ جہیز مخالف قانون میں ایک نیا سنگ میل مانا جائے گا۔ اس دفعہ کے ذریعہ ملک میں تیزی سے بڑھ رہی جہیزی اموات کو قانون کی گرفت میں لینے کی کوشش کی گئی۔ اس قانون میں یہ بات بھی صاف طور پر واضح کردی گئی ہے کہ کرمنل پروپو کو ۱۹۷۳ء اور گواہ قانون کو زیادہ موثر بناسکے۔

اس ترمیم کی رو سے کسی بھی فرد کے ذریعہ لڑکا یا لڑکی کی شادی کسی اخبار یا رسائل میں یا کسی ذرائع سے دولت کی جانکاری دینے والے اشتہار کو منوع قرار دیا گیا ہے اگر کوئی فرد یا اخبار اس قسم کے اشتہار شائع کرتا ہے تو غیر قانونی مانا جائے گا۔

۱۹۸۶ء کی ترمیم کے مطابق جہیز مخالف آفیسر اور اس کی مدد کے لئے ایک بورڈ قائم کیا جائے، جو جہیز کے متعلق معاملات کی تقییش کرے گا اور اس بدنماداغ کو سماج سے دور کرنے کی کوشش کرے گا۔ جہیز مخالف آفیسر کو یہ اختیار ہو گا کہ جہیز کی روک تھام کے ہر ممکن اقدامات اٹھائے اس آفیسر کی محالی سرکار کی طرف سے ہو گی۔

قومی ایوانوں نے سخت ٹھوس اور با اثر قانون بنانے کا ہندوستانی سماج میں تیزی سے بڑھ رہے اس ناسور کو رکنے کی ہر ممکن کوشش کی ہے۔ مگر سوال یہ ہے کہ کیا ان قوانین سے جہیز کی لعنت ختم ہو گئی۔ آج بھی جہیز سے مرنے والے افراد کے اعداد و شمار پر نظر ڈالیں تو پتہ چلے گا کہ ان میں بذریعہ اضافہ ہی ہو رہا ہے۔ جہیز کو اگر صفحہ ہستی سے مٹانا ہے تو ہمیں آگے آ کر سماج میں اس کے لئے جدوجہد کرنی ہو گی۔ ہمیں مل کر ایک ایسے پختہ سماج کی تعمیر کرنی ہو گی جہاں جہیز کے ان درندوں کو پہنچنے کا موقع ہی نہیں سکے۔ (ترجمان جنوب۔ ۲۰۰۳۔ ۹۔ ۲۸۴ ص)

مسلمان ہی اس ملک کو اس عظیم فتنہ سے بچا سکتا ہے :

ان حالات میں امت مسلمہ کو ایک انقلابی قدم اٹھانا ہو گا اور دو ہری ذمہ داری کو نبھانا ہو گا۔ اس سلسلہ میں سب سے پہلے اپنے گھر، خاندان، اور معاشرہ سے اس کا آغاز

کرتے ہوئے عورتوں کو حق تلفی، ظلم و ستم، قتل و ایذ انسانی اور خود کشی سے نجات دلانے اور طالموں اور انسانی درندوں کے خلاف ایک زبردست مہم کا آغاز کرنا ہوگا۔ اور مذہب و ملت سے بالاتر ہو کر عورت کو جائز حقوق دلانے اور اس کو درپیش مسائل و مشکلات سے نجات و رہائی دلانے کے لئے عزم مصمم اور جہد مسلسل کرنا ہوگا۔ اور اپنے قول و عمل سے برادران وطن کو درس عبرت حاصل کرنے کا موقع فراہم کرنا ہوگا۔

امت مسلمہ کی ذمہ داری

امت محمدیہ بھلائی کا حکم دینے اور برے کاموں سے منع کرنے کے عظیم فریضہ سے مشرف ہے، اس کی جانب سے غفلت و بے توجیہی پورے عالم کے لیے خسارہ و نقصان کا باعث ہے، اگر ہم نے اس کے خاتمہ کے لئے حتی الامکان کوشش نہیں کی تو تلک و جہیز کی آگ اپنے دائرہ کو وسیع سے وسیع تر کرتی رہے گی، معاملہ حد سے گذر جانے پر عین وقت پر کی جانے والی ساری تدبیریں ناکام ہو جائیں گی، اس وقت تو صرف عذاب الہی کا انتظار رہے گا، اس سلسلہ کی قرآنی آیات و احادیث ہر اس شخص کے لیے پیش ہے، جو قرآنی آیات و احادیث پر عمل کرنے میں دونوں جہاں کی کامیابی و کامرانی پر یقین کامل رکھتا ہو، اللہ تعالیٰ فرماتا ہے، ڪنتم خیر امة اخر جت للناس تامرون با لمصروف و تنھون عن المنكر و
تومنون با لله (۱) تم بہترین امت ہو جو لوگوں کے لیے پیدا کی گئی ہو، بھلائی کا حکم دیتے ہو اور بڑی باتوں سے روکتے ہو اور اللہ پر ایمان لاتے ہو

(۱) آل عمران: آیت ۱۱۰

”لعن الذين كفروا من بنى اسرائيل على لسان داود وعيسى ابن مریم ذلك بما عصوا و كانوا يعتقدون ، كانوا لا يتناهون عن منكر فعلوه لبئس ما كانوا يفعلون“ (۱)
 ”بن اسرائل میں جو لوگ کافر تھے ان پر لعنت کی گئی تھی داؤ دا و عیسی بن مریم کی زبان سے یہ (العنت) اس سبب سے ہوئی کہ انہوں نے مخالفت کی اور حد سے نکل گئے جو بُرے کام انہوں نے کر رکھے تھے اس سے ایک دوسرے کو منع نہ کرتے تھے واقعی ان کا فعل بُرا تھا۔“
 والمؤمنون والمومنات بعضهم أولياء بعض يأمرون بالمعروف و ينهون عن المنكر ويقيمون الصلاة ويؤتون الزكاة ويطيعون الله ورسوله، أولئك سير حمهم الله ان الله عزيز حكيم . (۲)

مسلمان مرد اور مسلمان عورتیں آپس میں ایک دوسرے کے (دینی) رفیق ہیں۔ نیک باتوں کی تعلیم دیتے ہیں اور بری باتوں سے منع کرتے ہیں اور نماز کی پابندی رکھتے ہیں اور زکوٰۃ دیتے ہیں۔ اور اللہ اور اس کے رسول ﷺ کا کہنا مانتے ہیں ان لوگوں پر ضرور اللہ تعالیٰ رحمت کرے گا، بلاشبہ اللہ قادر مطلق ہے حکمت والا ہے۔

الذين ان مكثهم في الارض اقاموا الصلاة و آتو الزكوة
 وامرموا بالمعروف ونهوا عن المنكر . (۳)

(۱) سورة المائدۃ: آیت ۷۸، ۷۹

(۲) سورة التوبہ: ۷۱

(۳) سورة الحج: ۲۱

یہ لوگ ایسے ہیں اگر ہم ان کو دنیا میں حکومت دے دیں تو یہ لوگ (خود بھی) نماز کی پابندی کریں اور زکوٰۃ دیں اور (دوسروں کو بھی) نیک کام کرنے کو کہیں اور برے کاموں سے منع کریں۔

نبی آخر الزماں سید المرسلین رحمۃ للعالیمین ﷺ نے فرمایا: من رأى منكم منكراً فليغیره بيده فان لم يستطع فبلسانه فان لم يستطع فبقلبه ، وذلک أضعف الايمان . (۱)

”جو شخص تم میں سے کوئی برائی دیکھے تو اس کو چاہیے کہ اپنے ہاتھ سے روک دے اور اس کی طاقت نہ ہو توزبان سے روک دے، اگر اس کی بھی طاقت نہ ہو تو دل میں اس کام سے نفرت کرے اور یہ ایمان کا کمزور ترین حصہ ہے۔“

عن أبي بكر الصديق رضي الله عنه قال يا أيها الناس انكم تقرءون هذه الآية يا ياهـا الذين امنوا عليكم أنفسكم لا يضركم من ضل اذا اهتدـتم (المائدۃ: ۱۰۵)

وانـی سمعـت رسول الله ﷺ يقول ان النـاس اذا رأوا الظـالم فـلم ياخـذـوا عـلـی يـدـیـه او شـکـ ان يـعـمـهم الله بـعـقـابـ منـه قال ابو عـيسـیـ هذا حـدـیـث حـسـن صـحـیـحـ . (۲)

ابو بکر صدیق رضی اللہ عنہ نے فرمایا: اے لوگو! تم یا ایت پڑھتے ہو؟ اے ایمان والو! اپنی فکر کرو، جب تم راہ پر چل رہے ہو تو جو شخص گمراہ رہے تو اس سے تمہارا کوئی نقصان نہیں، حالانکہ میں نے رسول اللہ ﷺ کو یہ فرماتے ہوئے سنا جب لوگ ظالم کو ظلم کرتا ہوا پائیں اور اس کو ظلم سے نہ روکیں تو قریب ہے کہ عذاب خداوندی ان سب کو اپنے گھیرے میں لے لے (یعنی ظالم اور تماشائیں سب کا ایک ہی انجام ہوگا)

”عن حذيفة رضي الله عنه ﷺ قال والذى نفسى بيده لتأمرون

(۱) صحیح المسلم ج ۱ ص

(۲) ترمذی ج ۳ ص

بالمعروف ولتهون عن المنكر أو ليوشكن الله أن يبعث عليكم عقاباً من عنده ثم تدعونه فلا يستجاب لكم”۔ (۱)

”حضرت حذيفةؓ سے روایت ہے کہ نبی کریم ﷺ نے فرمایا کہ اس ذات کی قسم جس کے قبضہ میں میری جان ہے تم لوگ ضرور بالضرور لوگوں کو بھلائی کا حکم دیتے رہو اور برائی سے روکتے رہو اگر ایسا نہ کرو گے تو قریب ہے کہ اللہ تعالیٰ تم پر اپنا عذاب مسلط کر دے پھر تم اس عذاب سے نجات کی دعا نہیں مانگو گے اور دعا نہیں قبول نہ ہو گی“

عن النعمان بن بشیر رضی الله عنهمما عن النبی ﷺ: مثل القائم على حدود الله والواقع ، فيها ، كمثل قوم استهموا على سفينه فأصاب بعضهم أعلاها و بعضهم أسفلها، فكان الذين في أسفلها اذا استقوا من الماء مروا على مَنْ فوقهم فقالوا لو أنا خرقنا في نصيينا خرقاً ولم نؤذ من فوقنا، فان يتركوهن وما ارادوا هلكوا جميعاً، و ان أخذوا على أيديهم نجوا ونجوا جميعاً. (۲)

”حضرت نعمان بن بشیرؓ روایت کرتے ہیں کہ نبی کریم ﷺ نے فرمایا جو اللہ کے (قانونی) حدود توڑنے والے گھر ہار ہیں اور جو لوگ ان کو دیکھ کر چشم پوشی اور مداحنت کرنے والے ہیں (یعنی باوجود قدرت کے ان کوئیں روکتے) ان دونوں گروہوں کی مثال اس قوم کی مانند ہے جو ایک کشتی میں (بحری جہاز) میں قرعہ ڈال کر سوار ہوئے، بعض کشتی کے نچلے طبقہ میں اور بعض اور پر کے طبقہ میں سوار ہو گئے۔ (یعنی قرعہ اندازی سے جس کو جگہ ملی وہ وہاں جا بیٹھا) جو لوگ نچلے طبقہ میں تھے وہ پانی لے کر اوپر سے ہو کر گزرے (تو ان کو اس سے تکلیف محسوس ہوئی) تو انہوں نے کہا اگر ہم اپنے خاص حصہ میں سوراخ کر لیں تو اوپر والے کو تکلیف نہیں ہو گی۔ (حضرت محمد ﷺ نے فرمایا) اگر وہ (اوپر والے) ان کو اس حال میں

(۱) ترمذی شریف، حدیث ۲۱۹

(۲) بخاری ج ۲ ص ۸۸۲ حدیث

چھوڑ دیں جو انہوں نے ارادہ کیا تو تمام لوگ ہلاک ہو جائیں گے۔ اگر انہوں نے نچلے طبقہ کا ہاتھ کپڑا لیا تو وہ ہلاکت سے نجات میں گے اور سبھی نجات پالیں گے،

حرف آخر

اے ملتِ اسلامیہ کے غیورِ نوجوانو! اے انبیاء کرام کے وارثو! اے قوم و ملت کے دردمندو! یہ غفلت و بے توجی کب تک، صنف نازک کے ساتھ ظلم و ستم کی انتہا ہو جائی ہے۔ اب تک تک وجہیز کی وجہ سے لتنی عورتیں جل کر خاکستر ہو گئیں اور انہیں معلوم کتنی عورتیں جلنے والی ہیں۔ اس وجہیز سے پیدا شدہ بد عادات و خرافات اور نت نے فتوں کی وجہ سے معاشرہ کا نظام درہم برہم اور لوگوں کا سکون والطینان ختم ہو چکا ہے اب وقت آگیا ہے کہ ہم سبھی عزم مصمم کریں کہ خود بھی اس لعنت سے بچیں گے اور دوسروں کو بھی بچانے کی سعی کریں گے۔ وعظ و نصیحت، اخبار و کتب اور عملی اقدامات کے ذریعہ تک وجہیز کے حرام ہونے اور اس کی خرایوں و تباہ کاریوں کا نقش لوگوں کے ذہنوں میں بٹھانے کی کوشش کریں گے۔ ہم اپنے معاشرہ میں وجہیز مخالف کمیٹی تشكیل دے کر اس انسانیت سوز رسم کا خاتمہ کریں گے اور جو لوگ اس تک وجہیز پر مصر ہوں ان کا شوشل بائیکاٹ کریں گے۔ اگر ہم اب بھی بیدار نہیں ہوئے تو اس وجہیز کی بڑھتی ہوئی تباہ کاریوں کو نہیں روک سکیں گے اور آئندہ نسل ہماری اس وقت کی معمولی کوتاہی کا خمیازہ صدیوں جھیلتی رہے گی۔ جس سے چھٹکارہ پانانا ممکن نہیں تو دشوار ترین ضرور ہو گا۔

کاش آئے وہ بھی دن کہ ہر نوجوان کے
ہم کو نہیں ہے کوئی ضرورت وجہیز کی
وماتوفیقی الا بالله وعلیه توکلث والیہ انیب

جہیز کی لعنت

تین بہنوں کی اجتماعی خودکشی سے متأثر ہو کر

سماج والو تمہیں زندگی مبارک ہو
جو ہم سے چھین لی تم نے خوشی مبارک ہو
تمہاری بزم میں آ کر بہت ہی نادم تھے
سزا قبول، کہ ہم زندگی کے مجرم تھے
ہمارے بعد ہر اک گھر میں تذکرے ہوں گے
ہماری جرأت بے جا پر تبصرے ہوں گے
کہیں گے اہل خرد بزدی نہیں اچھی
ہزار غم ہوں، مگر خودکشی نہیں اچھی
ہماری لاشوں کو دیکھیں گے سب حقارت سے
جہاں میں آشنا کم ہوں گے اس حقیقت سے
کہ کس طرح کے ستم ہم پہ لوگ کرتے تھے
ہمارے جینے سے ماں باپ روزمرتے تھے
بھیز بوجھ تھا ہر دم ہمارے ذہنوں پر
”تلک“ کی بجلی سی گرتی تھی تینوں بہنوں پر
ہمارے حسن پہ افلاس ایک دصہ تھا
ہماری زیست پہ محرومیوں کا قبضہ تھا
نہ سرخ جوڑے کے لاٹ تھے ہم جہاں والو
ہمارے حصے میں کانٹے تھے گلستان والو

حیات ہوتے ہوئے لذت حیات نہ تھی
 مقدروں میں ہمارے سہاگ نہ تھی
 ہمارا نام کسی دل میں بھی سانا نہ سکا
 جہاں میں کوئی بھی اپنا ہمیں بانا نہ سکا
 حیا گنو کے تو دنیا میں ہم بھی جی لیتے
 جو پی رہی ہیں ہزاروں وہ زہر پی لیتے
 سرور وکیف کے منظر ہزار مل جاتے
 نہ ”بڑا“ ملا تھا تو ”دلبر“ ہزار مل جاتے
 ہمارا جسم بھی بانیں تلاش کر لیتا
 گناہ کرنے کی راہیں تلاش کر لیتا
 جو اس طرح نہ ہیے ہم، ہماری بھول نہ تھی
 ہمیں گھناؤنی دنیا ذرا قبول نہ تھی
 یہاں ہیں جھوٹی شرافت کے پوجنے والے
 دھرم کے نام پہ دولت کو پوجنے والے
 خدا کا خوف نہ پایا کسی کے دل میں کہیں
 ہوس پرستوں کا دنیا میں کوئی دین نہیں
 ہم اپنے خون سے خود اپنی مانگ بھرتے ہیں
 ہزار بار نہیں ایک بار مرتے ہیں

از:- جنون سہسپوری



مراجع

تفسير وعلوم القرآن

نمبر شار	نام كتاب	مصنف	ناشر
١	القرآن المجيد		
٢	أحكام القرآن	امام ابو بكر احمد بن علي الرازي الجصاص الحنفي	دار الفكر- بيروت
٣	تفسير الفخر الرازي	محمد الرازي فخر الدين بن عاصي علامه ضياء الدين عمر	دار الفكر- بيروت
٤	الجامع لاحكام القرآن	ابو عبد الله محمد بن احمد الانصاري القرطبي	دار حياة التراث العربي - بيروت
٥	البحر المحيط	محمد بن يوسف ابوجيان الاندلسي	دار الفكر- بيروت
٦	بيان القرآن	مولانا اشرف على تھانوی	تاج پبلیشورز- دہلی
٧	المعجم المفهرس لألفاظ القرآن الكريم	محمد فؤاد عبدالباقي	دار الحديث- القاهرة

حدیث وشرح حدیث

كتب خانه رشیدیہ دہلی	ابو عبد الله محمد بن اسماعیل البخاری الحنفی	صحیح البخاری	٨
كتب خانه رشیدیہ دہلی	مسلم بن الحجاج القشيری النیشاپوری	صحیح مسلم	٩

دارالحدیث - القاهره	ابوادیلیمان بن الأشعب الجحتانی الاژدی	سنن أبي داؤد	١٠
دارالكتب العلمية بيروت	ابوعيسى محمد بن عيسى بن سورة	سنن الترمذى	١١
المكتبة العلمية بيروت	محمد بن زيد بن ماجه القرزويني	سنن ابن ماجه	١٢
دارالمعرفة بيروت		المستدرک للحاکم	١٣
دارالمعرفة بيروت	ابویکر احمد بن حسین <small>لیتحقق</small>	كتاب السنن الکبری	١٤
دارالفلکر العربي بيروت	امام احمد بن حنبل	مسند احمد بن حنبل	١٥
دارالفلکر بيروت	ابو محمد عبدالله بن عبد الرحمن الدارمي	سنن الدارمي	١٦
مؤسسة الرسالة بيروت	علي متقى الہندی	كنز العمال	١٧
مؤسسة الرسالة بيروت	محدث اسْمَاعِيلَ بْنَ مُحَمَّدَ الجبلوني الجرجاني	كشف الخفاء و Mizil الالباس	١٨
دارالكتب العربي، بيروت	حافظ نور الدین علي بن أبي بکر الهيثمي	مجمع الزوائد	١٩
دارالايمان - دمشق	حافظ زکی الدین عبد العظیم بن عبد القوی المنشدی	الترغیب والترھیب	٢٠
دارالكتب العلمية لبنان	الحافظ سعید بن منصور الخراسانی المکنی	سنن سعید بن منصور	٢١
دارالكتب العلمية بيروت	حافظ نور الدین علي بن أبي بکر العظیم	موارد الظمآن	٢٢

فريدي كيلد بول - دليل	ابوزكريبيجي بن شرف النوعي	رياض الصالحين	٢٣
دار احياء التراث العربي - بيروت	احمد عبد الرحمن البنا	بلغ الامانى من اسرار الفتح الربانى	٢٤
كتب خانه رشید یادی	ابوزكريبيجي بن شرف النوعي	شرح النوعى على صحيح مسلم	٢٥
مكتبة امدادیہ، ملتان، پاکستان	ملا علی بن سلطان محمد القاری	مرقاۃ المفاتیح شرح مشکوۃ المصایبیح	٢٦
مکتبہ بریل فی مدینۃ لیدن - ۱۹۳۶	لفیف من المستشر قین	المعجم المفہرس لأنفاظ الحديث النبوی	٢٧

فقه و فتاوى

دار الكتب العلمية بيروت	علامہ کاسانی	بدائع الصنائع	٢٨
دار الكتب العلمية بيروت	علامہ ابن عابدین شامی	رد المحتار	٢٩
دار احياء التراث العربي - بيروت	جامعة من علماء الهند الأعلام	الفتاوى الهندية	٣٠
دار الكتب العربي بيروت	ابن قدامة	المغني	٣١
دار الفکر - بيروت	وصبة الزحلی	الفقه الاسلامی و أدالته	٣٢
دار الكتب العلمية - بيروت	ابو محمد علي بن احمد بن سعید ابن حزم الاندلسی	المحلی	٣٣

دار أحياء التراث العربي - بيروت	عبد الرحمن الجزيري	كتاب الفقه على المذاهب الأربعة	٣٢
دار الكتاب العربي - بيروت	السيد سابق	فقه السنة	٣٥
دار الفكر العربي - بيروت	محمد أبو زهرة	الأحوال الشخصية	٣٦
لجنة تعریف بالاسلام - ١٩٦٦	عبد الله المراغي	الزواج والطلاق في جميع الاديان	٣٧
دار أحياء العلوم بيروت	أحمد محمد عساف	الحلال والحرام	٣٨
لجنة أحياء التراث - بيروت		الأحوال الشرعية في الأحوال الشخصية على مذهب أبي حنيفة	٣٩
طبع قومي كاپور	مولانا عبدالحکیم فرنگی محلی	مجموعة الفتاوى (اردو)	٤٠
جامعة الهدایۃ بچ پور	مولانا برهان الدین سنجلی	موجودہ زمانے کے مسائل کا شرعی حل	٤١
مکتبہ نعیمہ دیوبند	مولانا خالد سیف اللہ رحمانی	حلال و حرام	٤٢
سیرت و سوانح			
دار صادر - بيروت	ابن سعد	الطبقات الكبرى	٤٣
دار الكتب العلمية - بيروت		سیرت ابن هشام	٤٤

دارأحياءاتراث العربي- بيروت	ابوالفداء سمعيل بن كثير	السيرة النبوية	٢٥
دارالكتاب العربي بيروت	حافظ ابو عيم الأصفهاني	حلية الأولياء	٢٦
دار المصنفين عظام گرچه	مولانا سيد سليمان ندوی	سیرة النبي	٢٧
دارعلم الملايين بيروت	خير الدين الزركلي	الاعلام	٢٨
مجلس تحقیقات ونشریات اسلام - لکھنؤ	مولانا سید ابو حسن علی ندوی	المرتضی	٢٩
مؤسسة في طريق الحق - قم	لجنة التحرير في طريق الحق	سيدة النساء فاطمة الزهراء	٥٠
دارالاصلال- ١٩٦٩	الدكتورة عائشة عبد الرحمن بنت الشاطئ	بنات النبي ﷺ	٥١
مكتبة الرسالة بيروت	عمروضاكماله	اعلام النساء في عالمي العرب والاسلام	٥٢
دارالديان للتراث القاهرة- ١٩٨٨	صفى الدين المباركفورى	الريحique المختوم	٥٣
مترفات			
دارالمعرفة بيروت	المعلم بطرس البتاني	دائرة المعارف	٥٤
مكتبة تحانوى ديواند	شاه ولی اللہ بالغہ	حجۃ الله بالغہ	٥٥

۵۶	اسلامی نظام معاشرت اور جہیز کی رسم	پروفیسر عمر حیات غوری	مرکزی مکتبہ اسلامی دہلی
۵۷	کلیات اقبال	علامہ اقبال	مرکزی مکتبہ اسلامی دہلی
۵۸	روشن ستارے	مولانا یوسف اصلاحی	مکتبہ ذکری دہلی
۵۹	سہ روزہ "دعوت"		نئی دہلی
۶۰	هفت روزہ "نقیب"		امارت شرعیہ پھلواری شریف۔ پٹنہ
۶۱	پندرہ روزہ "تعمیر حیات"		دارالعلوم ندوۃ العلماء لکھنؤ
۶۲	المفردات فی غریب القرآن	الراغب الاصفہانی	دارالمعرفة بیروت لبنان
۶۳	المنجد	لولیں معلوف	دارالمشرق، بیروت
۶۴	لسان العرب	ابن منظور الافرقی المصری	دارصادر، بیروت
۶۵	المعجم الوسيط		کتب خانہ حسینیہ دیوبند
۶۶	القاموس المحيط	محمد الدین محمد بن یعقوب الفیر و ز آبادی	دار الجل - بیروت

مصنف کا مختصر تعارف

محمد شمشاد ندوی بن حاجی محمد یونس

رامپور کیشو، ضلع شیوہر (سابق سیتا مرٹھی) بہار

موالود : ۱۳ اگست ۱۹۴۷ء

جے پور

تکونت : (الف) فاضل دارالعلوم ندوۃ العلماء لکھنؤ (یوپی)

نام :

آبائی وطن :

مولود :

تکونت :

تعلیم :

(ب) تخصص فی الفقه والقضاء (امارت شرعیہ پہلواری شریف پشنہ (بہار)

(ج) ایم اے، دیگر کورسیز

موجودہ ذمہ داریاں: (الف) استاذ جامعۃ الہدایہ، جے پور (راجستھان)

(ب) معاون مدیر: ماہنامہ "بدایت" جے پور

(ج) جزل سکریٹری: الکریم ایم یونس، شیوہر (بہار)

(د) سرپرست: امین اصلاح اسلامی، رامپور کیشو، شیوہر (بہار)

تصنیفات: علمی و فکری، دعویٰ و اصلاحی اور ادبی و سوانحی موضوعات پر دوسرو سے زیادہ مضامین و مقالات مختلف رسائل و اخبارات میں شائع ہو چکے ہیں، ان کے ساتھ ہی چند کتابیں شائع ہو کر مقبول ہو چکی ہیں، بعض زیریں ہیں۔ فی الوقت کل تصنیفات حسب ذیل ہیں۔ جہیز ایک ناسور، ہندوستان میں عورتوں کو درپیش مسائل و مشکلات، اصلاح معاشرہ اور اسلام، مثالی خاندان، جان و مال اور عزت کی قدر و قیمت، اسلام کا نظام طلاق، چند علمی شخصیات، ارکان اسلام، یادداشتگاں، مہد سے لحد تک، اسلام کا نظام تجارت، اصلاح معاشرہ اور اسلام (جلد دوم)، نقوش ہدایت، منتخب احادیث مع ترجمہ، مدارس اسلامیہ اور جدید تقاضے، تفتیح الاطفال، چراغ راہ، حقوق العباد، مطالعہ کتب، اسلامی معلومات، جہیز علماء اسلام کی نظر میں، رشوت کی شرعی حیثیت، ۱۰۰ مسلم مجاہدین آز ادی، نعمت رسول اکرم ﷺ، اسلامی معاشرہ، مدارس اسلامیہ کے طلباء: خصوصیات اور موقع، چین چین کے پھول (پسندیدہ اشعار کا مجموعہ)، عورت اسلامی معاشرہ میں کانفرنس و سیمینار: متعدد علمی و ادبی، فقہی و ملی سیمینار و کانفرنس اور سمپوزیوں میں شریک ہوتے رہے ہیں، جہاں علماء و دانشواران اور ماہرین فن سے ملاقات و استفادہ کے موقع حاصل ہوئے۔

رابطہ

Mohammed Shamshad Nadwi

Q-7, Jamia tul Hidaya, Ramgarh Road, Jaipur - 302 027 (Rajasthan) INDIA

Mob: , 9829158105, Phone : 0141-2174785 E-mail

mdshamshadnadwi@gmail.com